

உகயன்

இரண்டாம் பதிப்பு
விலை: 20
பக்கங்கள்: 28

மக்கள் மனம் நிறைந்த தமிழ் நாளிதழ்

சுடர் 33 கதிர் 212 ஆனி 12ஆம் நாள் செவ்வாய்க்கிழமை 26 ஜூன் 2018 வள்ளுவர் ஆண்டு 2049

டிராக்கடரின் சக்கரத்தில் அகப்பட்டு ஒருவர் சாவு யாழ்ப்பாணம், ஜூன் 26
உழவு இயந்திர சக்கரத் துக்குள் சிக்கிய இளைஞன் உயிரிழந்தார். இந்தச் சம்பவம் நேற்று முன்தினம் பூநகரியில் நடந்துள்ளது. பூநகரி, ஆல்ங்காடியைச் சேர்ந்த ச.கிரியமுதன் என்பவரே உயிரிழந்தார்.
உழவு இயந்திரத்தின் பெட்டியில் இருந்து கீழே குதித்த அவரின் சக்கரத்துக்குள் அகப்பட்டார் என்று சுவர்ப்படுகின்றது. மண் கும்பானில் இருந்து காவடிகள் ஏற்றிவந்த உழவு இயந்திரத்தில் அவர் >> 06

அகழ அகழ மன்னாரில் வெளிப்படும் எலும்புகள்

மன்னார் சதோச வளாகத்தில் இதுவரையில் 30 மனித எலும்புகள் கண்டுபிடிக்கப்பட்டுள்ளன. தொடர்ந்தும் அகழ்வுப் பணிகள் நடைபெறுகின்றன. முழு மனித எலும்பு, மனித எலும்பு எச்சங்களும் கண்டுபிடிக்கப்பட்டுவரும் நிலையில் மக்கள் மத்தியில் சந்தேகங்கள் எழுந்துள்ளன. (விரிவு-பக். 03)

கழுத்து நெரிக்கப்பட்டு சிறுமி கோரக் கொலை

சுழிபுரத்தில் நேற்று அதிர்ச்சி 4 சந்தேகநபர்கள் கைது

யாழ்ப்பாணம், ஜூன் 26

பாடசாலையில் இருந்து வந்த 6 வயதுச் சிறுமி கிணற்றில் உயிரற்ற நிலையில் மீட்கப்பட்டார். பாடசாலைச் சீருடையற்ற நிலையில் சிறுமியின் உடல் மீட்கப்பட்டுள்ளது. சிறுமி அணிந்திருந்த தோடுகளும் காணாமல் போயுள்ளன. சிறுமியின் கழுத்தில் கயிற்றால் இறுக்கப்பட்டது போன்ற அடையாளம் காணப்படுகின்றது. சிறுமியின் உடலில் நகக் >> 06



விளக்கமற்றோரே விமர்சிக்கின்றனர் கோத்தா சுறுகின்றார்

கொழும்பு, ஜூன் 26
அங்கிரிய பீடத்தின் அனுநாயக்க தேரரின் அனுசாசன உரையின் உள் அர்த்தம் விளங்காதவர்களே அதற்கெதிராக விமர்சனங்களை முன்வைக்கின்றனர். இவ்வாறு தெரிவித்தார் முன்னாள் பாதுகாப்புச் செயலர் கோத்தபாய ராஜபக்ச. முன்னாள் பாதுகாப்புச் செயலர் கோத்தபாய ராஜபக்சவின் பிறந்த நாளை முன்னிட்டு அவரது இல்லத்தில் நிகழ்வு நடைபெற்றது. அதில் அங்கிரிய பீடத்தின் அனுநாயக்கரான வென்ட்ரூவே சிறி உபாலி தேரர் அனுசாசன உரை நிகழ்த்தினார். ஹிட்லராக மாறி இராணுவ ஆட்சியை ஏற்படுத்தியேனும் நாட்டை முன்னேற்ற கோத்தபாய >> 06

தொடரும் துயரம்

யாழ்ப்பாணம், ஜூன் 26

சுழிபுரம் பகுதியில் 2011ஆம் ஆண்டும் 8 வயதுச் சிறுமி ஒருவர் கிணற்றில் இருந்து சடலமாக மீட்கப்பட்டிருந்தார். 2011ஆம் ஆண்டு ஓகஸ்ட் மாதம் 17ஆம் திகதி காணாமல் போயிருந்த சிறுமி ஏழு நாட்களின் பின்னர் கிணற்றில் இருந்து சடலமாக மீட்கப்பட்டிருந்தார். சுழிபுரம் பாண்டாவெட்டை காட்டுப்புலம் அ.த.க பாடசாலையில் கற்ற கிருஷ்ணமூர்த்தி சாலினி என்ற சிறு >> 06

போதைக்கு எதிராக தீரணும் இந்து மகளிர்

யாழ்ப்பாணம், ஜூன் 26

பன்னாட்டு போதைப் பொருள் எதிர்ப்பு தினமான இன்று யாழ்ப்பாணம் இந்து மகளிர் கல்லூரி மாணவிகள் ஆயிரம் பேர் விழிப்புணர்வுப் பேரணியை நடத்தவுள்ளனர். காலை 8 மணிக்கு விழிப்புணர்வுப் பேரணி யாழ்ப்பாணம் இந்து மகளிர் கல்லூரிக்கு முன்பாக ஆரம்பிக்கும். அரசடி வீதியூடாக பிறவுண் வீதியை அடைந்து, இராநாதன் வீதியூடாகப் பலாலி வீதிக்குப் பேரணி செல்லும். அரசடி வீதியூடாகப் பாடசாலையை வந்தடையும் என்று கல்லூரி அதிபர் எம்.விமலநாதன் கூறினார். (மு-21)

மகிந்தவின் ஆணைக்கு காத்திருக்கும் கோத்தா

அரச தலைவராகச் சம்மதம்!

கொழும்பு, ஜூன் 26
அரச தலைவர் தேர்தலில் களமிறங்குவதற்கான அழைப்பு மகிந்த ராஜபக்ச விடம் இருந்து வந்தால்

அமெரிக்கக் குடியுரிமையைத் துறப்பதற்கான நடவடிக்கை இரு மாதங்களுக்கும் எடுக்கப்படும். இவ்வாறு தெரி >> 06

சிறுத்தை கொலை: வேட்டை தொடர்கிறது

கிளிநொச்சி, அம்பாள்புரம் கிராமத்தில் சிறுத்தை அடித்துக் கொல்லப்பட்ட சம்பவத்தில் தொடர்புடையவர்கள் பொலிஸாரால் கைது செய்யப்படும் நிலையில் மேலும் 4 பேர் கைது செய்யப்பட்டனர். நேற்றுமுன்தினம் மாலை 3 பேர் பொலிஸாரிடம் சரணடைந்தனர், ஒருவர் கைது செய்யப்பட்டார். அவர்கள் விளக்கமறியலில் வைக்கப்பட்டனர். (விரிவு 12ஆம் பக்கம்)

வேட்டைத் திருவிழா



வரலாற்றுச் சிறப்புமிக்க ஓட்டுசட்டான் தான் தோன்றி ஈஸ்வரர் ஆலயம்

திலீபனின் குறிக்கோளை கொச்சைப்படுத்தாதீர்கள் ரெமீடியஸ் உபதேசம்

யாழ்ப்பாணம், ஜூன் 26

தியாகி திலீபனின் குறிக்கோளைக் கொச்சைப்படுத்தும் செயல்களை இங்குள்ள சில அரசியல்வாதிகள் கைவிட வேண்டும் என்று தெரிவித்தார் ஈழமக்கள் ஜனநாயகக் கட்சியின் உறுப்பினரான ரெமீடியஸ். யாழ்ப்பாணம் மாநகர சபையின் 5ஆவது அமர்வு நேற்று நடந்தது. அதில் தியாகி திலீபனுக்குச் சிலை வைக்க வேண்டும் என்ற பிரேரணையைத் தமிழ்த் தேசிய மக்கள் முன்னணி உறுப்பினர் வி.மணி வண்ணன் கொண்டுவந் >> 06

சட்டவிரோதக் கட்டடங்களை அகற்றுவதற்கு ஒத்துழைப்பு

யாழ்.மாநகர சபை உறுப்பினர் வி.மணிவண்ணன் தெரிவிப்பு

யாழ்ப்பாணம், ஜூன் 26
சட்ட அங்கீகாரம் இல்லாத கட்டடங்களை அகற்ற மாநகர சபை முதல்வருக்கு முழு அதிகாரம் உண்டு. அதை நடைமுறைப்படுத்த நடவடிக்கை எடுக்க வேண்

டும். இவ்வாறு யாழ்ப்பாணம் மாநகர சபை உறுப்பினர் வி.மணிவண்ணன் தெரிவித்தார். யாழ்ப்பாணம் மாநகர சபை அமர்வு >> 06

தண்ணீர்ப் பிரச்சினையைத் தீர்க்க உயர் மட்டக் கூட்டத்துக்கு ஏற்பாடு!


முல்லைத்தீவு, ஜூன் 26
வன்னிப் பெருநிலப்பரப்பில் நீர்ப்பாசனத் திட்டங்களை நடைமுறைப்படுத்துவதில் ஏற்பட்டுள்ள தடைகளைத் தீர்க்கும் வகையில் ஒருமாத காலத்துக்குள் வவுனியா, மன்னார்,

முல்லைத்தீவு மாவட்டச் செயலர்கள் பங்கேற்கும் உயர்மட்டக் கூட்டம் ஒன்றை ஏற்படுத்துவது என்று முடிவெடுக்கப்பட்டது. முல்லைத்தீவு மாவட்ட அபிவிருத்திக்குழுக் கூட்டம் நேற்றுக்காலை முல்லைத்தீவு மாவட்ட செயலகத்தில் இணைத் தலைவர்களான அமைச்சர் ரிஷாத் பதியதீன், வடக்கு மாகாண முதலமைச்சர் சி.வி.விக்னேஸ்வரன், பிரதீயமைச்சர் மஸ்தான், நாடாளுமன்ற >> 06

இலங்கை அரசை கண்டித்து மாநகர சபையில் தீர்மானம்

யாழ்ப்பாணம், ஜூன் 26

இன அழிப்புத் தொடர்பில் ஐக்கியநாடுகள் மனித உரிமைகள் சபையில் தீர்மானிக்கப்பட்ட வற்றை நடைமுறைப்படுத்தாது காலம் தாழ்த்தும் இலங்கை அரசைக் கண்டித்து யாழ்ப்பாணம் மாநகர சபையில் தீர்மானம் நிறைவேற்றப்பட்டது. இந்தப் பிரேரணையை தமிழ்த் தேசிய மக்கள் முன்னணி உறுப்பினர் வி.மணிவண்ணன் முன்மொழிய, தமிழ்த் தேசியக் கூட்டமைப்பு உறுப்பினர் லோகதயானன் வழிமொழிந்தார். யாழ்ப்பாணம் மாநகர >> 06



அல்லல்படும் பொதுமக்கள்

வவுனியா, ஜூன் 26

நாடளாவிய ரீதியில் தபால் திணைக்களப் பணியாளர்கள் மேற்கொண்டுவரும் பணிப்புறக்கணிப்பால் மக்கள் சிரமங்களை எதிர்கொண்டு வருகின்றனர். அதையடுத்து தபால் கங்கள் மூலம் வழங்கப்பட்ட சேவைகளில் மட்டுப்படுத்தப்பட்ட சேவைகள் பிரதேச செயலகங்கள் ஊடாக வழங்கப்படுகின்றன.

வவுனியா பிரதேச செயலகத்தின் ஊடாக அரசு கொடுப்பனவுகளை வழங்க நடவடிக்கை எடுக்கப்பட்டது. கொடுப்பனவுகளைப் பெற வந்த மக்கள் அசௌகரியங்களை எதிர்கொண்டனர் என்று தெரிவிக்கப்பட்டது.

முதியோர்களுக்கு வழங்கப்படும் மாதாந்தச் சம்பளம், சிறுநீரக நோயாளிகளுக்கு வழங்கப்படும் உதவித் தொகை என்பவற்றைப் பெற வந்தவர்கள், நீண்ட நேரம் வரிசையில் காத்திருந்தனர்.

காலை 7 மணியிலிருந்து காத்திருக்கின்றோம் என்றும், ஒரு மணியாகியும் தமது சேவையைப் பெற்றுக்கொள்ள முடியவில்லை என்று அவர்கள் தெரிவித்தனர். ஆயிரத்து 900 ரூபா பெறுவதற்காக 500 ரூபா செலவளிக்க வேண்டியுள்ளது என்றும் அவர்கள் தெரிவித்தனர். (று-110)

பேசாலை கடலில் சல்லடைத் தேடல்

மன்னார், ஜூன் 26

மன்னார்பேசாலைகடலில் நங்குமிடப்பட்டுள்ள இலுவைப் படகுகளில் சோதனையிடும் நடவடிக்கைகளை கடற்படையினர் முன்னெடுத்தனர்.

கடற்படையினரின் கண்காணிப்புப் படகு, டோரா படகுகள், மற்றும் சிறிய ரகப் படகுகள் மூலம் கடந்த சனிக்கிழமை காலை முதல் குாயிற்றுக்கிழமை மாலை வரையிலும் குறித்த சோதனை நடவடிக்கைகள் இடம்பெற்றது.

கடற்படையினருக்குக் கிடைக்கப்பெற்ற இரகசியத் தகவல்களை அடுத்து இந்த நடவடிக்கை முன்னெடுக்கப்பட்டது. அண்மையில் கொழும்பில் பெருந்தொகை கஞ்சா போதைப் பொருளுடன் பேசாலை வாசிகள் இருவர் கைது செய்யப்பட்டதை அடுத்து கடற்படையினர் இந்த அதிரடி நடவடிக்கையினை முன்னெடுத்துள்ளமை குறிப்பிடத்தக்கது. (று,ரி4,60,213)

தபால் ஊழியர்கள் நேற்று கவனவீர்ப்பு ஆர்ப்பாட்டம்

யாழ்ப்பாணம், ஜூன் 26

நாடளாவிய ரீதியில் தொடர்பணிப்புறக்கணிப்புப் போராட்டத்தை நடத்திவரும் தபால் ஊழியர்கள் நேற்றுக் கவனவீர்ப்பு ஆர்ப்பாட்டங்களை நடத்தினர். நாட்டின் பல பகுதிகளில் இந்த ஆர்ப்பாட்டங்கள் நடத்தப்பட்டன.

தபால் ஊழியர்கள் எதிர்நோக்கும் பிரச்சினைகள் தொடர்பில் மக்கள் அறிந்துகொள்ளவேண்டும் என்ற நோக்கோடு இந்தக் கவனவீர்ப்பு ஆர்ப்பாட்டங்கள் நடத்தப்பட்டன என்று தெரிவிக்கப்பட்டது.

கிளிநொச்சி, முல்லைத்தீவு கிளிநொச்சி மாவட்டத்திலும் கவனவீர்ப்புப் போராட்டம் நடத்தப்பட்டது. கிளிநொச்சி மற்றும் முல்லைத்தீவு மாவட்டத்தைச் சேர்ந்த தபால் ஊழியர்கள் கிளிநொச்சி தபால் நிலையம் முன்பாகக் கவனவீர்ப்பில் ஈடுபட்டனர். அரசு ஊழியர்களுக்கு வழங்கப்படும் உரிமைகள் தமக்கும் வழங்க வேண்டும் என்று அவர்கள் வலியுறுத்தினர். தமக்கான தீர்வுகிடைக்கும் வரை போராட்டம் தொடரும் என்றும் தெரிவித்தனர்.

மன்னார்

மன்னார்தலைமைத்தபாலகம் முன்பாகக் கவனவீர்ப்பு ஆர்ப்பாட்டம் நடத்தப்பட்டது. கவனவீர்ப்புப் போராட்டம் காலை முதல் நண்பகல் வரை நடத்தப்பட்டது. மன்னார் மாவட்ட ஒருங்கிணைந்த தபால் ஊழியர்கள் இந்தப் போராட்டத்தை நடத்தினர்.

மலையகம்

மலையகத்திலும் கவனவீர்ப்பு ஆர்ப்பாட்டங்கள் நடைபெற்றன. ஹற்றனில் தபால் ஊழியர்கள் சிதறு தேங்



மட்டக்களப்பு



கிளிநொச்சி

காய உடைத்து எதிர்ப்பு ஆர்ப்பாட்டம் நடத்தினர். ஐநூறுக்கும் மேற்பட்ட ஊழியர்கள் இந்தப் போராட்டத்தில் கலந்துகொண்டனர்.

மட்டக்களப்பு

மட்டக்களப்பிலும் கவனவீர்ப்பு ஆர்ப்பாட்டம் நடத்தப்பட்டது. மட்டக்களப்பு தலைமை அஞ்சலகத்துக்கு முன்பாக இந்த ஆர்ப்பாட்டம் நடத்தப்பட்டது. நாடு முழுவிய ரீதியில் பல கோரிக்கைகளை முன்வைத்து, இடம்பெற்று வரும் தொடர்ச்சியான பணிப்புறக்கணிப்புப் போராட்டத்துக்கு அதரவு தெரிவிக்கும் வகையில் மட்டக்களப்பில் இந்த கவனவீர்ப்பு ஆர்ப்பாட்டத்தை ஏற்பாடு செய்யப்பட்டது என்று அஞ்சல் மற்றும் தொலைத் தொடர்பு

உத்தியோகத்தர்கள் சங்கத்தினர் தெரிவித்தனர். மட்டக்களப்பு மாவட்ட நாடளுமன்ற உறுப்பினர்களான ஞா. சிறிநேசன், எஸ். வியாழேந்திரன் ஆகியோரும் ஆர்ப்பாட்டத்தில் கலந்து கொண்டனர்.

பல்வேறு கோரிக்கைகளை முன்வைத்து கடந்த 12 ஆம் திகதியிலிருந்து முன்னெடுக்கப்பட்டு வரும் தொழிற்சங்க நடவடிக்கையில், நாடு முழுவதிலும் உள்ள 24 ஆயிரம் தபால் ஊழியர்கள், தொழிற்சங்க நடவடிக்கைக்கு ஆதரவு தெரிவித்து பணிப்புறக்கணிப்பில் ஈடுபட்டுள்ளனர். நாடு முழுவதிலும் உள்ள 654 தபால் அலுவலகங்கள் மற்றும் 3,410 உப தபால் அலுவலகங்களின் பணிகள் முடங்கியுள்ளன. (று-6,56,60)



மலையகம்



மன்னார்

இந்திய வம்சாவழி மக்கள் வவுனியாவில் ஆர்ப்பாட்டம்

வவுனியா, ஜூன் 26

இந்திய வம்சாவழி மக்களை இழிவுபடுத்தும் செயற்பாடுகளுக்கு எதிராக வவுனியாப் பிரதேச செயலகத்தை முற்றுகையிட்டு ஆர்ப்பாட்டம் நேற்று முன்னெடுக்கப்பட்டது. கடந்த சில நாட்களாக வவுனியாவில் இந்திய வம்சாவழி மக்களை கொச்சைப்படுத்தும் விதமாக தனிநபர் ஒருவரின் பெயரில் துண்டு பிரசாரம் ஒன்று வழங்கப்பட்டு வருகின்றமைக்கும் 30 வருடங்களுக்கும் மேலாக குடியிருந்தும் தமக்கான காணி அனுமதிபத்திரங்கள் வழங்கப்படாமல்க்கு எதிர்ப்புத் தெரிவித்து மே இந்த ஆர்ப்பாட்டம் முன்னெடுக்கப்பட்டது.

வடக்கு-கிழக்கு வாழ் தமிழ் மக்கள் ஒன்றியம் மற்றும் சமூக ஆர்வலர்களால் ஏற்பாடு செய்யப்பட்ட பேரணி சிந்தாமணி பிள்ளையார் ஆலயத்தில் ஆரம்பித்து பசார் வீதி வழி



யாக மாவட்டச் செயலகத்தை அடைந்து அங்கு மனு ஒன்று கையளித்ததுடன் பிரதேச செயலகத்துக்குச் சென்று மனுக்கையளித்தனர். தம்மை கொச்சைப்படுத்தி துண்டு பிரசாரம் வெளியிட்ட நபர் பிரதேச செயலகத்தில் நிற்பதாக கூறி ஆர்ப்பாட்டகாரர்கள் அந்த நபருடன் முரண்பட்டதனாலும் தமது காணிகளுக்கான அனுமதிபத்திரங்களை பிரதேச செயலர் உடனடியாக வழங்க வேண்டும் என்றும் கூறியதனாலும் அங்கு குழப்ப நிலை ஏற்பட்டது. சம்பவ இடத்துக்கு வருகை தந்த பொலிஸார் துண்டு பிரசாரங்களை வெளியிட்டார் என்று கூறப்படும் நபரை பொலிஸ் நிலையத்துக்கு அழைத்த சென்றனர். அதனைத் தொடர்ந்து பிரதேச செயலாளர் ஆர்ப்பாட்டக்காரருடன் கலந்துரையாடி காணிகளுக்கான அனுமதிக்கட்டாயம் வழங்கப்படும் என்று உறுதி கூறியதையடுத்து ஆர்ப்பாட்டக்காரர்கள் அந்த இடத்திலிருந்து கலைந்து சென்றனர். (று,ரி4,110)

300 அடிப்பள்ளத்தில் வீழ்ந்து வான் விபத்து இருவர் படுகாயம்

கொழும்பு, ஜூன் 25

அக்கரபத்தனை நாகசேன பிரதேசத்தில் 300 அடிப்பள்ளத்தில் வீழ்ந்து வான் விபத்துக்குள்ளாகியுள்ளது. இதில் இருவர் படுகாயமடைந்தனர்.

இந்த விபத்து நேற்று இடம்பெற்றது எனப் பொலிஸார் தெரிவித்தனர்.

கொழும்பிலிருந்து அக்கரபத்தனை நோக்கிப் பயணித்த வானின் சாரதிக்கு ஏற்பட்ட நித்திரைக் கலக்கமே விபத்துக்குக் காரணம் எனக் கூறப்பட்டது.

படுகாயமடைந்தவர்கள் லிந்துல மருத்துவமனையில் சேர்க்கப்பட்டு மேலதிக சிகிச்சைக் காக்க நுவரெலியா மருத்துவமனைக்கு மாற்றப்பட்டனர். மேலதிக விசாரணைகளைப் பொலிஸார் மேற்கொண்டனர். (று,ரி4)



விக்கி சம்பந்தன் நினைவு மகிழ்ச்சிக்குரியதொன்று

கூறுகின்றார் கல்வி இராஜாங்க அமைச்சர்

மன்னார், ஜூன் 26

வடக்கு மாகாணத்தில் எதிர்கட்சித் தலைவர் சம்பந்தனும், முதலமைச்சர் விக்கிணைஸ்வரனும் தமிழ் மக்களின் உரிமைகளுக்காக ஒன்றிணையப்போவதாக தெரிவித்துள்ளமை மிகவும் ஒரு சந்தோஷமான விடயம். இவ்வாறு கல்வி இராஜாங்க அமைச்சர் வே. இராஜாகிருஷ்ணன் தெரிவித்தார். அருகில் உள்ள பாடசாலை சிறந்த பாடசாலை என்ற வேலைத்திட்டத்துக்கமைவாக அக்கரைப்பற்று முஸ்லிம் மத்திய கல்லூரியின் 3 மாடிகட்டத் தொகுத்திற்கும் நிகழ்வு நேற்று இடம்பெற்றது. இதில் உரையாற்றும் போதே அவர் இதனைத் தெரிவித்தார்.

அவர் தெரிவித்ததாவது:

சிறுபான்மை மக்கள் ஒன்றிணையவேண்டும். சிறுபான்மை மக்கள் இணைந்தால்தான் அடுத்த அரசு தலைவர் தேர்தலில் அரசு தலைவரைத் தீர்மானிக்கக்கூடிய பொறுப்பு சிறுபான்மை மக்களாகிய எங்களிடம் இருக்கு என்பதை நாங்கள் சூப்பகப்படுத்தவேண்டும்.

அந்த பொறுப்பை வகிக்க கூடிய கீழ்க்கு முஸ்லிம் மக்கள், வடக்கில் உள்ள தமிழ் மக்கள், மலையகத்தில் உள்ள தமிழ் மக்கள் எல்லோரும் ஒன்றிணைந்து செயற்படக்கூடிய ஒரு சந்தர்ப்பம் உருவாகியுள்ளது.

இந்தச் சந்தர்ப்பத்தை நல்ல முறையில் பயன்படுத்திக் கொள்ள வேண்டியது காலத்தினுடைய கட்டாயம் என்பதை நாங்கள் புரிந்துக் கொள்ள வேண்டும்.

எதிர்வரும் காலங்களில் நடைபெறவிருக்கும் தேர்தல்களில் இந்தச் சிறுபான்மை இனங்களின் ஒற்றுமை, ஆட்சி அமைப்பு பற்றி ஒரு தீர்மானிக்கக்கூடிய சக்திகளாக மாறவேண்டும். இந்த நாட்டில் பெரும்பான்மைக்கட்சிகள் பலகாணப்படுகின்றது. இந்தப் பெரும்பான்மைக் கட்சிகள் கூட ஆட்சியை அமைக்கவேண்டும் என்றால் சிறுபான்மை மக்களின் உதவியைப் பெற்றுக் கொள்ளவேண்டும் என்பதை நாங்கள் உணர்த்த வேண்டும் - என்றார். (று,ரி4)

மன்னார் சதொச வளாகத்தில் இதுவரை 30 மனித எலும்புகள்

எலும்பு எச்சங்கள் பலவும் மீட்பு

மன்னார், ஜூன் 26

மன்னார் சதொச வளாகத்தில் இருந்து இதுவரை 30 பேரினது எலும்புக் கூடுகளும், பல எலும்பு எச்சங்களும் கண்டுபிடிக்கப்பட்டுள்ளது என்று தெரிவிக்கப்படுகின்றது.

மன்னார் சதொச வளாகத்தில் கடந்த வெள்ளிக்கிழமை இடைநிறுத்தப்பட்ட அகழ்வுப் பணிகள் நேற்று மீள் ஆரம்பமானது.

சிறப்பு சட்ட மருத்துவ நிபுணர் ஆர். ஏ. எஸ். ராஜபக்ச தலைமையிலான குழு அகழ்வுப் பணிகளில் ஈடுபட்டுள்ளது. அவர்களுடன் களணி பல்கலைக் கழகப் பேராசிரியர் ராஜ் சோம தேவாவும் அவரது குழுவினரும், அழைக்கப்பட்ட அதிகாரிகளும் இணைந்து அகழ்வுப் பணிகளை மேற்கொள்கின்றனர்.

நேற்று மதியம் செய்தியாளர்கள் அகழ்வு நடக்கும் பகுதிகளை அனுமதிக்கப்பட்டனர். டபிள்யூ. ஆர். ஏ. எஸ். ராஜபக்ச, பேராசிரியர் ராஜ் சோம தேவா ஆகியோர் கருத்துத் தெரிவித்தனர்.

அகழ்வுப் பணிகள் மிகவும் நுணுக்கமாக நடைபெறுகின்றன. சில தடயங்கள் மீட்கப்பட்டுள்ளன. அபாயகரமான தடங்கள் கிடைக்கவில்லை. இன்று (நேற்று) 20 ஆவது தடவையாக அகழ்வு நடைபெறுகின்றது. முழுமை



யாகவும், துண்டுகளாகவும் மனித எலும்புகள் மீட்கப்பட்டுள்ளன. பல்வேறு தரப்பினருடன் அகழ்வுப் பணிகள் நடைபெறுகின்றன. சட்டதிட்டங்களுக்கு அமைய அகழ்வு நடைபெறுகின்றது. நீதிமன்றக் கட்டளைக்கு அமைய இந்தப் பணிகள் நடைபெறுகின்றன என்று டபிள்யூ. ஆர். ஏ. எஸ். ராஜபக்ச தெரிவித்தார்.

மன்னார் நகர நுழைவாயிலில் அமைந்திருந்த லங்காசதொசகட்டம் உடைக்கப்பட்டு தியாகட்டம் அமைக்கும் பணிகள் நடைபெற்றன. அந்தக் காணியில் அகழப்படும் மண் விற்பனை செய்யப்படுகின்றது. அங்கு கொள்வனவு செய்யப்பட்டு மன்னார், எமில் நகரில் வீடொன்றில் கொட்டப்பட்ட மண்ணில் மனித எலும்பு எச்சங்கள்

கள் காணப்படுகின்றன என்று வீட்டு உரிமையாளரால் முறைப்பாடு செய்யப்பட்டது.

பொலிஸார் அங்கு சென்று மண்ணை ஆராய்ந்ததுடன், மன்னார் நீதிமன்றின் கவனத்துக்கும் கொண்டு வந்திருந்தனர்.

மாசி 27 ஆம் திகதி முதல் தொடர்ச்சியாக 3 நாட்களாக மன்னார் நீதிவான் ஏ. ஜி. அலெக்ஸ் ராஜா மற்றும் சட்ட மருத்துவ அதிகாரி ஆகியோர் முன்னிலையில் மண் குவியலில் இருந்தும், வீட்டுவளாகத்துக்குள் பரப்பட்ட மண்ணிலிருந்தும் சந்தேகத்துக்கிடமான எலும்புத் துண்டுகள் மீட்கப்பட்டன. அதையடுத்து லங்காசதொசகட்டம் அமைக்கும் பணி இடைநிறுத்தப்பட்டது. (று-60)

ஐக்கிய தேசியக் கட்சியின் வேட்பாளர் யார் இதுவரையில் தீர்மானிக்கவில்லை

கொழும்பு, ஜூன் 25

அரசு தலைவர் தேர்தலின் பொருட்டு ஐக்கிய தேசியக் கட்சியின் சார்பான வேட்பாளர் யார் என்று இதுவரையில் தீர்மானிக்கவில்லை என்று தெரிவிக்கப்பட்டுள்ளது.

அமைச்சர் விஜயதாஸ் ராஜபக்ச இதனைத் தெரிவித்துள்ளார்.

வேட்பாளர் குறித்து, அடுத்த ஆண்டு நவம்பர் மாதமே தாங்கள் தீர்மானிப்போம். அதனைக் கட்சியின் மத்திய செயற்குழுவே தீர்மானிக்கும் என்றும் அமைச்சர் குறிப்பிட்டார்.

2020 ஆம் ஆண்டு அரசு தலைவர் தேர்தல் இடம்பெறவுள்ளது. (று,ரி2)

முகாமையாளர் மீது தாக்குதல்

காத்தான்குடி பொலிஸ்பிரிவுக் கரைவீதியில் அமைந்துள்ள நகைக் கடை ஒன்றினுள் கைகலப்பு ஏற்பட்டதில் அதன் முகாமையாளர் தாக்கப்பட்ட நிலையில் மருத்துவமனையில் நேற்று முன்தினம் சேர்க்கப்பட்டார். நகைவிற்பன்தாக்க நகைக் கடைக்கு இருவர் வந்துள்ளனர். அவர்களிடம் நகைக்கான பற்றுச்சீட்டு இல்லாததால் ஏற்பட்ட வாய்த்தரக்கம் மோதலாக மாறியுள்ளது. இதில் கடைக் கண்ணாடிகள் உடைக்கப்பட்டதுடன் கடையின் முகாமையாளரும் தாக்குதலுக்குள்ளானார் எனக் கூறப்பட்டது. மேலதிக விசாரணைகளைப் பொலிஸார் மேற்கொண்டனர். (று,ரி4)

போதைப்பாவனைக்கு எதிராக வேலைத்திட்டங்கள் முன்னெடுப்பு

கொழும்பு, ஜூன் 26

போதைப்பொருள் பாவனை மற்றும் விற்பனைக்கு எதிரான பன்னாட்டுத் தினத்தை முன்னிட்டு, நாடளாவிய ரீதியில் பல வேலைத்திட்டங்கள் முன்னெடுக்கப்படவுள்ளன. இவ்வாறு உள்ளகமருந்தக்கட்டுப்பாட்டுத் தேசிய சபையின்தவிசாளர் கலாநிதி சமன் அபேசிங்க தெரிவித்தார்.

அரசு தகவல் திணைக்களத்தில் நேற்று முன்தினம் நடைபெற்ற ஊடக செயலமர்வின் போதே தவிசாளர் இதனைத் தெரிவித்தார்.

அவர் தெரிவித்ததாவது:

போதைப்பொருள் பாவனை மற்றும் விற்பனைக்கு எதிராக பன்னாட்டு தினம் இன்று. இதனை முன்னிட்டு போதைப்பொருள் பாவனை நிவாரண தேசிய வாரம் இன்று முதல் அடுத்த மாதம் ஜூலை 2 ஆம் திகதி வரை கடைப்பிடிக்கப்படவுள்ளது.

பாடசாலைச் சிறார்கள், இளைஞர்கள், பெற்றோர்களுக்கு விழிப்புணர்வு டூதல் போன்ற செயற்றிட்டங்களை மேற்கொள்ளவுள்ளோம். இந்தவாரத்தில் அனைத்து அரசு நிறுவனங்களிலும் வேலைத்திட்டங்கள் மேற்கொள்வதற்காக அரசு தலைவர் செயலர் மூலம் சுற்றறிக்கை அனுப்பி வைக்கப்பட்டுள்ளது. முன்னெடுக்கப்படும் வேலைத்திட்டங்கள் தொடர்பில், அரசு தலைவரின் செயலருக்கு அறிக்கை சமர்ப்பிக்கவேண்டும் எனவும் தெரிவிக்கப்பட்டுள்ளது.

போதைப்பொருள் பாவனையைக் கட்டுப்படுத்துவதற்கு இலங்கையில் பல்வேறு வகையிலான சவால்களை எதிர்கொள்ளவேண்டியிருக்கிறது. பாடசாலை மாணவர்கள் மற்றும் இளைஞர் பரம்பரையை அதில் இருந்து விடுதலை பெறச் செய்து கட்டிடப்புவதற்கான தேசிய பொறுப்புக்குரிய செயற்பாடுகளை முன்னெடுப்பதற்கு சுகலருடைய ஒத்துழைப்பும் அவசியமாகும் - என்றார். (று,ரி2)

விளம்பி வருஷ வீரமாகாளியின் சிறப்பம்சம்

சப்பைரத்தில் வீரமாகாளி வருகிறாள்

கலைக்கோயில் நாயகி சப்பைரத மேறி வருகிறாள்
கருணை வடிவானவள் சப்பைரத மேறி வருகிறாள்
மலைமகளாய் அமர்ந்தவள் சப்பைரத மேறி வருகிறாள்
மானிலத்தைக் காவல் செய்ய சப்பைரத மேறி வருகிறாள்
உலகத்து நாயகியாய் சப்பைரத மேறி வருகிறாள்
உகந்ததோர் வாழ்வுக்கு வழிகாட்ட சப்பைரத மேறி வருகிறாள்
அழகொளிரும் அம்பிகையாய் சப்பைரத மேறி வருகிறாள்
அற்புத வரலாற்று சிறப்புடனே சப்பைரத மேறி வருகிறாள்

மதுரகவி காரை. எம்.பி. அருளானந்தன்

[இன்ற (26.06.2018) செவ்வாய்க்கிழமை
வணிக வேளாண்மைப் பள்ளி 23 ஆம் திகதி]
சப்பைரத (சப்பைரத) திருக்காட்சி
அனைத்தானும் வழங்கியும்.



மழலைகளின் விளையாட்டு விழா

யாழ்ப்பாணம், ஜூன் 26
கோப்பாய் கோட்ட முன்
பள்ளி மழலைகளின்
விளையாட்டுவிழாவானது
இன்று செவ்வாய்க்கிழமை
பிற்பகல் 2 மணிக்கு யாழ்ப்பா
ணம், கோப்பாய் கிறிஸ்த
வக் கல்லூரி மைதானத்தில்
கோப்பாய் கோட்டக் கல்
விப் பணிப்பாளர் நா. சிவ
னேசன் தலைமையில்
நடைபெறவுள்ளது.
இந்தநிகழ்வுக்கு முதன்மை
விருந்தினராக யாழ்ப்பா
ணம் வலய ஓய்வு நிலை
உதவிக் கல்விப் பணிப்பா
ளர் ஆரம்பிள்ளைப்பருவ
அபிவிருத்திப்பிரிவுகே. விம
லநாதனும், யாழ்ப்பாணம்
இந்து மகளிர் கல்லூரி அதி
பர்மியலாதேவிவிமலநா
தனும் கலந்து சிறப்பிக்
கவுள்ளனர் என்று அறி
விக்கப்பட்டுள்ளது. (21)

பட்டதாரிகள் பிரதேச செயலகத்தில் பதியவும்

தென்மராட்சி ஜூன் 26
யாழ்ப்பாணம் தென்ம
ராட்சிபிரதேசத்தில் வேலை
தேடும் பட்டதாரிகளை
பயிற்சிக்கு இணைப்பு
செய்வதற்கான பதிவுகள்
பிரதேச செயலகத்தின் 30
ஆம் இலக்க அறையில்
மேற்கொள்ளப்பட்டு வரு
கின்றன.
பிரதேசத்தை நிரந்தர வதி
விடமாகக்கொண்டதெரிவ
ரும் 30 ஆம் திகதியன்று
45 வயதிற்கு உட்பட்ட பட்
டம்பெற்ற விண்ணப்பதா
ரர்கள் தேசிய அடையாள
அட்டையுடன் வருகை
தந்து படிவத்தினைப் பூர்த்தி
செய்து வழங்குமாறு அறி
விக்கப்பட்டுள்ளது.
பதிவுகள் ஜூலை 15 ஆம் திக
தியுடன் நிறைவடைவதால்
அலுவலக நாட்களில் நேர
டியாக வருகை தந்து வழங்
கப்படும் படிவத்தினை
பூர்த்தி செய்து வழங்கு
மாறு பிரதேச செயலர்
தேவந்தினி பாபு அறிவித்
துள்ளார். (9)



வீதிகளில் பரவி காணப்படும் குப்பைகளால் மக்கள் அவதி

யாழ்ப்பாணம், ஜூன் 26

யாழ்ப்பாண மாநகரத்தில்
வைக்கப்பட்டுள்ள
குப்பை தொட்டிகளில் உள்ள
குப்பைகள் உரிய நேரத்தில் அகற்
றப்படாமையினால் வீதிகளில்
பரவி காணப்படுவதாக மக்கள்
கவலை தெரிவித்துள்ளனர்.




குப்பைகள் தரம்பிரித்து பொதுமக்களால் போடப்
படுகின்ற போதும் விலங்குகளால் குப்பைகள்
வீதிகளின் நடுவில் மற்றும் பொது இடங்களில்
இழுத்து செல்லப்படுகின்றன.
இதனால் பலரும் சுகாதார பிரச்சினைகளை எதிரி
நோக்குகின்றனர். ஆகவே இது தொடர்பில் உரி
யவர்கள் இறுக்கமான நடைமுறையினை பிள்

பற்ற வேண்டும் என்று பாதிக்கப்பட்ட மக்கள்
கேட்டுக்கொண்டுள்ளனர்.
இதே போன்று குடாநாட்டின் கரையோரப் பகுதி
களிலும் அதிகளவான குப்பைகள் காணப்படுகின்
றது. இதனை மக்களின் ஒத்துழைப்புடன் அகற்ற
முடியும் என்று மாநகர சபை வட்டாரங்கள் தெரி
வித்துள்ளன. (7)



யாழ்ப்பாணம் வலி. வடக்கு பிரதேச கலைஞர்களின் ஒன்று கூடல் நிகழ்வு பிரதேச
செயலக மாநாட்டு மண்டபத்தில் கலாசார உத்தியோகத்தரின் ஏற்பாட்டில் ஒரு நாள்
அமர்வாக அண்மையில் இடபெற்றது. (63)



சின்னம் சூட்டும் நிகழ்வு

கரணவாய், ஜூன் 26

யாழ்ப்பாணம் தொண்டைநாறு வீரகத்திப்
பிள்ளைமகாவித்தியாலையமாணவத்தலைவர்
களிற்கான சின்னம் சூட்டும் நிகழ்வு நேற்று
முன்தினம் இடம்பெற்றது.
வித்தியாலய முதல்வர் இரா. ஸ்ரீ நடராசா
தலைமையில் இடம்பெற்ற இந்த நிகழ்விற்கு
முதன்மை விருந்தினராக வடமராட்சி வலய
ஆங்கில பாட ஆசிரிய ஆலோசகர் எஸ். பொன்
னரசி, சிவன்புண்டேசநிறுவனர் வேலாபு
தம். கணேஸ்வரன் ஆகியோர் மாணவத்தலை
வர்களுக்கான சின்னங்களைச் சூட்டினர்.
(108)



முன்பள்ளி திறப்பு நிகழ்வு

யாழ்ப்பாணம், ஜூன் 26

யாழ்ப்பாணம் மல்லாகம், கோட்டைக்காடுசைவ
வாலிபர் சங்க சனசமூக நிலையத்தினரால்
அமைக்கப்பட்ட முன்பள்ளி திறப்பு நிகழ்வு நேற்று
முன்தினம் ஞாயிற்றுக்கிழமை மாலை 3 மணி
யளவில் நிலையத்தலைவர் என். சூரியகுமார்
தலைமையில் இடம்பெற்றது.
இந்த நிகழ்விற்கு முதன்மை விருந்தினராக வட
மாகாணசபை உறுப்பினர் பா. கஜதீபன் கலந்து
கொண்டு நாடாவினை வெட்டி கட்டடத்தைத் தி
றந்து வைத்தார்.
நிகழ்வின் சிறப்பு விருந்தினர்களாக வலி. தெற்கு
(சுன்னாகம்) பிரதேச சபைத்தலைவராக க. தர்
ஷன், கிராம சேவையாளர் யூஜின் மசனட் ஆகி
யோரும் கலந்துகொண்டனர். நிகழ்வில் கல்வி,
விளையாட்டுத்துறைகளில் சாதனைகள்
படைத்த இளைஞர், யுவதிகள், சிறார்கள் கான
பரிசீலகரும் வழங்கி வைக்கப்பட்டன.

கதிர்காம யாத்திரைக் குழுவுக்கு 6 இலட்சம் பெறுமதியான தண்ணீர் தாங்கி

வடமராட்சி, ஜூன் 26

யாழ்ப்பாணம் தொண்டைநாறு
சன்னிதியான் ஆச்சிரமம் கதிர்கா
மக் கந்தன் யாத்திரைக் குழு அம்
பாறை காட்டுப் பாதையூடாக பய
ணிக்கும் பொழுது யாத்திரிக் குழு
வின் தண்ணீர் தேவையை பூர்த்தி
செய்ய 6 இலட்சம் பெறுமதியான 5
ஆயிரம் லீற்றர் தண்ணீர் கொள்ளக்
கூடிய தாங்கி ஒன்றை அன்பளிப்
பாக வழங்கப்பட்டுள்ளது.
சன்னிதான ஆச்சிரமப்பொறுப்பாளர்
அமுதகலா சுரபிசெ. மோகனதாஸ்
சுவாமிகள் தம்பிபுவில் சிவதொண்டர் அணி
யினரிடம் அண்மையில் கையளித்துள்ளார்.
இந்த தம்பிபுவில் சிவதொண்டர் அணியினர்
தண்ணீர் பவுசரைபொறித்துவரும் போதும்
இடம்பெறும் கதிர்காம யாத்திரையின் போது
யாத்திரை குழுவுக்கு தண்ணீர் வழங்கும்
வாறுப்பை மேற்கொள்வார்கள் என தெரிவித்



கப்பட்டது.

கதிர்காம யாத்திரை காலம் தவிர ஏனைய
காலங்களில் தம்பிபுவில் மற்றும் அதனைச்
சுற்றியுள்ள பகுதிகளில் உள்ள ஆலயங்களின்
திருவிழாக்களின் போதும் தண்ணீர் வழங்
கவும் இந்த பவுசர்பயன்படுத்தப்படும் என தெரி
விக்கப்பட்டது. (173)

அதிபர்களிடமிருந்து விண்ணப்பங்கள் கோரப்பட்டுள்ளன

தென்மராட்சி, ஜூன் 26

தென்மராட்சி கல்வி வலயத்தில் கடமை
யாற்றி இலங்கை கல்வியியலாளர்
சேவைக்குள் உள்வாங்கப்பட்ட இரு
அதிபர்களின் இடங்களுக்கு புதிய அதிபர்
களை நியமிப்பதற்கு கல்வி வலயத்தி
னால் வலயப்பாடசாலைகளில் கடமை
யாற்றும் அதிபர்களிடமிருந்து விண்
ணப்பங்கள் கோரப்பட்டுள்ளன.
வகை 11 பாடசாலைக்கு இலங்கை அதிபர்
சேவை தரம் 11 ஐச் சேர்ந்த அதிபர்களும்
அதற்கு மேற்பட்ட தரத்தையுடைய அதி
பர்களும் வகை 11 பாடசாலைக்கு அதிபர்
சேவை தரம் 11 ஐச் சேர்ந்தவர்களும் விண்
ணப்பிக்க முடியும்.
இலங்கை அதிபர் சேவையில் தற்போது
கடமை யாற்றும் பாடசாலையில்
தொடர்ச்சியாக 3 வருடங்கள் சேவை
யாற்றி புதிய நியமனத்தின் பின்னர்
தொடர்ச்சியாக 3 வருடங்கள் கடமை
யாற்றக்கூடிய வயதெல் லையைக்

கொண்டவர்களை விண்ணப்பிக்கு
மாறும் அறிவிக்கப்பட்டுள்ளது.
வகை 11 பாடசாலைக்கு அதிபர் சேவ்
தரம் 11 ஐச் சேர்ந்தவர்கள் விண்ணப்பிக்
காத சந்தர்ப்பத்தில் தரம் 11 அதிபர்களின்
விண்ணப்பங்கள் பரிசீலிக்கப்படுமென
வும் அறிவிக்கப்பட்டுள்ளது.
விண்ணப்பங்களை வலயநிர்வாக அல
கில் பெற்று பூர்த்தி செய்து ஜூலை 10 ஆம்
திகதிக்கு முன்னர் விண்ணப்பிக்குமாறு
வலயக் கல்விப் பணிப்பாளர் சு. சுந்தர
சிவம் அறிவித்துள்ளார்.
இதேவேளை வகை 1 சீ தரத்தையுடைய
கைதடி முத்துக்குமாரசுவாமி மகா வித்
தியாலய அதிபர் செ. பேரின்பநாதன்
சாவகச்சேரி ஹிப்போக்கல்லூரி அதிபராக
நியமிக்கப்பட்டள்ளதையடுத்து அங்கு
அதிபர் பதவி வெற்றிடமாக உள்ளதென
வும் இதற்கான விண்ணப்பம் மாகாண
கல்வித் திணைக்களத்தினால் கோரப்ப
டுமெனவும் தெரிவிக்கப்பட்டது. (9)



முல்லைச் செயலகம் முன் வார்த்தகர்கள் கவனயீர்ப்பு

முல்லைத்தீவு, ஜூன் 26

முல்லைத்தீவில் மருந்துவிற்பனை நிலையங்களை நடத்துவோர் மற்றும் வார்த்தகர்கள் ஒன்றிணைந்து முல்லைத்தீவு மாவட்டச் செயலகம் முன்பாக நேற்றுக் கவனயீர்ப்பு போராட்டத்தில் ஈடுபட்டனர்.



முல்லைத்தீவு மாவட்டத்தில் மாவட்ட பிராந்திய சுகாதார சேவைகள் பணிமனையினர் 4 மருந்தகங்களுக்கு எதிராக வழக்குத் தாக்கல் செய்திருக்கும் நிலையில் இந்தப் போராட்டம் இடம்பெற்றது. போராட்ட முடிவில் மாவட்ட அபிவிருத்திக்குழுக் கூட்டத்துக்கு வருகை தந்த முதலமைச்சர், அமைச்சர்கள் நாடாளுமன்ற உறுப்பினர்கள், மாகாணசபை உறுப்பினர்களுக்கு மனுக்கள் கையளிக்கப்பட்டன. இந்த விடயம் குறித்து அபிவிருத்திக்குழுக்கூட்டத்தில் வடக்கு மாகாணசபை உறுப்பினர் ஜவாஹர் கேள்வி எழுப்பியுள்ளார். இலங்கையில் முல்லைத்தீவு மாவட்டத்தில் மட்டும்தான் அனுமதி இல்லாமல் மருந்தகங்கள் இயங்குகின்றனவா? வடக்கு மாகாணத்தில் எத்தனை மருந்தகங்கள் அனுமதியுடன் இயங்கி வருகின்றன? முல்லைத்தீவை மட்டும் கருத்தில் கொள்வது ஏன்? என்று கேள்வியெழுப்பினார்.

2014 ஆம் ஆண்டில் இருந்து மாவட்டத்தில் உள்ள அனைத்து மருந்தகங்களையும் புதிது செய்யவேண்டும் என்று அறிவித்தல் வழங்கப்பட்டுக்கொண்டு இருக்கின்றது. அதற்கு அமைவாக இரண்டு கட்டமாக நடவடிக்கை எடுக்கப்பட்டுள்ளது. முதலில் நான்கு மருந்தகங்களுக்கு எதிராக நடவடிக்கை எடுக்கப்பட்டுள்ளது. மீதி

மருந்தகங்களுக்கு நடவடிக்கை எடுக்கப்படும். மருந்தகங்களை அனுமதி பெறாது நடத்துவது குற்றம். எவ்வாறு புதிது செய்ய வேண்டும் என்பது தொடர்பில் அனைத்து மருந்தக உரிமையாளர்களுக்கும் விளக்கம் கொடுத்தும் கூட்டங்கள் நடத்தியும் சரியான ஆதரவு இல்லாத காரணத்தால் இதுவரை சட்டத்தை நடைமுறைப்படுத்த முடியவில்லை என்று பிராந்திய சுகாதார சேவைகள் பணிப்பாளர் மருத்துவர் ரி. பூங்கோதை தெரிவித்தார்.

"வடக்கு மாகாணத்தில் மருந்தாளர்கள் இல்லை என்பது உண்மையாக இருக்கலாம். ஏன் முல்லைத்தீவுக்கு வந்தனர் என்று கேட்காதீர்கள். எங்கோ ஒரு இடத்தில்தான் இதன் நடவடிக்கையைத் தொடங்கவேண்டும். முறைப்பாடுகளைக் கப்பெற்றதற்கு அமையவே நடவடிக்கை எடுத்திருந்தேன்.

முல்லைத்தீவில் மருந்தகத்தை நடத்துபவர்களுக்கும் மருந்துவத்துக்கும் எந்தத் தொடர்பும் இல்லை. கருக்கலைப்புக்கான மருந்துகள் சட்டவிரோதமான முறையில் வழங்கப்பட்டுள்ளன. புதுக்குடியிருப்பில் ஒரு தாய் சட்டவிரோதமாக மருந்தை வைத்துக்காப்பப்பைவெடித்து உயிரிழந்துள்ளார் என்று கூறப்பட்டுள்ளது. அது தொடர்பில் விசாரணைகள் நடைபெற்று வருகின்றன. இன்னொரு அம்மா கருக்க

லைப்புக்காக வில்லைகளைப் பாவித்து குருதிப்பெருக்கில் சிக்கி சிகிச்சை பெற்று வெளியேறியுள்ளார்.

முல்லைத்தீவு மாவட்டத்தில் மாலை நேரத்தில் தாம்பத்திய உறவினர்காக உற்சாகப்படுத்தும் மருந்துகள் அரசாங்கம் அங்கீகரித்துள்ள நிலையில் மருத்துவரின் சான்றுடன்தான் அவை பெற்றுக்கொள்ளவேண்டும்.

ஆனால் முல்லைத்தீவு மாவட்டத்தில் இருந்துதான் அதிகளவான குழிசைகள் வேறு மாவட்டங்களுக்கு சென்றுள்ளன. தென்பகுதிக்கு இது கடத்தப்படுவதாக முறைப்பாடும் வந்துள்ளது. மருந்துவத்துறை பலசரக்குகடையல்ல. குறித்தகடைகளை இயங்கவிடவேண்டும் என்று அபிவிருத்திக்குழுக்கூட்டத்துக்குக் கூட அதிகாரம் இல்லை. அவ்வாறு இருந்தால் அபிவிருத்திக்குழுக் கூட்டத்தில் இருந்து ஒரு கடிதம் தாருங்கள்.

இது தொடர்பில் திணைக்கள ரீதியான சட்டதிட்டங்கள் இருக்கின்றன. என்ன முடிவு எடுக்கலாம்? சட்டவரையறைக்குள் இந்தப் பிரச்சினையை எவ்வாறு தீர்க்கலாம் என்று செயற்படகால அவகாசம்தேவைப்படுகின்றது. கலந்து ஆலோசித்து முடிவு எடுக்கப்படும்" - என்று வடக்கு மாகாண சுகாதார அமைச்சர் மருத்துவர் ஞா. குணசீலன் தெரிவித்தார். (4, ரி3)

வழிமறித்து தாக்கியும் பலுக்கு பிணையும் விளக்கமறியலும்

சாவகச்சேரி, ஜூன் 26

சாலையில் சென்ற இளைஞரை வழிமறித்து தாக்கிய குற்றச்சாட்டில் கைது செய்யப்பட்ட கும்பலில் ஐந்து பேரில் நால்வரை விளக்கமறியலும் ஒருவரைப் பிணையிலும் செல்ல சாவகச்சேரி நீதிமன்றம் அனுமதித்தது.

நேற்று முன்தினம் இரவு வேலைக்குச் சென்று விட்டு மட்டுவில் சந்திரபுரத்தில் உள்ள தனது வீட்டுக்குச் சைக்கிளில் சென்ற நபரை மட்டுவில் மகாவித்தியாலயத்திற்கு முன்பாக கூட்டமாக நின்றவர்கள் வழிமறித்து இரும்புக்கம்பியினாலும் கொட்டின்களாலும் தாக்கப்பட்டார். இதில் தாக்குதலால் காயமடைந்த இவர் சாவகச்சேரி மருத்துவமனையில் அனுமதிக்கப்பட்டுள்ளார்.

தாக்குதல் சம்பவத்தை அடுத்து 5 பேரை பொலிஸார் கைது செய்ததுடன் அவர்களிடமிருந்து இரும்புக்கம்பிகள் மற்றும் கொட்டன்களையும் கைப்பற்றியிருந்தனர்.

இந்நேரத்தில் பேருக்கும் எதிராக சாவகச்சேரி நீதிமன்றில் நேற்று தீர்க்கடி முமை வழக்குத் தாக்கல் செய்திருந்தனர். வழக்கினை விசாரித்த நீதிவான் ஐந்து பேரில் ஒருவரைப் பிணையில் செல்ல அனுமதித்து மிகுதி நால்வரையும் ஜூலை ஒன்பதாம் திகதி வரை விளக்கமறியலில் வைக்குமாறு உத்தரவிட்டார் எனத் தெரிவிக்கப்பட்டது. (9)



சஞ்சிகை வெளியீட்டு நிகழ்வு

வடமராட்சி, யூன் 26

"விடியல்" சஞ்சிகை வெளியீட்டு நிகழ்வு கரவெட்டி பிரதேச சபை மண்டபத்தில் நேற்று முன்தினம் ஞாயிற்றுக்கிழமை இடம்பெற்றது.

இந்த நிகழ்வில் விருந்தினர்களாக நாடாளுமன்ற உறுப்பினர் எம். ஏ. சமந்திரன், மாகாணசபை உறுப்பினர்கள், நகர, பிரதேச சபை தவிசாளர்கள், உள்ளூராட்சிசபை உறுப்பினர்கள், கிராமசேவகர்கள், சமூக ஆர்வலர்கள் மக்கள் என பலரும் கலந்துகொண்டனர். நிகழ்வில் விடியல் சஞ்சிகை பிரதம ஆசிரியர் அ. சசிக்கு பொன்னாடை போர்த்தி மதிக்களிக்கப்பட்டது. (26)

செயற்பட்டு மகிழ்வோம் விளையாட்டு

சாவகச்சேரி ஜூன் 26

தென்மராட்சிகல்விவைய ஆரம்பப்பிரிவு மாணவர்களுக்கான வலையறிவை செயற்பட்டு மகிழ்வோம் விளையாட்டு நிகழ்வுகள் மீசாலை வீரசிங்கம் ஆரம்ப வித்தியாலய மைதானத்தில் நேற்று நடைபெற்றன. வலயக் கல்விப் பணிப்பாளர் சு. சுந்தரசிவம் தலைமையில் நடைபெற்ற நிகழ்வுக்கு முதன்மை விருந்தினராக வடமகாண கல்வித் திணைக்கள ஆரம்பப்பிரிவு உதவிக் கல்விப் பணிப்பாளர் சு. சண்முகராசா கலந்து கொண்டார் எனத் தெரிவிக்கப்பட்டது. (9, 159)



கலந்துரையாடல்

யாழ்ப்பாணம், யூன் 26

யாழ்ப்பாணம் சமூக விஞ்ஞானப் படிப்பு வட்டத்தினரின் ஏற்பாட்டில் வரணி ஜேசிவி தேர் இழப்பும் பண்பாட்டு ஆதிக்கமும் என்ற தலைப்பிலான சிறப்புக் கலந்துரையாடல் தேசிய கலை இலக்கியப் பேரவையின் கவிஞர் முருகையன் கேட்போர் கூட்டத்தில் நான்கு புதன்கிழமை மாலை 4 மணிக்கு இடம்பெறவுள்ளது. இந்த நிகழ்வில் கருத்துரைகளை வடமராட்சி

நல்லொழுக்க நிறுவன கள உத்தியோகத்தர் வெ. கணநாதன், இளைஞர் பாராளுமன்ற உறுப்பினர் உ. நிதர்சன் ஆகியோர் ஆற்றவுள்ளனர்.



பாதயாத்திரைக்கு முவினர் காரைநகரை அடைந்தனர்

யாழ்ப்பாணம், ஜூன் 26

யாழ்ப்பாணத்திலிருந்து கதிர்காமம் நோக்கிக் கடந்த மே மாதம் 17 ஆம் திகதி பயணித்த யாத்திரைக்கு முவினர் கடந்த சனிக்கிழமை காரைநகரை சென்றடைந்தனர்.

வேல்சாமி தலைமையில் பாதயாத்திரைக்கு முவினர் தமது பயணத்தை ஆரம்பித்தனர். 38 நாள் களின் பின்னர் தற்போது காரைநகருக்கு சென்றடைந்துள்ளனர்.

காரைநகர் பிரதேச சபைத் தவிசாளர் கி. ஜெயசிறில், காரைநகர் தீவுக்கு வருகை தந்த பாதயாத்திரைக்கு முவினரை வரவேற்றார். அங்கு சித்தானைக்குட்டி சுவாமி ஆலயத்தில் பூஜை வழிபாடுகளை மேற்கொண்டதுடன் அவர்களின் பயண அனுபவங்களையும் பகிர்ந்து கொண்டனர். (7)



தான்தோன்றல் வரணின் வேட்டைத் திருவிழா

முல்லைத்தீவு, ஜூன் 26

வரலாற்று சிறப்புமிக்க ஓட்டுசட்டான் தான்தோன்றல் வரண ஆலயத்தின் வேட்டைத் திருவிழா நேற்று முன்தினம் மாலை சிறப்பு நடைபெற்றது.

மாலை 4 மணியளவில் சுவாமிவாவெட்டிமலைப்பகுதிக்கு வேட்டையாட முந்தருளி பல ஆயிரக்கணக்கான வேடுவர்கள் மத்தியில் வேட்டை ஆடி மீண்டும் ஆலயத்துக்கு வந்தார். பக்தர்கள் வேடுவர்கள் போன்று வேட்டை தரித்து காட்சியளித்தனர். மீண்டும் கோவிலில் சிறப்பு பூசைகள் வழிபாடுகள் மேற்கொள்ளப்பட்டன. ஆயிரக்கணக்கான மக்கள் வேட்டைத் திருவிழாவைக் காண வந்திருந்தனர். (எ-ரி3)



சிறுமியின் உடல் மீட்கப்பட்ட இடத்தில் எடுக்கப்பட்ட ஒளிப்படங்கள்.



சட்ட விரோதக்...

நேற்று சபை மண்டபத்தில் நடைபெற்றது. அதில் சட்டவிரோதக் கட்டடங்களை அகற்றுவது தொடர்பில் பேசப்பட்டது. அதன்போதே அவர் இவ்வாறு தெரிவித்தார்.

இந்த நடவடிக்கைக்கு நீதிமன்று சென்று நடவடிக்கை எடுக்கவேண்டும் என்றில்லை. முதலமைச்சருக்கு அதிகாரம் உண்டு. சட்டவிரோத கட்டடங்களை அகற்ற முடியும் என்று வி.மணி வண்ணன் குறிப்பிட்டார்.

எல்லைக்குட்பட்ட பகுதிகளில் சட்டவிரோதக் கட்டடங்கள் கட்டப்பட்டால் முதலில் கடிதம் அனுப்புவோம். அவர்கள் கரிசனை செலுத்தவில்லை என்றால் நோட்டீஸ் அனுப்புவதுடன், சிவப்பு எச்சரிக்கை விடுக்கப்படும். அதற்கும் அவர்கள் உரிய புதிதரப்படவில்லை என்றால் நீதிமன்றில் வழக்குத் தாக்கல் செய்வோம் என்று யாழ்ப்பாணம் மாநகர சபை மேயர் இ.ஆர்னோல்ட் தெரிவித்தார்.

நீதிமன்றம் மூலம்தான் நடவடிக்கை எடுக்க வேண்டும் என்றில்லை. முதல்வரே நடவடிக்கை எடுக்கலாம். கட்டடங்களை அப்புறப்படுத்தி அங்குள்ள பொருள்களை விற்பனை செய்து சபைக்கான செலவீனத்தை எடுத்துக் கொண்டு மிகுதியை அவர்களுக்கே கொடுக்க முடியும் என்று வி.மணிவண்ணன் சுட்டிக்காட்டினார்.

நாம் பெக்கோ வாகனங்களைத் தயாராக வைத்திருக்கவேண்டும். சபையில் உள்ள உறுப்பினர்கள் அவர்களின் வட்டாரங்களில் உள்ள கட்டடங்கள் தொடர்பில் பொறுப்புக்கள் உள்ளன என்று மாநகர சபை முதல்வர் சுட்டிக்காட்டினார். (19-8)

தொடரும்...

மியே சுலமாக மீட்கப்பட்டிருந்தார். சிறுமியின் சடலம் அவரின் வீட்டில் இருந்து 2 கிலோமீட்டர் தொலைவில் உள்ள ஆள்நடமாட்டம் இல்லாத வீட்டு வளவில் உள்ள பாழடைந்த கிணற்றில் இருந்து சுலமாக மீட்கப்பட்டிருந்தது. மாடு மேய்க்கச் சென்ற ஒருவர் கொடுத்த தகவலை நடுத்தே சடலம் கண்டுபிடிக்கப்பட்டிருந்தது. உடலம் உருக்குலைந்த நிலையில் மிக மோசமாகச் சிதைந்திருந்தது. இடுப்புப் பகுதிக்கு கீழ் ஆடைகள் எதுவும் காணப்படவில்லை.

சிறுமி பாலியல் வல்லுறவுக்கு உட்படுத்தப்பட்டு கொலை செய்யப்பட்டாரா என்ற கோணத்தில் காவற்புறையினர் விசாரணைகளை நடத்தியிருந்தனர். இந்தச் சம்பவம் தொடர்பாக சந்தேகநபர்கள் கைது செய்யப்பட்டு விளக்கமறியலில் வைக்கப்பட்டிருந்தனர். அவர்கள் தொடர்பும் விளக்கமறியலில் வைக்கப்பட்டிருக்கும் நிலையில் வழக்கு நடைபெறுகின்றது என்று தெரிவிக்கப்படுகின்றது. (19-21)

மகிந்தவின்...

வித்தார் முன்னாள் பாதுகாப்புச் செயலர் கோத்தபாய ராஜபக்ச.

கோத்தபாய ராஜபக்ச நேற்று பொலிஸ் நிதி மோசடிப் பிரிவுக்குச் சென்றிருந்தார். அரசு நிதியை முறைகோடாகப் பயன்படுத்தி டி.ஏ.ராஜபக்ச நினைவிடத்தை அமைத்தார் என்று முன் வைக்கப்படும் குற்றச்சாட்டுத் தொடர்பில் வாகுமலம் அளிக்கவே அவர் சென்றிருந்தார். சுமார் மூன்று மணி நேரம் அவரிடம் விசாரணைகள் நடத்தப்பட்டன. அதன்பின்னர் அங்கிருந்து வெளியேறினார். அங்கு கூடியிருந்த ஊடகவியலாளர்களிடம் கருத்துத் தெரிவித்த போதே அவர் மேற்கண்டவாறு கூறினார்.

எதிர்வரும் அரசு தலைவர் தேர்தலில் நீங்கள் போட்டியிடுவீர்கள் என்று பலரும் கூறுகின்றனர். அவ்வாறு போட்டியிடுவதென்றால் அமெரிக்கக் குடியுரிமையைத் துறக்க வேண்டும். அதற்கான நடவடிக்கையை எடுத்துள்ளீர்களா? என்று ஊடகவியலாளர் ஒருவர் கேள்வி எழுப்பினார்.

குடியுரிமையைத் துறப்பதற்கான நடவடிக்கையை இன்னும் எடுக்கவில்லை. அரசு தலைவர் தேர்தலில் போட்டியிடுங்கள் என்று மகிந்த

ராஜபக்ச இன்னும் எனக்கு அறிவிக்கவில்லை. போட்டியிடும் கழிநிலை உருவானால் குடியுரிமையை நீக்குவதற்கான நடவடிக்கையை இரு மாதங்களுக்குள் செய்துகொள்ள இயலும் என்று கோத்தபாய ராஜபக்ச புதலளித்தார்.

அரசு தலைவர் தேர்தலில் போட்டியிடும் எண்ணம் இல்லை என்றே இதுவரை கோத்தபாய ராஜபக்ச கூறிவந்தார். தற்போது அழைப்பு விடுக்கப்பட்டால் போட்டியிடுவேன் என்று கூறுகின்றார். (19)

தண்ணீர் ப...

உறுப்பினர் சிவமோகன் ஆகியோரின் தலைமையில் நடத்தப்பட்டது. முல்லைத்தீவு மாவட்டச் செயலர் ரூபவதி கேதீஸ்வரன் இந்தக் கூட்டத்தை நெறிப்படுத்தினார்.

கூட்டத்தில் விவசாய நிலங்களுக்கான நீர்ப்பாசனம் மற்றும் வன்னி மாவட்ட மக்களின் குடி தண்ணீர் பிரச்சினை தொடர்பில் நீர்ப்பாசன அதிகாரிகள் மற்றும் சமூக நல இயக்கங்களின் பிரதிநிதிகள் கருத்துக்கள் தெரிவித்தனர். கடந்த காலங்களில் மேற்கொள்ளப்பட்ட முன்மொழிவுகள் குறித்தும் சுட்டிக்காட்டினர்.

வன்னியின் முக்கிய ஆறுகளான பாலியாறு, புறங்கியாறு தொடர்பில் அமைச்சர் ரிஷாத் பதியூதீன், அதிகாரிகளிடம் கேள்வி எழுப்பினார். அந்த ஆற்று நீரை நீர்ப்பாசனத்துக்கும், குடி தண்ணீருக்கும் பயன்படுத்த முயற்சி எடுக்கப்படுகின்றது என்றும் அது தொடர்பான செயற்றிடங்களையும் அதிகாரிகள் தெளிவுபடுத்தினர். பாலியாற்றுக்கு நீரைப் பெற்றுக்கொள்ளும் முதன்மை ஆறாக, புறங்கியாறு இருப்பதாக அதிகாரிகள் குறிப்பிட்டனர்.

பாலியாற்றில் இருந்தே வவுனிக்குளத்துக்கு நீர் பெறப்படுகின்றது. வவுனிக்குள நீரை இடைமறித்து யாழ்ப்பாணத்துக்கும் நீரைக் கொண்டு செல்லும் திட்டங்கள் உள்ளன என்றும் தெரிவித்தனர். புறங்கியாற்று நீர் வீணாவதைத் தடுப்பதற்கு இன்னுமொரு செயற்றிட்டம் இருக்கின்றது. அதை முன்னெடுப்பதில் காடுகள் தண்டாயக இருக்கின்றன. காடுகளை அழிக்காமல் அதை முன்னெடுக்க முடியாது. அதனால் எதிர்ப்புகள் கிளம்பியுள்ளன என்று நீர்ப்பாசனத்திணைக்கள அதிகாரிகள் குறிப்பிட்டனர்.

ஆற்று நீர் கடலுக்குள் விரயமாவதைத் தடுத்து, அதனைப் பயனுள்ளதாக மாற்றவேண்டும். இது தொடர்பில் வவுனியா, மன்னார், முல்லைத்தீவு மாவட்டங்களின் செயலர்களுடன் ஓர் உயர்மட்டக் கூட்டம் ஒன்றுக்கு ஏற்பாடு செய்வதே பிரச்சினையை விரைவாகத் தீர்க்க உதவும். அந்தக் கூட்டத்துக்கு பாதுகாப்பு அமைச்சர் உயரதிகாரிகள், இராணுவ, பொலிஸ் மற்றும் கடற்படை உயரதிகாரிகளும் பங்கேற்க நடவடிக்கை எடுக்க வேண்டும் என்றும் அமைச்சர் ரிஷாத் ஆலோசனை வழங்கினார். அது கூட்டத்தில் ஏற்றுக்கொள்ளப்பட்டது.

புறங்கியாறு, பாலியாறு நீர்ப்பாசனத் திட்டங்கள் தொடர்பில் தம்மிடம் இரு வேறுபட்ட செயற்றிடங்கள் உள்ளன என்று அதிகாரிகள் குறிப்பிட்டனர். மாகாண சபை அங்கீகாரத்துடன் அதைச் சமர்ப்பித்தால் கொழும்பு அரசுக்கு இந்தத் திட்டங்களைக் கொண்டு செல்ல முடியும் என்று அமைச்சர் கூறினார்.

அபிவிருத்திக்கு முக்கூட்டத்தில் சமுர்த்திப் பிரச்சினை, சுகாதாரம், மருந்தகங்கள் தொடர்பான பிரச்சினை, வீதி அபிவிருத்தி சம்பந்தமான பிரச்சினைகள் என்பன ஆராயப்பட்டு சில பிரச்சினைகளுக்கு உடனடித் தீர்வுகளும் எட்டப்பட்டன. (19-21)

கழுத்து...

கீறல்களும் சந்தேகத்தின் அடிப்படையில் நான்கு பேர் பொலிஸாரால் கைது செய்யப்பட்டனர்.

யாழ்ப்பாணம், சுழிபுரத்தில் இந்தச் சம்பவம் நேற்று நடந்துள்ளது. சிவநேஸ்வரன் றெஜீனா (வயது-6) என்ற சிறுமியே உயிரிழந்துள்ளார். றெஜீனா சுழிபுரம், காட்டுப்புலம் அரசினர் தமிழ்க் கலவன் பாடசாலையில் கற்கின்றார். தரம் 6 இல் கற்கும் இவர் நேற்று மதியம் பாட

சாலையில் இருந்து திரும்பினார். றெஜீனாவின் தாய் சமுர்த்தி வங்கிக்குச் செல்ல வேண்டியிருந்தது. அங்கு சென்றுவிட்டு பிற்பகல் 3 மணிக்கு திரும்பியபோது றெஜீனாவைக் காணவில்லை.

தனது சகோதரியின் வீட்டுக்குச் சென்றிருக்கலாம் என்று நினைத்த றெஜீனாவின் தாய் அங்கு சென்றார். அங்கும் றெஜீனா இல்லை. உறவினர்களும், அயலவர்களும் றெஜீனாவைத் தேடித் தொடங்கினர்.

நீண்ட நேரத் தேடுதலின் பின்னர் கிணறொன்றில் சிறுமியின் உடல் இருப்பது அறியப்பட்டது. இது தொடர்பில் வட்டுக்கோட்டைப் பொலிஸாருக்கு அறிவிக்கப்பட்டது.

வட்டுக்கோட்டைப் பொலிஸார் உடனடியாகச் சம்பவ இடத்துக்கு வந்தனர். கிணற்றுக்குள் இருந்து சிறுமியின் உடல் வெளியே எடுக்கப்பட்டது. சிறுமியின் பாடசாலைச் சீருடையைக் காணவில்லை. சடலம் உள்ளடையுடன் மட்டும் இருந்தது. காதில் இருந்த தோடுகளையும் காணவில்லை. சிறுமியின் கழுத்தில் கயிற்றால் இறுக்கியது போன்ற அடையாளம் தெரிந்தது.

சிறுமி கொலை செய்யப்பட்டிருக்கலாம் என்று சந்தேகித்த பொலிஸார் துரித விசாரணைகளை நடத்தினர். அந்தப் பகுதியைச் சேர்ந்தவர்களிடம் வாக்குமூலங்கள் பெறப்பட்டன. சந்தேகத்தின் அடிப்படையில் நான்கு பேரைக் கைது செய்தனர்.

இரவு 7 மணியளவில் மல்லாகம் நீதிவான் சம்பவ இடத்துக்குச் சென்றார். சடலத்தைப் பார்வையிட்டார். விசாரணைகள் மேற்கொண்டார். உடற்சுற்றுச் சேதனைக்காக உடலை யாழ்ப்பாணம் போதனா மருத்துவமனையில் ஒப்படைக்க உத்தரவிட்டார்.

இந்தச் சம்பவம் அந்தப் பகுதியில் சோகத்தை யும், அதிர்ச்சியையும் ஏற்படுத்தியுள்ளது. (19-21, 106)

விளக்கமற்றோரே...

ராஜபக்ச முன்வரவேண்டும் என்று அவர் கூறியிருந்தார். இது பெரும் சர்ச்சையை ஏற்படுத்தியது.

அரசு தலைவர் மைத்திரிபால சிறிசேன, தலைமை அமைச்சர் ரணில் விக்கிரமசிங்க ஆகியோர் இந்த உரைக்கு எதிர்ப்புத் தெரிவித்திருந்தனர். பின்னர் அனுநாயக்க தேரரால் உரை தொடர்பில் விளக்க அறிக்கையும் வெளியிடப்பட்டது.

இது தொடர்பில் கருத்துத் தெரிவித்தபோது கோத்தபாய ராஜபக்ச மேற்கண்டவாறு குறிப்பிட்டார்.

எனது வீட்டில் நடைபெற்ற நிகழ்வொன்றில் தனிப்பட்ட ரீதியில் நிகழ்த்தப்பட்ட அனுசாசன உரையே அது. ஆனால் அரசு தலைவர், தலைமை அமைச்சர், நிதியமைச்சர் எனப் பலரும் பொது வெளியில் கருத்திடுகின்றனர். சாதாரண மனிதர் ஒருவரின் வீட்டில் நிகழ்த்தப்பட்ட அனுசாசன உரைக்கு ஏன் இவ்வளவு முக்கியத்துவம் கொடுக்கப்படுகின்றது? நான் என்ன அவ்வளவு பெரிய மனிதனா?, சில வேலை அனுநாயக்க தேரருக்கு எதிரான அறிவிப்புக்களாகக் கூட அவை இருக்கலாம்.

கிரிக்கக் கூடிய, விளங்கிக் கொள்ளக் கூடிய நபருக்கே அனுசாசன ஆலோசனை வழங்க வேண்டும் என்று புத்தபெருமான் கூறியுள்ளார். அனுநாயக்க தேரரால் நிகழ்த்தப்பட்ட உரையின் உள்ளடக்கம் எனக்குப் புரிந்தது. அதன் உள்ளடக்கம் புரியாதவர் களே விமர்சிக்கின்றனர் என்று கூறியுள்ளார் கோத்தபாய ராஜபக்ச. (19)

திலீபனின்...

தார். அந்தப் பிரேரணை மீதான விவாதத்தின்போதே ரெமீடியஸ் இவ்வாறு கூறினார்.

அவர் தெரிவித்தாவது தியாகி திலீபன் என்ன குறிக்கோளுடன் போராடினானோ அதைச் சொசைப்படுத்தும் விதத்தில் இங்குள்ள சில அரசியல்வாதிகளும், கட்சியினரும் செயற்படுகின்றனர்.

தியாகி திலீபனை வைத்து அரசியல் செய்பவர்கள், தியாகி திலீபனின் குறிக்கோளைக் கொச்சைப்படுத்தி இந்த நாட்டின் இறைமையையும், குடியரசையும் போற்றிப் பாதுகாப்பேன் என்று சத்தியப்பிரமாணம் செய்கின்றனர். பின்னர் திலீபனின் நினைவுத் தூபிக்குச் சென்று சத்தியப்பிரமாணம் செய்தோம் என்கின்றனர்.

இவர்கள் தியாகி திலீபனின் போராட்டத்தைக் கொச்சைப்படுத்துகின்றனர். இது மட்டுமல்ல சில அரசியல்வாதிகள் முள்ளிவாய்க்கால் சென்று சத்தியப்பிரமாணம் செய்கின்றனர். அதற்காகவா இத்தனை லட்சம் மக்களை இழந்தோம்? இவர்கள் இப்படியெல்லாம் கூத்துக் காட்டுவார்கள் என்று உரிமைக்காகப் போராடி இறந்தவர்கள் கணவில் கூட நினைத்திருக்க மாட்டார்கள்.

புலிகளை மறக்கும் நிலை

இன்றுள்ள இளையதலைமுறையினர் தமிழீழ விடுதலைப் புலிகளை மறக்கும் நிலையில் உள்ளனர்.

யாழ்ப்பாணம் சங்கிலியன் பூங்காவுக்கு ஒரு அரசினர் பெயரே வைக்கப்பட்டுள்ளது. எமக்கு என்று வரலாறில் உள்ள அரசினர் பெயரை இல்லாது போக விடக் கூடாது என்பதையும் கருத்தில் கொள்ளவேண்டும். அதே வேளை எமது இளைய தலைமுறையினர் தமிழீழ விடுதலைப் புலிகளை மறக்கும் நிலையில் உள்ளனர் என்பதையும் புரிந்து கொள்ள வேண்டும்- என்றார். (19-8)

இலங்கை...

சபையின் 5ஆவது அமர்வு நேற்று நடந்தது. அதிலேயே இந்தப் பிரேரணை கொண்டுவரப்பட்டுத் தீர்மானமாக்கப்பட்டது.

இறுதிப் போரில் நடந்த இன அழிப்புத் தொடர்பில் ஐக்கிய நாடுகள் மனித உரிமைகள் சபையில் இலங்கை அரசும் இணங்கிக் கொண்டுவரப்பட்ட தீர்மானத்தில் 30/1 பகுதியை நடைமுறைப்படுத்த இலங்கை அரசு மறுக்கின்றது. பாதிக்கப்பட்ட எமது மக்களுக்கு நீதி கிடைக்கும் வகையில் இந்த விடயத்தை மனித உரிமைகள் சபை பாதுகாப்புச் சபைக்குக் கொண்டு செல்ல வேண்டும் என்று வி.மணிவண்ணன் முன் மொழிந்தார்.

இந்த விடயம் எமது மக்களின் ஒட்டுமொத்த அபிப்பிராயமும், பிரதிபலிக்கின்றது. இது அனைவரின் விருப்பமாக இருக்கின்றது. இதற்கு எவரும் எதிர்ப்புக் கூறமுடியாது. இந்தத் தீர்மானத்தை இந்தச் சபையில் நிறைவேற்றுவதனால் அதற்கு வலுவூண்டா என்கின்ற நிலையில் எதிர்வாதம் புரியாது இருப்பதே இந்தத் தீர்மானத்துக்கு நாம் கொடுக்கும் கௌரவம் என்று சபை முதல்வர் இ.ஆர்னோல்ட் தெரிவித்தார்.

இந்தக் கருத்து எதிர்மறையாக உள்ளது என்று உறுப்பினர்கள் வாதம் செய்ய முயன்றனர். இந்த விடயத்தில் வாதம் செய்து உயரிய இந்த விடயத்தை மலின்படுத்த வேண்டாம் என்று சபை முதல்வர் கேட்டுக்கொண்டார். இறுதிப்போர் நடந்தபோது இன அழிப்பு நடந்த பிரதேசத்தில் வாழ்ந்து மீண்டவன் என்ற அடிப்படையிலும், இன அழிப்பைக் கண்டகண்ட சாட்சிகளில் இந்தச் சபையில் நான் ஒருவனே என்ற அடிப்படையிலும் இந்தப் பிரேரணையை வழிமொழிகின்றேன் என்று தெரிவித்து உறுப்பினர் லோகதயானன் வழிமொழிந்தார். (19-105)

டிராக்கடரின்...

பயணித்தார். அதிலிருந்து இறங்கி மோட்டார் சைக்கிளில் செல்ல முயன்றபோதே இந்தச் சம்பவம் நடந்துள்ளது. அவர் நிலைதடுமாறி விழு சக்கரம் அவர் மீது ஏறியது. உடனடியாக அவர் யாழ்ப்பாணம் போதனா மருத்துவமனையில் சேர்க்கப்பட்டார். எனினும் அவர் உயிரிழந்தார் என்று தெரிவிக்கப்பட்டது.

யாழ்ப்பாணம் போதனா மருத்துவமனையில் இறப்பு விசாரணைகள் நடைபெற்றதன் பின்னர் உடல் உறவினர்களிடம் கையளிக்கப்பட்டுள்ளது. (19-21)



கடவுச்சீட்டுக்கள் போதுமான அளவு கையிருப்பில் இல்லையாம்

கொழும்பு, ஜூன் 26

கடவுச்சீட்டு வழங்கும் பணிகள் சுமார் ஒரு மாதம் இடைநிறுத்தப்படக் கூடிய அபாயம் ஏற்பட்டுள்ளது. குடிவரவு மற்றும் குடியகல்வந்த தீணைக்களத்திடம் கடவுச்சீட்டுப் புத்தகங்கள் இருப்பில் இல்லாமையாலேயே அதனை வழங்கும் பணி இடைநிறுத்தப் பட்டவுள்ளது. கடவுச்சீட்டுகளைப் புதிதாக அச்சிட்டுப் பெற்றுக்கொள்வதற்கான அனுமதியைக் கோரி உள்நாட்டு அலுவலர்கள் அமைச்சால் கடந்த நவம்பர் மாதம் அமைச்சரவைப் பத்திரம் சமர்ப்பிக்கப்பட்டது. நீதி மற்றும் டிஜிற்றல் உள்கட்டமைப்பு அமைச்சுக்கள் அதற்கு ஆட்சேபனை தெரிவித்தன. இந்த விடயம் தொடர்பில் ஆராய உள்நாட்டலுவல்கள், நீதி மற்றும் டிஜிற்றல் உள்கட்டமைப்பு அமைச்சுக்களின் செயலர்கள் கொண்ட குழு அமைச்சரவையால் நியமிக்கப்பட்டது.

அந்தக் குழு விரைவாகத் தனது பரிந்துரையை சமர்ப்பிக்கவேண்டும் என்று கோரப்பட்டது. ஒன்றரை மாதத் தாமதத்தின் பின்னர் அந்தக் குழு பரிந்துரையை கடந்த மே 14ஆம் திகதி சமர்ப்பித்தது. தற்போதுள்ள வழங்குநரிடமிருந்து ஒரு மில்லியன் கடவுச்சீட்டுக்களை அச்சிடுவது என்று பரிந்துரைக்கப்பட்டது.

அமைச்சரவை ஒப்புதல் கிடைத்து கடவுச்சீட்டை அச்சிட்டுப் பெற்றுக்கொள்ள சுமார் 5 மாதங்கள் தாமதமாகலாம் என்று எதிர்பார்க்கப்படுகின்றது. அனைத்து நாடுகளுக்கும் கடவுச்சீட்டுகள் ஏற்கனவே நிறைவேற்றப்பட்டுவிட்டன. தற்போது மத்திய கிழக்கு நாடுகளுக்கு என மாத் திரம் வழங்கப்படும் கடவுச்சீட்டில் அனைத்து நாடுகளுக்கும் செல்லுபடியாகும் என்ற முத்திரையிடப்பட்டு வழங்கப் பட்டு வருகிறது.

மத்திய கிழக்கு நாடுகளுக்கான கடவுச்சீட்டுகள் தற்போது சுமார் 2 இலட்சத்து 50 ஆயிரம் வரையே அமைச்சிடம் இருப்பிலுள்ளன, அவை நான்கு மாதங்களுக்கே போதுமானவை. புதிய கடவுச்சீட்டுகள் கிடைக்கும் வரை ஒரு மாத காலத்துக்கு அதனை வழங்கும் பணி இடைநிறுத்தப்படலாம் என்று உள்நாட்டலுவல்கள் அமைச்சு சுட்டிக்காட்டியுள்ளது. (5)

மகிந்தவின் உடகச் செயலர் சிங்கப்பூரில் கைதாகி விடுதலை

முன்னாள் அரசு தலைவர் மகிந்தராஜபக்சவின் உடக இணைப்புச் செயலரும், சி.எஸ்.என். தொலைக்காட்சியின் முன்னாள் பணிப்பாளருமான ரொஹான் வெலிவிட்ட சிங்கப்பூரில் நேற்றுக் கைது செய்யப்பட்டது. விடுதலை செய்யப்பட்டுள்ளார்.

சிங்கப்பூருக்கு புறப்பட்டுச் சென்ற முன்னாள் அரசு தலைவரின் உடகச் செயலர், குடிவரவு அதிகாரிகளினால் கைது செய்யப்பட்டு விசாரணைக்கு உட்படுத்தப்பட்டுள்ளார். இலங்கையில் அவர் மீது சுமத்தப்பட்டுள்ள ஊழல், மோசட்குற்றச்சாட்டுகள் தொடர்பிலேயே சிங்கப்பூர் குடிவரவு அதிகாரிகள் விசாரணை நடத்தியுள்ளதாகத் தெரிவிக்கப்படுகிறது. ஆனால், அவரது கைது விடயத்தில் இலங்கை அதிகாரிகளின் தலையீட்டை அடுத்து அவர் உடனடியாக விடுவிக்கப்பட்டுள்ளார்.

இதற்கு முன்னர் ஒளிபரப்பு கண்காட்சியொன்றில் பங்குபற்றுவதற்காக சிங்கப்பூருக்குப் பயணம் மேற்கொண்டிருந்த ரொஹான் வெலிவிட்ட, அங்கிருந்து நாடு கடத்தப்பட்டிருந்தமையும் குறிப்பிடத்தக்கது. (5)

ஐ.நா. அமைதிப்படையில் பணியாற்ற இலங்கைப் படையினருக்கு இழப்பறி

இலங்கை மனித உரிமை ஆணைக்குழு வின் அனுமதி கிடைக்காததால், ஐ.நா. அமைதிப்படையில் பங்கேற்பதற்காக இலங்கை இராணுவத்தின் மற்றொரு அணி புறப்படுவதில் தொடர்ந்தும் இழப்பறி நீடிக்கிறது. இந்த ஆண்டிலிருந்து இலங்கை மனித உரிமைகள் ஆணைக்குழுவின் அனுமதியைப் பெற்ற பின்னரே இலங்கைப் படையினரை அனுப்பவேண்டும் என்று அமைதிப்படை நடவடிக்கைகளைக் காண ஐ.நா. பணியகம்

அறிவித்திருந்தது. இதற்கமைய, இந்த ஆண்டு மார்ச் மாதம் புதிய விதிமுறைகள் அறிமுகப்படுத்தப்பட்டன. எனினும், இலங்கை மனித உரிமை ஆணைக்குழு இலங்கை இராணுவத்தினருக்கான அனுமதி களை வழங்கவில்லை. இதனால், இராணுவத்தைச் சேர்ந்த 101 படையினரைக் கொண்ட அணியை பெனானுக்கு அனுப்பமுடியாத நிலை நீடிக்கிறது. (5)

திரிசங்கு நிலையில் குடும்பம் 16 கூட்டு எதிரணியும் விரட்டுகிறது!

கொழும்பு, ஜூன் 26

ட்டு அரசிலிருந்து விலகிய சிறிலங்கா சுதந்திரக் கட்சியின் 16 பேர் கூட அணியை தம்முடன் சேர்த்துக்கொள்ள முடியாது என்று மகிந்த ராஜபக்ச தலைமையிலான கூட்டு எதிரணி தெரிவித்துள்ளது.

கொழும்பில் நடத்திய செய்தியாளர் சந்திப்பில் கருத்து வெளியிட்ட கூட்டு எதிரணியின் நாடாளுமன்ற உறுப்பினர்கள் டைல் அழகப்பெரும், சிசிர ஜெயக்கொடி, பந்துல குணவர்த்தன ஆகியோர் இதனைத் திட்டவாடமாகத் தெரிவித்துள்ளனர்.

16 பேர் அணி, கூட்டு அரசிலிருந்து விலகி விட்டது. ஆனால், அவர்கள் அங்கம் வகிக்கும் சிறிலங்கா சுதந்திரக் கட்சி இன்னமும் கூட்டு அரசில்தான் அங்கம் வகிக்கிறது. 16 பேர் அணியில் உள்ள பலர் அண்மையில் சிறிலங்கா சுதந்திரக் கட்சியின் உயர் பதவிகளையும் பெற்றுள்ளனர்.

ஐ.தே.கவுடன் இணைந்து அரசில் பணியாற்றும் சிறிலங்கா சுதந்திரக் கட்சியில் பதவிகளை வைத்துக்கொண்டு அவர்கள் எம்முடன் இணைய முடியாது. அவர்கள் வேண்டுமானால் நாடாளுமன்றத்துக்குள்ளே அல்லது வெளியே எம்முடன் இணைந்து செயற்படலாம்.

ஆனால், சுதந்திரக்கட்சியிலிருந்துகொண்டு கூட்டு எதிரணியின் பதவிகளைப் பெறமுடியாது, என்று தெரிவித்துள்ளனர். இதற்கிடையே, 16 பேர் அணியில் உள்ள பலரும், கூட்டு எதிரணியில் இணைந்து கொள்ள விருப்பம் கொண்டிருந்தாலும்,

அதற்கு கூட்டு எதிரணிக்குள் கடும் எதிர்ப்புக் கிளம்பியுள்ளது. கூட்டு எதிரணியின் நாடாளுமன்றக் குழுத் தலைவர் தினேஸ் குணவர்த்தனவுடனான சந்திப்பில், குழு 16 பேர் அணியில் இருவர், கூட்டு எதிரணியின் நாடாளுமன்றக் குழுக் கூட்டத்தில் பங்கேற்கலாம் என்று தெரிவிக்கப்பட்ட பின்னரே இவ்வாறான கருத்து கூட்டு எதிரணியிலிருந்து வெளியாகியுள்ளது.

இதனால், சிறிலங்கா சுதந்திரக் கட்சியுடனும் ஒட்டிக் கொள்ளமுடியாமல், கூட்டு எதிரணியுடனும் சேர முடியாமல் திரிசங்கு நிலைக்கு உள்ளாகியுள்ளனர். (5)



முப்படையினரை குடும்பத்துடன் கயாவுக்கு அழைத்துச் சென்ற இந்திய வான்படை

கொழும்பு, ஜூன் 26
முப்படையினர் மற்றும் அவர்களின் குடும்பத்தினர் 160 பேர் இந்திய வானூர்திப் படையின் சிறப்பு வானூர்தியின் மூலம், புத்தகயாவுக்கு நேற்று முன்தினம் அழைத்துச் செல்லப்பட்டுள்ளனர். இவர்களில் இராணுவத்தைச் சேர்ந்த 82 பேர் மற்றும் அவர்களின் குடும்பத்தினர் உள்ளடங்கியுள்ளனர். இந்திய வான் படையின் சி 17 போக்குவரத்து வானூர்தி கடலூராயக்க வானூர்தி நிலையத்தில் இருந்து நேற்று முன்தினம் இவர்களை ஏற்றிச் சென்றது. புத்தகயா மற்றும் கயாவில் உள்ள இந்திய இராணுவ அதிகாரிகள் பயிற்சி அகடமிக்கு நேற்றுச் சென்றனர். அதே வானூர்தியில் கொழும்புக்கு இன்று திரும்புவார்கள்.

இவர்களை இராணுவத் தளபதி லெப். ஜெனரல் மகேஸ் சேனநாயக்க, இலங்கைக்கான இந்தியத் தூதுவர் தரன்ஜித் சிங் சந்து உள்ளிட்டோர் வழியனுப்பி வைத்தனர். இந்தப் பயணத்துக்கான ஏற்பாடுகளை இந்திய இராணுவம் மேற்கொண்டுள்ளது. இந்திய இராணுவத் தளபதி ஜெனரல் பிபின் ராவத் அண்மையில் இலங்கைக்கு மேற்கொண்ட பயணத்தின் போது, இராணுவத் தளபதி லெப். ஜெனரல் மகேஸ் சேனநாயக்க விடுத்திருந்த கோரிக்கையை ஏற்று இந்தப் பயணத்துக்கான ஒழுங்குகள் செய்யப்பட்டுள்ளன. இதனை இந்திய இராணுவத்தின், இராஜதந்திர நடவடிக்கையாக கருதப்படுகிறது. (5)

தபால் ஊழியர்களின் கோரிக்கைகளுக்கு இன்று தீர்வு

கொழும்பு, ஜூன் 26
இன்றைய தினத்துக்குள் தபால் சேவை ஊழியர்களின் பிரச்சினைகளுக்குத் தீர்வுகளை வழங்க எதிர்பார்க்கின்றோம் என்று தபால் சேவைகள் அமைச்சர் ஏ.எச்.எம்.ஹலீம் தெரிவித்துள்ளார். தபால் சேவை ஊழியர்களின் போராட்டம் நேற்றைய தினமும் இடம்பெற்றது. இந்த நிலையிலேயே இன்று தீர்வு காணப்படுமென அமைச்சர் நேற்று அறிவித்தார். தேசியக் கொடுப்பனவுகள் ஆணைக்குழுவுடனான கூட்டத்தில் தபால் சேவை ஊழியர்களின் சம்பளம் தொடர்பாக இறுதித் தீர்மானம் எடுக்கப்படும். அதன் பின்னர் அந்தத் தீர்மானம் அமைச்சரவையின் அனுமதியைப் பெற்ற பின்னரே முறைப்படுத்தப்படும். தீர்மானத்தை அனுமதிப்பதாக தேசிய கொடுப்பனவுகள் ஆணைக்குழுவின் தலைவர் ஒப்புதல் வழங்கியுள்ளார் என்று அமைச்சர் கூறினார். (5)

பதவியால் தப்பும் அடமிரல் விரைவில் கைதாவார்

கொழும்பு, ஜூன் 26
அடமிரல் ரவீந்திர விஜேகுணரத்னவை கைது செய்வதற்கு குற்றப் புலனாய்வுப் பிரிவினர் திட்டமிட்டுள்ளனர். எனினும், அவரது பதவி நிலை அதற்குத் தடையாக இருப்பதாகவும் கொழும்பு ஆங்கில ஊடகம் செய்தி வெளியிட்டுள்ளது. பாதுகாப்பு அதிகாரிகளின் பிரதானியாகப் பதவி வகிக்கும் அடமிரல் ரவீந்திர விஜேகுணரத்ன மீது பல்வேறு குற்றச்சாட்டுகள் சுமத்தப்பட்டுள்ளன. இவர் இலங்கை கடற்படைத் தளபதியாக இருந்தபோது, நேவி சம்பத் என்ற குற்றவியல் சந்தேகநபருக்கு அடைக்கலம்

கொடுத்து உதவினார் என்றும், நாட்டை விட்டுத் தப்பிச் செல்ல உடந்தையாக இருந்தார் என்றும், குற்றத்தை மறைத்தார் என்றும் குற்றச்சாட்டுகள் சுமத்தப்பட்டுள்ளன. முன்னதாக தன்மீது குற்றச்சாட்டு சுமத்தப்பட்டால் பதவியிலிருந்து விலகி விசாரணைகளுக்கு ஒத்துழைப்பேன் என்று அடமிரல் ரவீந்திர விஜேகுணரத்ன கூறியிருந்தார். குற்றப் புலனாய்வுப் பிரிவினர் இவருக்கு எதிராக நீதிமன்றத்தில் அறிக்கையை தாக்கல் செய்த பின்னரும் அவர் பதவியில் நீடித்துக் கொண்டிருக்கிறார். இது தொடர்பாக குற்றப் புலனாய்வுப் பிரிவி

னர் அரசு தலைவர், தலைமை அமைச்சர், சட்டம் ஒழுங்கு அமைச்சர், பாதுகாப்புச் செயலர் மற்றும் பொலிஸ் மா அதிபருக்கு அறிக்கைகளை சமர்ப்பித்துள்ளனர். அடமிரல் ரவீந்திர விஜேகுணரத்னவைக் கைது செய்வதற்கு குற்றப் புலனாய்வுப் பிரிவினர் திட்டமிட்டுள்ள போதிலும், அவரது பதவிநிலை அதற்குத் தடையாக உள்ளது. அடமிரல் விஜேகுணரத்ன விரைவில் தமது பதவிகளை இழக்கும் நிலை ஏற்படும் என்று பாதுகாப்பு வட்டாரங்கள் தெரிவித்தன என்றும் அந்தச் செய்தியில் கூறப்பட்டுள்ளது. (5)



சந்தியா எக்ஸலிகொடவுக்கு கொலை அச்சுறுத்தல்!

கொழும்பு, ஜூன் 26

புதிதாக அச்சுறுத்தல்களையும், மிரட்டல்களையும் எதிர்கொள்வதாகக் காணாமல் ஆக்கப்பட்ட ஊடக வியலாளர் பிரகீத் எக்ஸலிகொடவின் மனைவி சந்தியா எக்ஸலிகொட தெரிவித்துள்ளார்.

ஞானசார தேரர் விவகாரம் தொடர்பிலேயே தனக்கு மிரட்டல்கள் விடுக்கப்படுவதாகத் தெரிவித்துள்ள அவர் சமூக ஊடகங்கள் ஊடாகவே அதிக அச்சுறுத்தல்கள் விடுக்கப்படுவதாகத் தெரிவித்துள்ளார்.

முகநூல் ஊடக நாளாந்தம் அச்சுறுத்தல்களும், கொலைமிரட்டல்களும் விடுக்கப்படுவதாக அவர் குறிப்பிட்டுள்ளார். உண்மையை அறியாமல் விவரங்களை அறிந்து கொள்ளாமல் மக்கள் என்னையும் எனது பிள்ளைகளையும் உளவியல் ரீதியில் சித்திரவதை செய்கின்றனர் என்று சந்தியா தெரிவித்தார்.

பொது பலசேனாவின் ஞானசார தேரர் விவகாரத்துக்குப் பின்னர் அடையாளம் தெரியாத முகப்புத்தகப் பயனாளர்கள் கொலை அச்சுறுத்தலை விடுக்கின்றனர். அவர்களில் பலர் எனது கணவர் விடுதலைப் புலிகளின் உளவாளி என்ற குற்றச் சாட்டை முன்வைத்து மிரட்டல் விடுக்கின்றனர். சில ஆண்கள் உண்மையை அறியாமல் ஆதரவற்ற பெண்மீது குற்றச்சாட்டுக்களைச் சுமத்துகின்றனர். மகிந்த ராஜபக்சவும் கோத்தபாய ராஜபக்சவும் ஆட்சி புரிந்த வேளை இவற்றை மக்கள் மனதில் புகுத்தியுள்ளனர். அவை இன்றும் நீடிக்கின்றன என்றும் அவர் கூறியுள்ளார். (5)

தமிழ்க் குடும்பத்தின் நாடு கடத்தல் மேன்முறையீட்டால் ஒத்திவைப்பு

கொழும்பு, ஜூன் 26

ஆஸ்திரேலியாவில் நாடு கடத்தலை எதிர்கொண்ட இலங்கைத் தமிழ் குடும்பத்துக்குச் சாதகமான உத்தரவை அந்நாட்டுக் கூட்டாட்சி நீதிமன்றம் வழங்கியுள்ளது.

பிரியா, அவரது கணவர் நடேசலிங்கம் மற்றும் ஆஸ்திரேலியாவில் பிறந்த அவர்களது இரண்டு குழந்தைகள் உள்ளிட்ட குடும்பத்தை நாடு கடத்துவதற்கு நடவடிக்கைகள் முன்னெடுக்கப்பட்டது. கடந்த வெள்ளிக்கிழமை நாடு கடத்தலை எதிர்த்து மேற்கொள்ளப்பட்ட மனு நீதிமன்றால் நிராகரிக்கப்பட்டது.

இந்தக் குடும்பத்தினர் இன்று நாட்டை விட்டு வெளியேறவேண்டும் என்ற நிலை ஏற்பட்டது. நிராகரிக்கப்பட்ட நீதிமன்ற உத்தரவுக்கு எதிராக மேன்முறையீடு செய்வதற்குக் கூட்டாட்சி நீதிமன்றத்தால் 21 நாட்கள் அவகாசம் வழங்கப்பட்டது.

நீதிமன்றத்தின் கடந்த வாரம் முடிவை எதிர்த்து மேன்முறையீடு செய்து வழக்கு விசாரிக்க நீண்டகாலம் செல்லும் என்பதால், தமிழ்க் குடும்பம் நீண்ட காலம் ஆஸ்திரேலியாவில் தங்கியிருக்க நீதிமன்றம் அனுமதி வழங்கியுள்ளது. (5)

பழமரங்களை அனுமதியின்றி வெட்டுவதைத் தடைசெய்யத் திட்டம் அரசு தலைவர் மைத்திரி அதிரடி

கொழும்பு, ஜூன் 26

உள்நாட்டில் உற்பத்தி செய்யப்படும் பழங்களுக்கு அதிக பெறுமதியைப் பெற்றுக் கொடுப்பதற்காக விவசாயத்திணைக்களத்தாலும் அந்தத் துறைசார் நிபுணர்களாலும் ஏற்றுக் கொள்ளப்பட்டுப் பெயரிடப்படும் பழ மரங்களை அனுமதியின்றி வெட்டுவதைத் தடைசெய்யும் திட்டமொன்றை எதிர்காலத்தில் நடைமுறைப்படுத்தவும் அரசு எதிர்பார்ப்பதாக அரசு தலைவர் மைத்திரிபால சிறிசேன தெரிவித்தார்.

பொலன்னறுவையில் இடம்பெற்ற சிறிலங்கா சுதந்திரக் கட்சியின் பொலன்னறுவைத் தொகுதி அமைப்பை நிறுவுவதற்கு நேற்றுமுன்தினம் குடியிருக்க கிழமை இடம்பெற்றது. இதில் கலந்துகொண்டு உரையாற்றுகையிலேயே அவர் மேற்கண்டவாறு கூறினார். இந்த நிகழ்வு தொடர்பில் அரசு தலைவர் ஊடகப் பிரிவால் அனுப்பி வைக்கப்பட்ட ஊடக அறிக்கையில் தெரிவிக்கப்பட்டுள்ளதாவது:

நீண்ட காலத் திட்டங்களினூடாக முறையான அபிவிருத்திக்கு வித்தீடும், மக்களின் வறுமையை இல்லாதொழிக்கும், சகலருக்கும் அனுசூலங்களைப் பெற்றுத்தரும் அபிவிருத்திச் செயற்றிட்டங்களை தற்போது அரசு முன்னெடுத்து வருகின்றது.

இந்த அபிவிருத்தித் திட்டங்கள் ஒரு சாராருக்கு மாத்திரம் நன்மைகளை வழங்கும் வகையில் அமையாது ஒட்டுமொத்த

நாட்டு மக்களின் இதயத் துடிப்பையும் உணர்ந்த, சகல மக்களின் அபிமானத்துடன் வளர்ச்சியடைந்த ஒரு தேசமாக உலகளாவிய ரீதியில் முன்னேற்றம் அடைவதற்காக முன்னெடுக்கப்படும் செயற்றிட்டங்களாகும்.

வறுமை ஒழிப்புத் திட்டமாக ஆரம்பிக்கப்பட்டுள்ள கிராம சக்தி மக்கள் இயக்கம் சிறந்தவாறு செயற்றிட்டமாகத் தற்போது நாடளாவிய ரீதியில் முன்னெடுக்கப்பட்டு வருகின்றது. கிராம அபிவிருத்தியில் புரட்சிகர மாற்றத்தை ஏற்படுத்தும் கிராமியப் புரட்சிச் செயற்றிட்டமும் வெகுவிரைவில் நாடளாவிய ரீதியில் நடைமுறைப்படுத்தப்படும்.

நாட்டிலுள்ள தொழில் முயற்சியாளர்களை ஊக்கப்படுத்துவதற்கான புதிய கடன் திட்டத்தை அறிமுகப்படுத்த அரசு நடவடிக்கை எடுத்துள்ளதுடன், அதனூடாக வேலையில்லாப்பிரச்சினைக்குத் தீர்வுகிடைக்கும். அதேவேளை உள்நாட்டு உற்பத்தித்



துறையில் உத்வேகமும் ஏற்படும். தேசிய பொருளாதார சபையினூடாக நாட்டின் பொருளாதார அபிவிருத்தி மற்றும் மக்களின் வாழ்வாதாரப் பிரச்சினைகளுக்குத் தீர்வு காணுதல் தொடர்பாக விரிவான கவனஞ் செலுத்தப்படும். தேசிய உற்பத்திகளுக்குக் கூடிய பெறுமதியைப் பெற்றுக்கொடுத்தலே தற்போதைய அரசின் கொள்கையாகும். உள்நாட்டுப் பழ உற்பத்தியாளர்கள் எதிர்நோக்கும் பிரச்சினைகள் தொடர்பில் கவனஞ் செலுத்தி, இறக்குமதி செய்யப்படும் பழங்களுக்கான வரியை அதிகரிக்க அரசு தீர்மானித்துள்ளது. அந்தத் திட்டம் அடுத்த மாதம் முதல் நடைமுறைப்படுத்தப்படும் - என்றார். (5)

கேட்சித்திரம்



நன்றி : அவந்த ஆட்டிகல்

நாட்டின் தலைவர்கள் இருவரும் மகாசங்கத்தை அவமதிக்கின்றனர் விடயத்தைத் திருப்பிவிடுகிறார் மகிந்த

கொழும்பு, ஜூன் 26

கோத்தபாயவை வரிடலரின் ஆட்சிக்கு ஒப்பிட்டுப் பேசிய தேரரின் கருத்தை வைத்துக் கொண்டு ஒட்டுமொத்த மகாசங்கத்தினரையும் அவமதிக்கும் விதத்தில் நாட்டின் தலைவர்களான அரசு தலைவர் மைத்திரிபால சிறிசேன மற்றும் தலைமை அமைச்சர் ரணில் விக்கிரமசிங்க ஆகியோர் செயற்படுகின்றனர்.

இவ்வாறு முன்னாள் அரசு தலைவர் மகிந்த ராஜபக்ச குற்றஞ்சுமத்தியுள்ளார்.

“நாட்டில் இன்று பேசப்படவேண்டிய பிரச்சினைகள் பல உள்ளபோதும், மகாநாயக்க தேரரின் கருத்தைத் தூக்கிப் பிடித்துக் கொண்டு மக்களின் கவனத்தைத் திசை திருப்பும் முயற்சியில் அரசு செயற்படுகின்றது. கோத்தபாய ராஜபக்ச தொடர்பில் தேரர் கூறிய கருத்தை விளங்கிக் கொள்ள முடியாத சிலர், இன்று மகா சங்கத்தினரையும் அவமதிக்கும் நிலைக்குத் தள்ளப்பட்டுள்ளனர். இதுபோன்ற கருத்துக்களுக்கு இந்த நாட்டு மக்கள் ஏமாறமாட்டார்கள். நாட்டில் இன்று பிரச்சினைகள் நிறைந்துள்ள நிலையில், தேரரின் கருத்துத்தான் பிரச்சினையாக மாறியுள்ளது” என்று மகிந்த ராஜபக்ச குறிப்பிட்டுள்ளார்.

வரிடலராக மாறி, இராணுவ ஆட்சியையேனும் ஏற்படுத்தி நாட்டை முன்னேற்றுவதற்குக் கோத்தபாய ராஜபக்ச முன்வரவேண்டுமென அஸ்கிரிய பீடத்தின் அனுநாயக்க தேரரான வெண்டருவே ஸ்ரீ உபாலி தேரர் தெரிவித்திருந்தார். முன்னாள் பாதுகாப்புச் செயலர் கோத்தபாய ராஜபக்சவின் 69ஆவது பிறந்தநாளையொட்டி மீர்ஹானவில் உள்ள அவரது இல்லத்தில் கடந்த 20ஆம் திகதி நடைபெற்ற அனுசாசன உரையின்போதே அவர் மேற்கண்டவாறு கூறியிருந்தார். இந்தக் கருத்தை அரசு தலைவரும், தலைமை அமைச்சரும் கண்டித்திருந்தனர். இவ்வாறானதொரு நிலையிலேயே மகிந்த ராஜபக்ச மேற்கண்டவாறு கூறியுள்ளார். (5)

மகிந்தவை தலைமை அமைச்சராகினால் நிறைவேற்று அதிகாரத்தை நீக்குவோம் வாசுதேவ நாணயக்கார தெரிவிப்பு

கொழும்பு, ஜூன் 26

மகிந்த ராஜபக்சவைத் தலைமை அமைச்சராகினால், அரசு தலைவர் தேர்தலை நடத்தாமல் நிறைவேற்று அதிகார அரசு தலைவர் முறைமையை நீக்குவோம். தலைமை அமைச்சர் ஆட்சிமுறையை நாட்டில் ஏற்படுத்துவோம். இவ்வாறு மகிந்த அணி நாடாளுமன்ற உறுப்பினர் வாசுதேவ நாணயக்கார தெரிவித்தார்.

அவர் மேலும் தெரிவித்ததாவது: அரசை வீழ்த்துவதற்கு அரசுக்கு ஆதரவளிப்பவர்களை எந்த வகையிலாவது எதிர்ணியில் இணைத்துக் கொள்ளவேண்டும்.

நாடாளுமன்றத்தில் முன்வைக்கப்படும் நீதி அறிக்கைகளைத் தோல்வியடையச் செய்து அரசுக்குள்ள ஆதரவை இல்லாமற் செய்ய வேண்டும். இதனையடுத்து புதிய அரசை அமைப்பதற்கு அரசு தலைவர் மகிந்தவை அழைக்கச் செய்ய வேண்டும்.

மகிந்த ராஜபக்சவைத் தலைமை அமைச்சராகி ஆட்சிப் பொறுப்பை ஏற்பார். பின்னர் அரசு தலைவர் தேர்



தலை நடாத்தாமலேயே நிறைவேற்று அரசு தலைவர் முறைமையை நீக்கி தலைமை அமைச்சர் ஆட்சியொன்றை ஏற்படுத்த நடவடிக்கை எடுப்போம்.

பின்னர் மகிந்த ராஜபக்ச தொடர்ந்தும் தலைமை அமைச்சராக நாட்டை ஆட்சி செய்வார் - என்றார். (5)



இலஞ்சம் வாங்கிய குற்றச்சாட்டில்

21 அரசு அதிகாரிகள் 6 மாதத்துக்குள் கைது



கொழும்பு, ஜூன் 26

இந்த ஆண்டின் இதுவரையான 6 மாத காலப் பகுதியில் இலஞ்சம் பெற்ற குற்றச்சாட்டில் 21 அரசு அதிகாரிகள் மடக்கிக் கைது செய்யப்பட்டுள்ளதாக, இலஞ்ச ஊழல் தடுப்பு ஆணைக்குழுவின் ஆணையாளர் நெவில் குருகே தெரிவித்தார்.

இலங்கையில் இலஞ்சம் வாங்கும் நடவடிக்கை அதிகரித்து வருவதாகக் கூறப்பட்டுவரும் நிலையிலேயே, இலஞ்ச ஊழல் தடுப்பு ஆணைக்குழு மேற்படி அதிர்ச்சித் தகவலை வெளியிட்டுள்ளது.

கைது செய்யப்பட்ட 21 பேரில், அரசு தலைவர் செயலகத்தின் பிரதானி, அரசு மரக் கூட்டுத்தாபனத் தலைவர் ஆகியோரும் உள்ளடங்குகின்றனர். "இந்த ஆண்டில் அதிகூடிய இலஞ்சமாக 2 கோடி ரூபா கோரப்பட்டுப் பெற்றுக் கொள்ளப்பட்ட சம்பவம் பதிவாகியுள்ளது. இந்த விடயத்திலேயே அரசு தலைவர் செயலகத்தின் பிரதானி கைது செய்யப்பட்டார்.

அவருடன் அரசு மரக் கூட்டுத்தாபனத்தின் தலைவரும் கைதானார். இதுதவிர, உதவிப் பொலிஸ் அதிகாரி உள்பட பொலிஸ் அதிகாரிகள் ஆறு பேரும், ஆயுள்வேத திணைக்கள அதிகாரிகள் இருவரும், மதுவாரித் திணைக்கள அதிகாரியொருவரும் இந்த 21 பேரில் அடங்குகின்றனர்" என்றும் ஆணையாளர் குறிப்பிட்டுள்ளார். (5)

தெற்காசியாவின் சிறந்த சுற்றுலாத்தளமாகக் காலி மாறும் நடவடிக்கை எடுப்பதாக ரணில் தெரிவிப்பு

காலி மாவட்டத்தைத் தெற்காசியாவின் சிறந்த சுற்றுலாத் தளமாக மாற்றுவதாகத் தலைமை அமைச்சர் ரணில் விக்கிரமசிங்க தெரிவித்தார். காலி நகரத்துக்குள் அபிவிருத்தி நடவடிக்கைகள் மேற்கொள்ளப்பட்டு வருவதாகவும் தலைமை அமைச்சர் சுட்டிக்காட்டியுள்ளார். யுனெஸ்கோவின் உலகப் பாரம்பரியத்தளமான காலி நகரின் எல்லை யில் உள்ள அனுமதிக்கப்படாத மற்றும் பொருத்தமற்ற கட்டுமானங்கள் தொடர்பான தீர்மானங்களை எடுக்கும் கலந்துரையாடல் காலித் தேசிய சமுத்திர நூதன சாலையில் நடைபெற்றது. இதில் கலந்துகொண்டு கருத்துத் தெரிவிக்கும் போதே ரணில் இவ்வாறு தெரிவித்தார். (5)

வாக்குறுதிகள் நிறைவேற்றுவதை அமெரிக்கா உறுதி செய்யும்!

ஜயந்த தனபால தெரிவிப்பு

கொழும்பு, ஜூன் 26
ஐ.நா. மனித உரிமைகள் சபைக்கு இலங்கை வழங்கிய வாக்குறுதிகள் நிறைவேற்றப்படுவதை அமெரிக்கா உறுதி செய்யும் என்று இலங்கையின் ஐ.நாவுக்கான முன்னாள் இராஜதந்திரி ஜயந்த தனபால தெரிவித்தார்.



அமெரிக்கா தனது நேச நாடுகள் ஊடாக இதற்கான அழுத்தத்தைத் தொடர்ந்தும் கொடுக்கும். ஐக்கிய நாடுகளின் உறுப்பு நாடு என்ற வகையில் அந்தத் தீர்மானத்தை நிறைவேற்ற வேண்டிய கடப்பாடு இலங்கைக்கு உள்ளது. அமெரிக்காவின் முன்னைய குடியரசுக் கட்சி அரசுக்கும் ஐக்கிய நாடுகள்

மனித உரிமைகள் சபையுடன் பிரச்சினைகளைக் காணப்படாது. அவர்கள் அதிலிருந்து விலகிப் பின்னர் மீண்டும் இணைந்து கொண்டனர். இவ்வேல் தொடர்பான பிரேரணைகளை அமெரிக்காவுக்குப் பிரச்சினை. எங்களுடைய பிரேரணைகள் பிரச்சினையில்லை என்று ஜயந்த தனபால தெரிவித்தார். ஐ.நா. மனித உரிமைகள் சபையிலிருந்து வெளியேறுவதாக, அமெரிக்கா கடந்த வாரம் அறிவித்திருந்தமை குறிப்பிடத்தக்கது. (5)

ஆணைக்குழு அறிக்கையை வெளியிட அவசரம் வேண்டாம் | சட்டமா அதிபர் பதில்

கொழும்பு, ஜூன் 26
மத்திய வங்கியின் பிணைமுறி மோசடி தொடர்பில், விசாரணை செய்த அரசு தலைவர் ஆணைக்குழுவின் அறிக்கையின் பின்னிணைப்புக்களை வெளியிட்டுத் தவிர வேண்டாம் என்று, அரசு தலைவரின் செயலகத்துக்குச் சட்டமா அதிபர் திணைக்களம் கடிதம் அனுப்பி வைத்தது. அரசு தலைவரின் செயலர் ஒஸ்மின் பெர்ணான்டோவின் கோரிக்கைக்கு அமையவே, சட்டமா அதிபர் ஜயந்த ஜயசூரியவால், இந்தப் பதில் கடிதம் அனுப்பி வைக்கப்பட்டுள்ளது. விசாரணை அறிக்கையின் சில பிரிவுகளைப் பகிரங்கப்படுத்தினால், அது தற்போது விசாரணைக்கு உட்படுத்தப்பட்டுக் கொண்டிருக்கும் குற்றவியல் வழக்குகள் மற்றும் சிவில் வழக்குகளின் மீது, தாக்கத்தை ஏற்படுத்தக் கூடுமென, அந்தப் பதில் கடிதத்தில் குறிப்பிடப்பட்டுள்ளது. இதேவேளை, அந்த விசாரணை அறிக்கையின் சில பின்னிணைப்புக்களைப் பகிரங்கப்படுத்தினால், அது விசாரணைகளுக்கு எவ்விதமான பாதிப்புகளையும் ஏற்படுத்தாது என்றும், சட்டமா அதிபர், தன்னுடைய பதில் கடிதத்தில் குறிப்பிட்டார். அரசு தலைவர் ஆணைக்குழுவுக்கு, இலங்கை மத்திய வங்கி அனுப்பிவைத்துள்ள இரகசிய அறிக்கையை, பகிரங்கப்படுத்த வேண்டுமாயின், அந்த நிறுவனத்தின் பரிந்துரைகள் அவசியமாகும் என்றும், அந்தப் பதில் கடிதத்தில் குறிப்பிடப்பட்டுள்ளது. இதேவேளை, ஆணைக்குழுவுக்கு மூன்றாவது தரப்பினரால் முன்வைக்கப்பட்ட ஆவணங்கள் தொடர்பில், தனித்தனியாகப் பரிந்துரைகளைப் பெற்றுக்கொள்ள வேண்டும் என்றும், அந்தப் பதில் கடிதத்தில் குறிப்பிடப்பட்டுள்ளது. மத்திய வங்கியில் இடம்பெற்ற பிணைமுறி மோசடி தொடர்பில், குற்றப் புலனாய்வுத் திணைக்களத்தால் முன்னெடுக்கப்படும் விசாரணைகளில் வெளியிட்டுத்தப்படும் விவரங்கள் தொடர்பில், சிறப்பு ஆய்வுகள் முன்னெடுக்கப்படுகின்றன என்றும், அந்தப் பதில் கடிதத்தில் தெரிவிக்கப்பட்டுள்ளது. மத்திய வங்கி மோசடியுடன் தொடர்புடையதாகக் குற்றஞ்சாட்டப்படும் அர்ஜுன் அலோ

சியசுக்குச் சொந்தமான நிறுவனத்திடமிருந்து 118 நாடாளுமன்ற உறுப்பினர்கள் பெற்றதாக, நாடாளுமன்ற உறுப்பினர் தயாசிரி ஜயசேகர கருத்து வெளியிட்டிருந்தார். இது பெரும் சர்ச்சையை ஏற்படுத்தியிருந்தது. மத்திய வங்கிப் பிணைமுறி மோசடி தொடர்பில் விசாரணை முன்னெடுத்த அரசு தலைவர் ஆணைக்குழுவின் அறிக்கையில் இந்தப் பெயர்கள் உள்ளடக்கப்பட்டுள்ளதாகத் தெரிவிக்கப்பட்டது. இதனையடுத்து அரசு தலைவர் ஆணைக்குழுவின் அறிக்கையை சபாநாயகர் கரு ஜெயசூரிய, அரசு தலைவரின் செயலரிடம் கோரியிருந்தார். அதற்கு அரசு தலைவரின் செயலர் முழுமையான அறிக்கையைக் கையளிக்கவில்லை. முழுமையான அறிக்கை கையளிக்கப்படவேண்டும் என்று கரு ஜெயசூரிய மீண்டும் கோரியதும், அது தொடர்பில் சட்டமா அதிபரின் பதிலுக்கு அமைவாகவே செயற்படமுடியும் என்று அரசு தலைவரின் செயலர் பதிலளித்திருந்தார் என்பது குறிப்பிடத்தக்கது. (5)

சியசுக்குச் சொந்தமான நிறுவனத்திடமிருந்து 118 நாடாளுமன்ற உறுப்பினர்கள் பெற்றதாக, நாடாளுமன்ற உறுப்பினர் தயாசிரி ஜயசேகர கருத்து வெளியிட்டிருந்தார். இது பெரும் சர்ச்சையை ஏற்படுத்தியிருந்தது. மத்திய வங்கிப் பிணைமுறி மோசடி தொடர்பில் விசாரணை முன்னெடுத்த அரசு தலைவர் ஆணைக்குழுவின் அறிக்கையில் இந்தப் பெயர்கள் உள்ளடக்கப்பட்டுள்ளதாகத் தெரிவிக்கப்பட்டது. இதனையடுத்து அரசு தலைவர் ஆணைக்குழுவின் அறிக்கையை சபாநாயகர் கரு ஜெயசூரிய, அரசு தலைவரின் செயலரிடம் கோரியிருந்தார். அதற்கு அரசு தலைவரின் செயலர் முழுமையான அறிக்கையைக் கையளிக்கவில்லை. முழுமையான அறிக்கை கையளிக்கப்படவேண்டும் என்று கரு ஜெயசூரிய மீண்டும் கோரியதும், அது தொடர்பில் சட்டமா அதிபரின் பதிலுக்கு அமைவாகவே செயற்படமுடியும் என்று அரசு தலைவரின் செயலர் பதிலளித்திருந்தார் என்பது குறிப்பிடத்தக்கது. (5)

'தவளைக் கொத்து'

சீனாவில் அல்ல இலங்கையில்

கொழும்பு, ஜூன் 26
கோழிக் கொத்தில் தவளையின் கால்கள் இருந்ததால், அதை வாங்கியவர் அதிர்ச்சியடைந்தார். இந்தச் சம்பவம் சீனாவில் அல்ல இலங்கையிலேயே நடைபெற்றுள்ளது. பொதுவாகத் தவளை, பாம்பு போன்ற வற்றைக் கடைகளில் உணவாக விற்பனை செய்யும் பழக்கம் சீனாவிலேயே இருந்து வருகின்றது. ஆனால் இந்தச் சம்பவம் இலங்கையில், அம்பலாந்தொட்ட மல்பெத்தாவப் பகுதியில் நடைபெற்றுள்ளது. ஹோட்டலொன்றில் வாங்கப்பட்ட கோழிக் கொத்து ரொட்டிப் பொதியிலேயே, தவளையொன்று இருந்தமை கண்டறியப்பட்டுள்ளது. கொத்து ரொட்டியை வாங்கிய பெண்ணொருவர், அதைச் சாப்பிடுவதற்காக, பொதியைப் பிரித்துள்ளார். சாப்பாட்டுக்குள் மர்மமான பொருளொன்று கிடப்பதை அவதானித்துள்ளார். சுந்தேசம் கொண்ட அந்தப் பெண், நன்றாக ஆராய்ந்து பார்த்தபோது, அதில் தவளையொன்றின் கால்கள் உள்ளிட்ட இன்னும் சில உறுப்புகள் கிடந்துள்ளன. விரைந்து செயற்பட்ட அந்தப் பெண், கொத்துரொட்டிப் பொதியுடன் சென்று, அம்பலாந்தொட்டச் சுகாதார வைத்திய அதிகாரி யூ.பி.மாலக சில்வாவிடம் முறைப்பாடு செய்துள்ளார். கொத்துரொட்டிப் பொதியுடன், அதைத் தயாரித்த ஹோட்டலுக்குச் சென்ற சுகாதார வைத்திய அதிகாரி மற்றும் அம்பலாந்தொட்ட பொதுச் சுகாதாரப் பரிசோதகர் கே.ஜி. நிசாந்த, ஹோட்டலின் உரிமையாளரான பெண்ணிடம், கடந்த சனிக்கிழமை வாக்குமூலத்தைப் பெற்றுக்கொண்டனர். அதன்பின்னர், தவளையுடனான கொத்துரொட்டிப் பொதியை, தனது பொறுப்பின் கீழ், பொதுச்சுகாதாரப்பரிசோதகர் கொண்டு வந்தார். அதுமட்டுமன்றி, குறித்த ஹோட்டலின் உரிமையாளரான பெண்ணை, அம்பலாந்தொட்டை நீதிவான் நீதிமன்றத்தில் முற்படுத்துவதற்கான நடவடிக்கையும் எடுக்கப்பட்டுள்ளது. (5)

பன்னாட்டு நீதிமன்றில் இலங்கையை நிறுத்துங்கள் பிரிடன் நாடாளுமன்ற உறுப்பினரிடம் நாடு கடந்த தமிழீழ அரசு கோரிக்கை

கொழும்பு, ஜூன் 26
இலங்கையில் நடைபெற்ற இறுதிப் போரின் போது இலங்கை அரசின் இராணுவத்தினரால் தமிழ் மக்கள் மீது நிகழ்த்தப்பட்ட இன அழிப்புக்கு எதிராக இலங்கையைப் பன்னாட்டு நீதிமன்றத்துக்குப் பரிந்துரை செய்யக்கோரி நாடு கடந்த தமிழீழ அரசின் உறுப்பினர்கள் லண்டன் லூவிசம்பகுதி நாடாளுமன்ற உறுப்பினர் விக்கி பொக்ஸ்கு ரொவ்ட்டைச் சந்தித்துக் கலந்துரையாடியுள்ளனர். கடந்த 22ஆம் திகதி நடைபெற்ற சந்திப்பில் நாடு கடந்த தமிழீழ அரசின் மனித உரிமை அமைச்சர் பத்மநாபன் மணியண்ணன், உறுப்பினர்களான யதூர்சன் சொர்ணலிங்கம், நுஜிதன் இராசேந்திரம், அசாந்தன் தியாகராசா, கேசவன் சுப்பிரமணியம், பொன்றாசா புவலோஜன், தீபன் சுப்பிரமணியம் ஆகியோர் கலந்துகொண்டனர். தற்போது தமிழர் தாயகப்பகுதிகளில் நடைபெற்று வரும், தொடர் கட்டமைக்கப்பட்ட இனவழிப்பு தொடர்பாகவும், இராணுவத்தினரால் அபகரிக்கப்பட்டு வரும் தமிழ் மக்களின் காணிகள், தமிழர் பகுதிகளில் புத்திக அமைக்கப்படுகின்ற விகாரைகள், வலிந்து காணாமல் ஆக்கப்பட்டோர், தமிழ் அரசியல் கைதிகளின் விடுதலை தொடர்பான இலங்கை அரசின் மெத்தனப் போக்கு, தீட்டமிட்ட சிங்களக் குடியேற்றம் மற்றும் ஐக்கிய நாடுகள் மனித உரிமை சபையால் கொண்டு வரப்பட்ட தீர்மானங்கள் இலங்கையில் நடைமுறைப்படுத்தப்படுகின்றதா என்பது பற்றியும் ஆராயப்பட்டதுடன் நாடு கடந்த தமிழீழ அரசின் கண்காணிப்புக்குழுவின் அறிக்கையும் இலங்கையைப் பன்னாட்டு நீதிமன்றத்துக்கு ஏன் பரிந்துரை செய்ய வேண்டும் என்பது பற்றிய அறிக்கையும் இந்தச் சந்திப்பில் கையளிக்கப்பட்டமை குறிப்பிடத்தக்கது. (5)



மக்கள் வங்கியின்
தெல்லிப்பளைக் கிளை
அதி நவீன தொழில் நுட்பத்துடன்
கோலாகலத் திறப்புவிழா
அழைப்பிதழ்

எதிர் வரும் 2018 ஆனி மாதம் 28ம் திகதி
வியாழக்கிழமை
காலை 8.30மணியளவில்

மக்கள் வங்கியின்
யாழ் பிராந்திய முகாமையாளர்
திரு. க. சுசீந்திரன்
அவர்களால்

வைபவரீதியாகத் திறந்துவைக்கப்படவுள்ளது.
இடம்: காங்கேசன்துறை வீதி,
தெல்லிப்பளை சந்தி, தெல்லிப்பளை.
அனைவரையும் அன்புடன் அழைக்கின்றோம்.

இங்ஙனம்:
முகாமையாளரும் உறுியர்களும்,
மக்கள் வங்கி, தெல்லிப்பளை.

மக்கள் வங்கி PEOPLE'S BANK
www.peoplesbank.lk

**மீளாத் துயருடன்
முதலாம் ஆண்டுநினைவுச்சலி**
அமர் சுந்தரலிங்கம்
லலிதா (செல்வி)
பிறப்பு 06.05.1963 கிரப்பு 26.06.2017
கொடுக்கப்பட்ட காலம்
எது எடுக்கப்பட்டுவிட்டது
மரணம் எனும் பெயரால்
அது நிகழ்த்தப்பட்டுவிட்டது
பாசம் உலாவிய கண்களும் எங்கே?
பாய்ந்து துழாவி கைகளும் எங்கே?
தேசம் உலாவிய கால்களும் எங்கே?
தீ உனதென்று சாம்பலும் எங்கே?
ஆர்ப்பரிக்கும் தாய் உயிரை
யார் பறித்துச் சென்றது?
விதித்தவன் சொல்லி நடப்பதா அல்ல
விதி என்று சொல்லி தொலைப்பதா
ஈரவிழிகளின் நீர்த்துளிகள் இதயத்தை வருட
கனவுகளின் பாதை வழியே
உங்கள் நினைவுகளை
மீட்டுகின்றோம்
பிள்ளைகள்
இல.94/1, ஈச்சமோட்டை நோட்,
யாழ்ப்பாணம்.

**இதயக்கமலத்தில் மலர்ந்திருக்கும் அன்னைவின்
18ஆம் ஆண்டு நினைவுச்சலி**
திருமதி நாகமுத்து
சிதம்பரப்பிள்ளை
பூர்வக் சூர்த்தி (26.06.2018)
அருள் நிறைந்த ஆலயமே! அன்பின்
திருவுருவே
அணையாத் திருவிளக்காய் அகிலமதில்
திகழ்ந்தீரே
இயற்கை எழில் நிறைந்த
இரையருளால்
ஈழல்லா செல்வமெல்லாம் இறையருளால்
பெற்றீரே
கல்விச் செல்வம் மிக்கவராய் காலமெல்லாம்
வாழவைத்த
கருணைமிக்க அம்மாவை காண்போமோ
இவ்வுலகில்
நிலையில்லா வாழ்வதை நேசித்தே
தொடராமல்
நிறைவான சொர்க்கத்தில் நிலைத்திருக்கச்
சென்றீரே
என்று உங்கள் நினைவில் வரவும்
சக்தன், மருசகன், உறவினர்.
குடியிருப்பு,
மந்துவில் வாக்கு, கொழுகாமம்

மண்ணில் மலர்ந்தது 14.04.1904
விண்ணில் உறைந்தது 16.06.2000

வேலையாளர்கள் தேவை
அச்சு நிறுவனத்துக்கு மின்வரும் வுன்
வேலையாளர்கள் தேவை.
கணிணி தட்டுத்தாளர்
புத்தகம் கட்டுபவர்கள்
(பழக விரும்புபவர்களும் விரும்பத்தக்கது)
சுய ஆவணங்களுடன் 27/06/2018, 28/06/2018 ஆம்
திகதிகளில் நேரில் வரவும்.
மாளிப்பாய் வீதி, சிறுகால்மடம், யாழ்ப்பாணம்.
077 392 0797

விடு விற்பனைக்கு
நந்தாவில் வேலை அமைந்துள்ள 4 1/2 பரப்புக்
காணியில் உள்ள மாடிவிடு
விற்பனைக்குண்டு. (7 அறைகளுடன் பெரிய வீடு)
077 187 7754
விற்பனைக்கு
இத்தாலியில் (Italy) இருந்து கொண்டு-
வரப்பட்ட 2016 Model Vespa Scooter
Odametic விற்பனைக்குண்டு.
வில்லை நேரில் பேசித் தீர்மானிக்கப்படும்.
076 429 3040

பிராந்திய சுகாதாரசேவைகள் பணிப்பாளர் பணிமனை, யாழ்ப்பாணம்
விலைமனு கேள்விக்கான அழைப்பு
கட்ட நிர்மான வேலைகளுக்கான பெறுகைகள்

பிராந்திய பெறுகைகள் குழு தகுதியான, தகைமை வாய்ந்தவர்களிடம் Line Ministry திட்டத்தின் கீழ்
கட்ட வேலைகளுக்கான முத்திரையிடப்பட்ட பெறுகைகளை பின்வருமாறு கோருகின்றது.

Tender No	Work Item	ICTAD Registration Required	Non Refundable Tender Fee	Bid Security	Basic Cost Estimate (Millions)
NP/JF/RDHS/LM /2018/W/01	Construction of Thiriposa Store at Myliddy, Jaffna	C 8 (Building)	1,000.00	44,000.00	4.348MN

* ஒவ்வொரு பெறுகைக்கும் மீளளிக்க முடியாத கேள்விப்பத்திர பணம் ரூபா 1000/=

1. தகுதி வாய்ந்த மற்றும் இதில் நாட்டமுள்ள விலைக்கேள்விதாரர்கள் மேலதிக தகவல்களை அலுவலக நேரங்களில் (021 2222278.Ext20 / 0212226253) பிராந்திய சுகாதார சேவைகள் நினைக்களம் யாழ்ப்பாணத்திலிருந்து பெற்றுக்கொள்ள முடியும்.
2. நாட்டமுள்ள விலைக்கேள்விதாரர்கள் இப் பணிமனையில் கிடைக்கும் 'Application for Bid documents' என்ற படிவத்தினைப் பூர்த்தி செய்து மேற்காட்டிய ஒவ்வொரு பெறுகைக்கும் தனித்தனியாக மேலே குறிப்பிட்ட தொகையை காசாகச் செலுத்திப் பெறுகைப் பத்திரங்களை அலுவலக நாள்களில் 28.06.2018 தொடக்கம் 17.07.2018 வரையான காலப்பகுதியில் 09.00 மணி தொடக்கம் 15.00 மணிவரை (12.30 தொடக்கம் 13.30 மணி தவிர்ந்த) நேரங்களில் பெற்றுக் கொள்ளலாம்.
3. விலைக்கேள்விகள் 18.07.2018 ஆம் திகதி 10.00 மணிக்கு முன்பதாகப் பதிவுத்தபாலினோ அல்லது நேரடியாகவோ கணக்காளர் அறையில் பேணப்படும் பெறுகைகள் பெட்டியில் சேர்ப்பிக்கப்படல் வேண்டும். விலைக்கேள்வி ஆவணங்கள் உடனடியாகத் திறக்கப்படும். இதற்கு ஆர்வமுள்ள கேள்விதாரர்கள் சமூகமளிக்கலாம்.

வைத்தியகலாநதி.க.நந்தகுமாரன்
தலைவர்,
பிராந்திய பெறுகைகள் குழு,
பிராந்திய சுகாதாரசேவைகள் பணிப்பாளர் பணிமனை, யாழ்ப்பாணம். (047122)(1,17)

மரண அறிவித்தல்

பொன்னுத்துரை சிங்கராஜா
(ஒய்வுபெற்ற டிப்போ பரிசோதகர் - இலங்கை போக்குவரத்துசபை)
யாழ்ப்பாணம், அரியாலை, கண்டிவீதியைப் பிறப்பிடமாகவும் வசிப்பிடமாகவும் கொண்ட பொன்னுத்துரை சிங்கராஜா கடந்த 20.06.2018 புதன்கிழமை சிவபுதம் அடைந்தார்.
அன்னார் காலஞ்சென்றவர்களான பொன்னுத்துரை - கனகம்மா தம்பதிகளின் அன்பு மகனும், காலஞ்சென்றவர்களான சின்னத்துரை - நல்லம்மா தம்பதிகளின் அன்பு மருமகனும், பவளராணியின் அன்புக் கணவரும், உதயராஜன், கலாராணி, தனாராணி, சாரதா ஆகியோரின் அன்புத்தந்தையுமும், அய்யின், பானுக்குமார், சரவணபவான், றாஜ்குமார் ஆகியோரின் அன்பு மாமனாரும், காலஞ்சென்ற தருமலிங்கத்தின் சகோதரனும், காலஞ்சென்ற மகேஸ்வரன் மற்றும் கோணேஸ்வரன், காலஞ்சென்ற நதிஸ்வரன் மற்றும் சாந்திமதி, நகுலேஸ்வரன் (புழு) ஆகியோரின் சிறிய தந்தையுமும், கமலாம்பிகை, காலஞ்சென்ற கமலநாதன் - மற்றும் கனகாம்பிகை, மோகனராணி - காலஞ்சென்ற பாலகிருஷ்ணன் - மற்றும் ஜெயராணி - காலஞ்சென்ற ஜெயக்குமார் மற்றும் ஜெகநாதன் - காலஞ்சென்ற லிங்கநாதன் - மற்றும் சறோஜினி, வசந்தராணி - சற்றுக்குடனும், காலஞ்சென்ற பூலோகநாதன் ஆகியோரின் அன்பு மைத்துனரும், பெஞ்சமின், மார்க்குஸ், றெஜிக்கா, குஷாந்தன், ஜொனாதன், கெவின், யூலியா, தீபிகா, பிரியங்கா, கோபிகா ஆகியோரின் பாசமிகு பேரனும் ஆவார்.
அன்னாரின் இறுதிக்கிரியைகள் இன்று (26.06.2018) செவ்வாய்க்கிழமை பிற்பகல் ஒருமணி யளவில் அவரது இல்லத்தில் நடைபெற்று பூதவுடல் தகனக்கிரியைக்காக பிற்பகல் 4 மணியளவில் அரியாலை சித்தப்பாத்தி இந்தமயானத்துக்கு எடுத்துச் செல்லப்படும்.
இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

383, கண்டிவீதி, அரியாலை, யாழ்ப்பாணம். (CS/17743)(11,17)
தகவல் குடும்பத்தினர்.



முல்லைத்தீவில் கனியவள அகழ்வை ஆய்வு செய்ய 17 பேர் கொண்ட குழு

கனியவள ஆய்வு தொடர்பான நேற்றைய கூட்டத்தில் தெரிவிப்பு

முல்லைத்தீவு, ஜூன் 26

முல்லைத்தீவு மாவட்டத்தில் கனியவள அகழ்வுசாத்தியமா? அகழ்வை மேற்கொண்டால் கிராம மக்களுக்குப் பாதிப்பு ஏற்படுமா? பாதிப்பு ஏற்படாத வகையில் எப்படி கனிய வள அகழ்வை செயற்படுத்துவது என்பது தொடர்பில் ஆராய்வு குழு அமைக்கப்பட்டுள்ளது. 17 பேர் கொண்ட இந்தக் குழு இவை தொடர்பில் ஆராய்ந்து அறிக்கையிட்டபின்னரே மேலதிக நடவடிக்கைகளைக் கலாம் என்று தெரிவிக்கப்பட்டது.



முல்லைத்தீவு மாவட்டத்தில் கனியவளம் அகழ்வு தொடர்பில் அரசியல்வாதிகள் மற்றும் அரச அதிகாரிகளுக்கு தெளிவுபடுத்தும் கூட்டம் ஒன்று மாவட்ட செயலகத்தில் மாவட்டச் செயலர் ரூபவதி கேதீஸ்வரன் தலைமையில் நேற்று நடைபெற்றது. கூட்டத்தில் இது தொடர்பில் அமைச்சர் ரிசாட் பதியூதீன் தெரிவித்தாவது: புல்மோட்டைப்பகுதியில் நீண்டகாலமாக கனியமணல் அகழ்வு நிறுவனம் செயற்பட்டுக்கொண்டிருக்கின்றது. இதில் இருக்கின்ற சந்தேகங்களை நீக்குவதற்காக இந்த அமர்வு நடைபெற்றுள்ளது. முதலமைச்சர் குறிப்பிட்டது போன்று மாகாணசபையின் ஒருசில அதிகாரிகளும், மத்திய அரசின் ஒருசில அதிகாரிகளும் இணைந்து மாவட்டச் செயலர் தலைமையில் ஆய்வொன்றை மேற்கொண்டு கனியமணல் அகழ்வு தொடர்பான முடிவுக்கு வந்து அரசியல்வாதிகளின் ஒத்துழைப்புடன் நடைமுறைப்படுத்துவது சாத்தியப்படக்கூடும். முல்லைத்தீவில் கனிய

மணல் அகழ்வு நடவடிக்கையால் அந்த பிரதேசத்தில் இருக்கின்ற மக்களுக்கு ஏதாவது துன்பங்கள் நடைபெறும் ஏற்படாமல் இருப்பதை உறுப்படுத்த வேண்டும். இதில் வரும் வருமானத்தின் ஒரு பகுதியை இந்த மாவட்டத்துக்கோ அல்லது இந்த மாகாணத்துக்கோ செலவு செய்வதற்கான சட்டரீதியான ஏற்பாடுகளை செய்ய வேண்டும் என்று சொல்லப்பட்ட விடயங்களில் உடன்பாடு காணப்பட வேண்டும் என்பதை நான் ஏற்றுக்கொள்கின்றேன். இதுவரை காலமும் மாகாணத்துக்கு இவ்வாறான வருமானம் செல்லக்கூடிய வகையில் இருந்தமை எனக்கு தெரிந்த அளவுக்கு இல்லை. அந்தவகையில் இந்த மாவட்டத்தில் கனியமணல் அகழ்வு புதிதாக தொடங்குவதால் அதனை சட்டரீதியாக மாகாணசபை மட்டும் அல்லாமல் பிரதேச சபைக்கும் ஒரு வருமானம் வரக்கூடியதாகவும் மாகாணசபைக்கும் வருமானம் வரக்கூடிய வகையில் நடவடிக்கையை முன்னெடுக்க வேண்டும். இரண்டு

அணியும் இணைந்து மேற்கொள்ளவுள்ள இந்த நடவடிக்கை தொடர்பில் அமைச்சரவை பத்திரம் ஒன்றின் ஊடாக அதனை உறுதிப்படுத்த முடியுமா இருந்தால் அதனை செய்ய உறுதியாக இருக்கின்றேன். என்னுடைய அமைச்சின் கீழ் உள்ளது என்பதால் மாவட்டத்துக்கு மாவட்டத்தில் உள்ள மக்களுக்கு என்னென்ன வகையில் அதிகமான இலாபங்களை பெற்றுக்கொடுக்க முடியுமோ அவற்றைப் பெற்றுக்கொடுக்க நான் தயாராக இருக்கின்றேன். இது தொடர்பாக முதலமைச்சரின் ஆதரவுடன் குழு ஒன்று அமைக்கப்பட்டுள்ளது. வட மாகாண சபையைச் சேர்ந்தவர்கள் 7 பேரும் மத்திய அமைச்சரிடம் இருந்து 5 பேரும் மாவட்ட செயலகத்தில் இருந்து மூன்று பேரும் பிரதேச சபையைச் சேர்ந்த இரண்டு பேருமாக 17 பேர் இதில் அடங்குவர். இவர்கள் ஆய்வுகளை மேற்கொண்டு மக்களின் சாதகபாதகநலன்களை கருத்தில் கொண்டு அடுத்த அபிவிருத்திக்கு முக்கூட்டத்துக்கு முன்னர்

அறிக்கை சமர்ப்பிக்க மாவட்டச் செயலர் நடவடிக்கைகளைக் கவண்டும் - என்றார். இவங்களை மணல் கூட்டுத்தானத்தின் உயர் அதிகாரிகள் கொண்ட குழுவொன்று முல்லைத்தீவு மாவட்டத்தில் உள்ள கனியமணல் அகழ்வு தொடர்பிலும் அதன் செயற்பாடுகள் தொடர்பிலும் ஏற்கனவே சம்மந்தப்பட்ட அதிகாரிகளுடன் கலந்துரையாடப்பட்டுள்ள நிலையில் நேற்று அரசியல்வாதிகளுக்கும் அரச அதிகாரிகளுக்கும் விளக்கமளிக்கப்பட்டது. கூட்டத்தில் வட மாகாண முதலமைச்சர் விக்கேஸ்வரன், அமைச்சர் ரிசாட் பதியூதீன், பிரதி அமைச்சர் ஹாதர் மஸ்தான், மற்றும் நாடாளுமன்ற உறுப்பினர்களான சாந்தி சிறீஸ்கந்தராசா, செல்வம் அடைக்கலநாதன், சாள்ஸ் நிர்மலநாதன், சிவமோகன் மற்றும் வட மாகாண சபை பிரதி அமைச்சர் வைத்தலைவர் வ.கமலேஸ்வரன், து.ரவிகரன், ஆ.புவனேஸ்வரன், கடற்படையினர் மற்றும் பொலிஸார் மற்றும் அரச துறைசார்ந்த அதிகாரிகளும் கலந்துகொண்டனர். (எ-13)



நவீன விவசாய முறைகளை அறிந்து கொள்வதற்கு

விவசாயிகள் களப் பயணம்

யாழ்ப்பாணம், ஜூன் 26
வடக்கு மாகாணத்தில் காலநிலை மாற்றத்துக்கு ஏற்ப நவீன விவசாய முறைகளை அறிந்து கொள்வதற்கு மாகாண விவசாயிகள் பிற மாவட்டத்துக்கு அழைத்துச் செல்லப்பட்டு வருவதாக மாகாண விவசாய அமைச்சு தெரிவித்துள்ளது. இது பற்றி மேலும் தெரிவிக்கப்பட்டதாவது: வடக்கு மாகாணத்தில் உள்ள விவசாயிகள் காலத்துக்கு காலம் பயிர்ச்செய்கையில் ஈடுபட்டு வருகின்றனர். ஆனால் குறிப்பிட்ட காலத்தில் ஒரு பயிரை பயிரிட்டால் மீண்டும் அதைப் பயிரிடுவதற்கு நீண்ட காலம் எடுக்கும். இதனால் அந்த இடைப்பட்ட காலத்தில் குறித்த அறுவடைக்கு கேள்வி அதிகரிக்கும். அல்லது அந்த பயிர் அடுத்த பருவத்தில் விளைவிக்கப்படும். நோய் பயிர்களை தாக்கும் போதும் பயிரிற் செய்கை பாதிக்கப்படுகின்றது. ஆகவே இதனை வெற்றிகொள்ளுவதற்கு நவீன விவசாய முறைகள் மற்றும் தொழிநுட்பம் பற்றி விவசாயிகள் போதனாசிரியர்கள் அறிந்திருப்பது நன்மையாகும். ஆகவே முதற்கட்டமாக யாழ்ப்பாணம் மற்றும் கீளிநொச்சி மாவட்டங்களில் இருந்து 11 விவசாயிகள் மற்றும் விவசாய திணைக்களத்தின் உத்தியோகத்தர்கள் ஆகியோர் கண்டிக்கு களப் பயணத்துக்கு அழைத்துச் செல்லப்பட்டனர். பயணத்தின்போது, பசுமை வீடான சாகுபடியிலும் நவீன தொழில்நுட்பங்களிலும் நவீன தொழில்நுட்பங்களைப் பற்றிய மாதிரி விளக்கங்களை அவர்கள் கற்றுக்கொண்டனர். இவ்வாறு தொடர்ச்சியான களப் பயணங்கள் நடைபெறும் என்று தெரிவிக்கப்பட்டது. (எ-7)

தமிழிசை போட்டிக்கான பரிசளிப்பு நிகழ்வு நாளை

யாழ்ப்பாணம், ஜூன் 26
கொழும்புத் தமிழ்ச் சங்கம் நடத்தும் தமிழிசை போட்டிக்கான பரிசளிப்பும், வில்லுப்பாட்டு நிகழ்வும் சங்கரப்பிள்ளைமண்டபத்தில் நாளை புதன்கிழமை மாலை 4 மணிக்கு கொழும்புத் தமிழ்ச் சங்கத்தலைவர் தம்புசிவசுப்பிரமணியம் தலைமையில் நடைபெறவுள்ளது. நிகழ்வில் பரிசு பெற்ற மாணவர்களது இசை அளிக்கை நடைபெறும். உட்பூர் ஹரே கிருஷ்ணா வில்லுப்பாட்டுக்குழுவினர் வழங்கும் பாஞ்சாலி சபதம் என்னும் வில்லிசை நிகழ்வும் நடைபெறும் என்று கொழும்புத் தமிழ்ச் சங்க பொதுச்செயலாளர் ஆழ்வாப்பிள்ளை கந்தசாமி அறிவித்துள்ளார். (எ)

மன்னாரில் இடம் பெற்றுவந்த வேலையற்ற பட்டதாரிகளின் போராட்டம் இடைநிறுத்தம்

மன்னார், ஜூன் 26
ஒரு சில கோரிக்கைகளை முன்வைத்து மன்னார் மாவட்ட செயலகத்தின் முன்பாக கூடாரம் அமைத்து ஐந்து நாட்களாக கவனவீர்ப்பு போராட்டத்தில் ஈடுபட்டு வந்த மன்னார் மாவட்ட வேலையற்ற பட்டதாரிகள் நேற்று திங்கட்கிழமை மதியத்துடன் தங்கள் கவனவீர்ப்பு போராட்டத்தை இடைநிறுத்தினர். கடந்த மாதங்களில் இடம் பெற்ற வேலையற்ற பட்டதாரிகளுக்கான நேர்முகத் தேர்வுக்குச் சென்ற பட்டதாரிகளுக்கே இன்னமும் ஒழுங்கான பதிலோ நியமனங்களோ வழங்கப்படாத நிலையில் அரசால் அடுத்த கட்ட வேலையற்ற பட்டதாரிகளுக்கான நேர்முகத் தேர்வுக்கான வர்த்தமானி அறிவித்தல் வழங்கப்பட்டுள்ளது. குறித்த அறிவிப்புக்கு எதிர்ப்புத் தெரிவித்தும் வேலை தேடும் பட்டதாரிகளுக்கு நடைபெற்ற நேர்முகத் தேர்வானது உரிய முறையில் இடம்பெறவில்லை எனத் தெரி



வித்துள்ளனர். பட்டதாரிகளுக்கான நியமனங்கள் புள்ளி அடிப்படையில் வழங்காது பட்டத்தின் அடிப்படையிலும் பட்டம் பெற்ற ஆண்டின் அடிப்படையிலும் நியமனங்கள் வழங்க வேண்டும் என்ற கோரிக்கையின் அடிப்படையில் கடந்த வாரம் மன்னார் மாவட்ட செயலகத்துக்கு முன்பாக கூடாரங்களை அமைத்து போராட்டத்தில் ஈடுபட்டு வந்தனர். "வன்னி நாடாளுமன்ற உறுப்பினர் சாள்ஸ் நிர்மலநாதன் எங்கள் பிரச்சினைகளைப் பற்றி நாடாளு

மன்றத்தில் தெரியப்படுத்தியுள்ளார். அத்துடன் மன்னார் மாவட்ட பொது அமைப்புக்களின் பிரதிநிதிகள், ஆர்வலர்கள் எங்களைச் சந்தித்து எங்கள் விடயத்தில் கவனம் செலுத்தி ஆவன செய்வதாகவும் தெரிவித்துள்ளனர். அதுவரைக்கும் இந்தப் போராட்டத்தை நிறுத்தும் படியும் இவர்கள் கேட்டுக் கொண்டதுக்கு இணங்க நாங்கள் இந்த போராட்டத்தை தற்பொழுது தற்காலிகமாக இன்று (நேற்று) இடைநிறுத்துகின். நோய்" என்று பட்டதாரிகள் தெரிவித்தனர். எங்கள் கோரிக்கைகளை தொடர்ந்து அரசு இழுத்தடிக்குமாயின் எதிர் காலத்தில் இதை விட பெரிய அளவிடான கவனவீர்ப்பு போராட்டத்தை நடத்துவோம் என்றும் அவர்கள் தெரிவித்தனர். (எ-60)



அஞ்சல் ஊழியர்களின் கோரிக்கைகளை அரசு உடனடியாக நிறைவேற்ற வேண்டும்

யாழ்ப்பாணம், ஜூன் 26

அஞ்சல் பணியாளர்கள் தமது தொழில் உரிமைகளை வேண்டிப் போராடுகின்றனரே அன்றி அது அவர்களது தனிப்பட்ட நலன்களுக்காகவல்ல. இதைப் புரிந்து கொண்டு அவர்களது கோரிக்கைகளை நிறைவேற்ற வேண்டும் என்று யாழ்ப்பாணப் பல்கலைக்கழக ஊழியர் சங்கம் தெரிவித்துள்ளது. சம்பள உயர்வு, தனியார் மயமாக்கலுக்கு எதிர்ப்பு, தவறான சுற்றுநிலைக்கு எதிர்ப்பு என்று பல்வேறு கோரிக்கைகளை முன்வைத்து அஞ்சல் பணியாளர்கள் கடந்த 11ஆம் திகதி தொடக்கம் தொழிற்சங்கப் போராட்டத்தில் ஈடுபட்டுள்ளனர். இது கவலைக்குரிய விடயம். தமது கோரிக்கைகளுக்கு நியாயமான தீர்வு வேண்டி

தொழிற்சங்கப்போராட்டத்தில் ஈடுபடும் அஞ்சல் பணியாளர்களுக்கும் தொழிற்சங்கங்களுக்கும் தொழிற்சங்கம் என்ற வகையில் யாழ்ப்பாணப் பல்கலைக்கழக ஊழியர் சங்கமாகிய நாங்கள் தாழ்மையான ஆதரவைத் தெரிவிப்பதோடு அவர்களின் நியாயமான கோரிக்கைகள் வென்றெடுக்கப்பட வேண்டும் எனவும் விரும்புகின்றோம். தொழில் உரிமைகளுக்காகப் போராடும் அஞ்சல் பணியாளர்களுக்கு நியாயமான தீர்வை வழங்குவதற்குப் பதிலாகத் தமது இரும்புக் கரம் கொண்டு அதிகாரப்பலத்தின் மூலம் அவர்களை வேலைக்கு வரப் பணிப்பதையும் அச்சுறுத்துவதையும் கண்டிக்கின்றோம். பணியாளர்கள் விரைவில் பணிக்குத் திரும்ப அரசு உரிய நடவடிக்கைகளை எடுக்க வேண்டும் - என்றுள்ளது. (எ-4)

விளையாட்டு மைதானங்களின் விவரம் கோரல்

யாழ்ப்பாணம், ஜூன் 26

யாழ்ப்பாண மாவட்டத்தில் விளையாட்டை மேம்படுத்தும் பொருட்டு மாவட்ட விளையாட்டுத் திணைக்களத்தினரால் விளையாட்டு மைதான அபிவிருத்தித் திட்டம் 2018இன் கீழ் மாவட்டத்தில் உள்ள பொது விளையாட்டு மைதானங்கள், பாடசாலை விளையாட்டு மைதானங்கள் போன்றவற்றில் அபிவிருத்திகளை மேற்கொள்ள விவரங்களை அனுப்பி வைக்குமாறு மாவட்ட விளையாட்டு அலுவலர் கே. விஜிதரன் அனைத்து பிரதேச செயலகங்களையும் கேட்டுள்ளார் எனத் தெரிவிக்கப்பட்டது. மைதானத்தின் பெயர், அமைவிடம், காணி உரிமை, விஸ்தீரணம் வேலைத் திட்ட விவரம், வரைபடம் போன்றவற்றை அனுப்பி வைக்குமாறு பிரதேச செயலகங்களை கோரியுள்ளார் எனவும் தெரிவிக்கப்பட்டது. (எ-9)

நுங்குகள் பறிப்பதை தடுக்க முடியவில்லை

பனை அபிவிருத்திச் சபை கூறுகிறது

யாழ்ப்பாணம், ஜூன் 26

யாழ்ப்பாண மாவட்டத்தில் வியாபார நோக்கத்துக்காக சிலர் பனை மரங்களில் இருந்து நுங்கைப் பறிப்பது தொடர் கின்றது. அவ்வாறு நுங்கு பறிப்பதை முழுமையாகக் கட்டுப்படுத்த முடியவில்லை என்று பனை அபிவிருத்திச் சபையின் விரிவாக்க முகாமையாளர் கே. கோபாலகிருஷ்ணன் தெரிவித்தார்.

அனேகமானவர்கள் கிராமப்புறங்களில் உள்ள பனைகளில் நுங்கைப் பறித்து நுகருக்குக் கொண்டு வந்து விற்பனை செய்கின்றனர். நுங்கு பறிப்பதைத் தடுப்பதற்கு பனை அபிவிருத்திச் சபைக்கு எந்தவித அதிகாரமும் இல்லை என்றாலும் நுங்கு பறிப்பதைத் தவிர்க்குமாறு சம்பந்தப்பட்ட வியாபாரிகளிடம் நேரில் சபையால் கேட்கப்பட்டு அதற்கான விளக்கமும் வழங்கப்பட்டது. நுங்கைப் பறிப்பதால் பனை சார்ந்த உற்பத்திகளுக்கே எதிர்

காலத்தில் பாதிப்பு ஏற்படலாம். அதன் வளங்களின் பெருக்கமும் அருகிச்செல்லும். சபையின் இந்தக் கோரிக்கை விளக்கங்களுக்கு அமையக் கட்டப்பட்ட 90 வீதமானவர்கள் நுங்கு பறிப்பதைக் கைவிட்டுள்ளனர். மிகுதியானவர்களும் இந்த நுங்கு பறிப்பதைக் கைவிட்டு பனை வளத்தை ஊக்குவிக்க முன்வர வேண்டும் என்று சபையின் விரிவாக்க முகாமையாளர் கே. கோபாலகிருஷ்ணன் கேட்டுள்ளார். (எ-4,17)

300 மில்லியனில் அமைத்த

கைதடிப் பாலத்தைத் திறக்க தலைமை அமைச்சர் வருவார்

கைதடியில் 300 மில்லியன் ரூபாய் செலவில் அமைக்கப்பட்ட பாலம் எதிர்வரும் 2ஆம் திகதி திறந்து வைக்கப்படவுள்ளது. அதற்கு முன்மை விருந்தினராக தலைமை அமைச்சர் ரணில் விக்கிரம சிங்ககனத்துக்கொண்டு அதனைத் திறந்து வைப்பார் என்று தெரிவிக்கப்பட்டது. 1934ஆம் ஆண்டுக்கு முன்னர் முருகைக்கற்களால் இந்தப் பாலம் அமைக்கப்பட்டது. அது நீண்டகாலமாக மக்களின் பயன்பாட்டில் இருந்தது. யாழ்ப்பாணம் கோட்டை, ஊர்காவற்றுறை கடற்கோட்டை போன்றவை அமைக்கப்பட்டமை போன்று முருகைக்கற்களால் இந்தப் பாலம் அமைக்கப்பட்டது. அவை அமைக்கப்பட்ட காலத்தில் மாட்டுவண்டிகள் மற்றும் பெற்றோல் வாகனங்கள் போன்றவற்றால் பயன்படுத்தப்பட்ட போதிலும் காலப்போக்கில் தினமும் 500க்கும் மேற்பட்ட கனரக வாகனங்கள் உட்பட பல்வேறு வாகனங்கள் பயன்படுத்தி வந்தன. 2000ஆம் ஆண்டு போர் காலத்தில் அதியுயர் வெடிப்பொருள்கள் வைத்து கைதடிப் பாலம் தகர்க்கப்பட்டது. அதனால் போக்குவரத்து தடைப்பட்டிருந்தது. 1985 தொடக்கம் 2000ஆம் ஆண்டு வரையான காலப்பகுதியில் எதிரியின் வாகனங்கள் பாலத்தைக் கடக்கக்கூடாது என்பதற்காக குண்டு

கள் வைத்து தகர்க்க முயற்சித்த போதும் அது கைகூடவில்லை. இந்த நிலையில் 2000ஆம் ஆண்டு போர் காலத்தில் அதிசக்தி கூடிய குண்டுகள் வைத்து பாலம் தகர்க்கப்பட்டது என்று தெரிவிக்கப்பட்டது. இந்தக் காலப்பகுதியில் எதிரியின் வாகன அணிகளின் நடமாட்டத்தைக் கட்டுப்படுத்தவென பல பாலங்கள், மதகுகள் குண்டு வைத்துத் தகர்க்கப்பட்டமையே அனைவரும் அறிவர். பின்னர் மக்களின் பயண ஒழுங்குகளை மேற்கொள்ள இரும்பிலான பாலம் அமைக்கப்பட்டுத் திறப்போது வரை அந்தப் பாலமே பயன்படுத்தப்பட்டு வருகிறது. இரும்புப் பாலத்தில் போடப்பட்ட தகரங்களில் பலர் சறுக்கி வீழ்ந்து காயமடைந்தனர். இந்த நிலையில் 2015ஆம் ஆண்டு நாவற்குளம் மற்றும் கைதடி ஆகிய பாலங்களின் சீரமைப்புப் பணிகளுக்கு நிதி ஒதுக்கப்பட்டு 2016ஆம் ஆண்டு வேலைகள் ஆரம்பிக்கப்பட்டன. நாவற்குளம் பால வேலைகள் இன்னமும் நிறைவு பெறாத நிலையில், கைதடிப் பால வேலைகள் முழுமையடைந்துள்ளன. பாலம் திறந்து வைக்கும் தினத்தன்று மரக்கன்றுகளும் நடப்பட்டவுள்ளன என்றும் அதற்கான நடவடிக்கை சாவகச்சேரி பிரதேச செயலகத்தால் எடுக்கப்படுகின்றன என்றும் தெரிவிக்கப்பட்டது. (எ-4,9,7)

58 மில்லியன் ரூபாய் செலவில்

சீத்த மருத்துவமனைகளில் கட்டடவேலைகள் ஆரம்பம்

யாழ்ப்பாணம், ஜூன் 26
வடக்கு மாகாணத்தில் ரூபாய் 58 மில்லியனில் சீத்த மருத்துவமனைகளின் கட்டடசீரமைப்பு வேலைகள் நடைபெறவுள்ளதாக மாகாண சுகாதார மருத்துவத் திணைக்களம் தெரிவித்துள்ளது. இது பற்றி மேலும் தெரிவிக்கப்பட்டதாவது. மாகாண சுகாதார மருத்துவத் திணைக்களத்துக்கு மாகாண குறித்தொதுக்கப்பட்ட நிதியாக 58 மில்லியன் கிடைத்துள்ளது. இதில் மருத்துவமனைகளின் கட்டடம் சார்ந்த வேலைகள் நடைபெற்று வருகின்றன. யாழ்ப்பாண மாவட்டத்தில் கீரிமலை, அச்சுவேலி மருத்துவமனைகளில் வெளிநோயாளர் பிரிவு, நிர்வாக நடவடிக்கைக்கான கட்டட வேலைகள், கிளிநொச்சி பரந்தன், முல்லைத்தீவு புதுக்குடியிருப்பு, மன்னார் வங்காலை ஆகிய மருத்துவமனைகளில் பெண்களுக்கான மருத்துவ விடுதி, வவுனியா இரட்டை பெரியகுளம் மன்னார் பள்ளமடு மருத்துவமனைகளில் கட்டட வேலைகள், மன்னார் மடு பகுதியில் வெளிநோயாளர் பகுதியும் சீரமைக்கப்படவுள்ளது என்று தெரிவிக்கப்பட்டது. (எ-7)

அம்பாள்குளம்

சிறுத்தை கொலை நான்கு பேர் சரண்

கிளிநொச்சி, ஜூன் 26

கிளிநொச்சி அம்பாள்குளம் பகுதியில் சிறுத்தையை சித்திரவதை செய்து கொலை செய்த சந்தேகத்தின் பேரில் இதுவரை இரண்டு பேர் கைது செய்யப்பட்டுள்ளதுடன் நான்கு பேர் சரணடைந்துள்ளனர் என பொலிஸார் தெரிவித்தனர். கடந்த 21ஆம் திகதி கிளிநொச்சி மாவட்டத்தின் கரைச்சி பிரதேச செயலாளர் பிரிவுக்கு உட்பட்ட அம்பாள்குளம் பகுதியில் 11 பேரை கடித்து காயத்தை ஏற்படுத்திய சிறுத்தைப் புலியை சித்திரவதை செய்து அடித்துக் கொலை செய்தவர்களை விடயோ ஆதாரங்களை வைத்து கைது செய்து மன்றில் முற்படுத்துமாறு கிளிநொச்சி நீதிமன்றம் உத்தரவிட்டிருந்த நிலையில் நேற்று முன்தினம் கிளிநொச்சி பதில் நீதிவான் முன்னிலையில் இருவர் முற்படுத்தப்பட்டுவரும் 29ஆம் திகதி வரை விளக்கமறியவில்லை மன்று உத்தரவிட்டது. ஏனையவர்களையும் கைது செய்யுமாறு மன்று உத்தரவிட்டிருந்த நிலையில் நேற்று முன்தினம் மாலை மேலும் மூவர்பொலிஸில் சரணடைந்துள்ளனர் மன்று மொருவரை இரவு பொலிசார் கைது செய்துள்ளனர். குறிப்பிட்ட நால்வரையும் கிளிநொச்சி மாவட்ட நீதிவான் நீதிமன்றில் முற்படுத்த உள்ளதாக தெரிவிக்கும் பொலிசார் ஏனையவர்களை கைது செய்ய தொடர்ந்தும் பொலிஸ் குழுக்கள் ஈடுபடுத்தப்பட்டுள்ளதாகவும் தெரிவிக்கின்றனர். (எ-6,214,35)

ஒட்டுசுட்டானில் வெடிப்பொருள் மீட்பு: மேலும் ஒருவர்கைது

முல்லைத்தீவு, ஜூன் 26

ஒட்டுசுட்டான் வெடிப்பொருள் மீட்பு சம்பவத்தின், சந்தேகத்தில் வைத்தியசாலை வளாகத்தில் வைத்து மேலும் ஒரு இளைஞன் கைது செய்யப்பட்டுள்ளார். முல்லைத்தீவு ஒட்டுசுட்டான் பகுதியில் விடுதலைப் புலிகளின் புலிக்கொடி மற்றும் 20 கிலோ கிளைமோர் குண்டு என்பவற்றுடன், முச்சக்கர வண்டியில் பயணித்த ஒருவர் கடந்த 22ஆம் திகதி கைலகைது செய்யப்பட்டார். இதனைத் தொடர்ந்து நேற்று வரை ஆறு பேர் கைது செய்யப்பட்டுள்ளனர். மேலும் கைதுகள் தொடரும் எனவும் பொலிஸ் தகவல்கள் தெரிவிக்கின்றன. கிளிநொச்சி திருவையாறு பகுதியை சேர்ந்த 24 வயது டைய கேதீஸ்வரன் எனும் இளைஞரே கிளிநொச்சி மாவட்ட வைத்தியசாலையில் சிகிச்சை பெற்று நோயாளர் விடுதியிலிருந்து வெளியேறியபோது நேற்று முன்

தினம் வளாகத்தில் வைத்து கைது செய்யப்பட்டுள்ளார். இவர், விடுதலைப் புலிகளை மீள உருவாக்கும் முயற்சியில் ஈடுபட்டனர் என்று நெடுங்கேணி காட்டுப் பகுதிக்குள் சுட்டுக் கொல்லப்பட்ட அப்பந்தேவிகன் சம்பவத்துடன் தொடர்புபட்டு ஏற்கனவே கைது செய்யப்பட்டவர் என்றும் பொலிஸ் தரப்பினரால் தெரிவிக்கப்பட்டுள்ளது. கைது செய்யப்பட்டவர்களில் கிளிநொச்சி திருவையாறு பகுதியைச் சேர்ந்த இரண்டு இளைஞர்களும், சாந்தபுரம் பகுதியைச் சேர்ந்த இரண்டு இளைஞர்களும் முல்லைத்தீவு மாவட்டத்தைச் சேர்ந்த இரண்டு இளைஞர்களும் அடங்குகின்றனர். தொடர்ந்தும் விசாரணைகள் இடம் பெற்று வருவதாகவும், மேலும் கைதுகள் இடம்பெறும் வாய்ப்புக்கள் இருப்பதாகவும் பொலிஸ் தரப்பினர்களால் தெரிவிக்கப்பட்டுள்ளது. (எ-214)

மோட்டர் திருட்டு

முல்லைத்தீவு ஜூன் 26

முல்லைத்தீவு நகரப் பகுதியில் அமைந்துள்ள சிறுவர் பூங்காவில் இருந்த தண்ணீர் மோட்டர் களவு போயுள்ளதாக பொலிஸ் நிலையத்தில் முறைப்பாடு செய்யப்பட்டுள்ளது. முல்லைத்தீவு நகரப் பகுதியில் சுற்றுலா கடற்கரை பகுதியில் பிரதேச சபைக்கு சொந்தமான சிறுவர் பூங்கா ஒன்று காணப்படுகின்றது. இந்த சிறுவர் பூங்காவில் உள்ள நீர் இறைக்கும் மோட்டார் ஒன்று கடந்த சனிக்கிழமை இரவு களவு போயுள்ளதாக அதன் பணியாளர்களால் பிரதேச சபை செயலாளர் முறையிடப்பட்டுள்ளது. இதனை முல்லைத்தீவு பொலிஸாரின் கவனத்துக்குக் கொண்டு வந்து சட்ட நடவடிக்கை எடுக்க பிரதேச சபை நடவடிக்கை எடுத்துள்ளதாக தெரிவிக்கப்பட்டுள்ளது. இதே வேளை நேற்று நடைபெற்ற மாவட்ட அபிவிருத்திக்குழுக் கூட்டத்திலும் கரைதுறைப்பற்று பிரதேச சபை தவிசாளரால் இந்த விடயம் தொடர்பில் தெரிவிக்கப்பட்டது. இரவு நேரங்களில் பொலிஸார் சுற்றுக்கால் நடவடிக்கையை மேற்கொள்ள வேண்டும் என்றும் சபையில் வலியுறுத்தப்பட்டது. (எ-113)



சின்னம் சூட்டும் நிகழ்வு

மட்டக்களப்பு, ஜூன் 26
கல்முனை கார்மேல் பற்
றிமா கல்லூரியில் உயர்
தரத்தில் கற்கும் மாணவ
தலைவர்களுக்கான சின்
னம்சூட்டும் நிகழ்வு கடந்த
சனிக்கிழமை இடம்பெற்
றது.

கல்லூரியின் சிசிலியா
மேரி அரங்கில் முதல்வர்
செபமாவை சந்தியாகு
தலைமையில் நடைபெற்
றது.

நிகழ்வில், கல்முனை நீதி
வான்நீதிமன்றநீதிபதியும்,
மாவட்ட மேலதிக நீதிபதியு
மான ஜி. என். நிஸ்வான்
முதன்மை விருந்தினரா
கக் கலந்துகொண்டு
உரையாற்றுகையில்:

"மாணவத் தலைவர்களா
கிய நீங்கள் ஒவ்வொருவ
ரும் நல்ல பண்புகள்,
தலைமைத்துவ ஆற்றல்
களை வளர்த்துக் கொள்ள
வேண்டும்.

இலங்கைத் திருநாட்டில்
எதிர்காலச் சமூகத்துக்குத்
தலைமை தாங்கக்கூடிய
பொறுப்பை ஒவ்வொரு
வரும் கொண்டிருக்கின்
றீர்கள்.

எதிர்காலத் தலைவர்களா
க வரவேண்டிய நீங்
கள் சில அளவீடுகளை
யும் சிறந்த பண்புகளை
யும் வளர்த்துக்கொள்ள
வேண்டும்.

பின்னால் உள்ள மாண
வர்களுக்கு நல்ல வழி
காட்டியாகச் செயற்பட
வேண்டியது கட்டாயமா
கும்"- என்றார். (று.ரி2)



கொழும்பு, மடவளை பளார் தபால் நிலையத்துக்கு அருகில் பாரவூர்தி ஒன்று
பாதையை விட்டு விலகி குடைசாய்ந்து, பலதொட்ட ஓயாவிட விழ்ந்துள்ளது. சாரதி
மற்றும் நடத்தநருக்கு சிறு காயம் ஏற்பட்டதாகவும் தெரிவிக்கப்பட்டது. (று.ரி2)

நாட்டில் கடுமையான சட்டங்கள் அவசியம்

அமைச்சர் சரத் அமுனுசும தெரிவிப்பு

கொழும்பு, ஜூன் 26
நாட்டில் சட்டங்கள் கடுமை
யான முறையில் நடை
முறைப்படுத்தப்படவேண்டும்.
இவ்வாறு அமைச்சர் சரத் அமு
னுசும தெரிவித்துள்ளார்.



அங்கிரியமகாநாயக்கதேர
ரைச் சந்தித்த பின்னர் ஊட
கங்களுக்குக் கருத்துத் தெரி
விக்கும்போதே அமைச்சர்
இதனைத் தெரிவித்தார்.
அவர் தெரிவித்ததாவது:
எந்தவொரு அரசும் குற்றச்
செயல்களுடன் தொடர்பு

டைய குழுக்களை ஒழிப்ப
தற்கு அதிருப்தி தெரிவிப்ப
தில்லை.
தொல்பொருள் தொடர்பில்
தற்போது இருக்கும் சட்ட
வரைபுமிகவும் பழமையா
னது. அதனைத் தற்காலத்
துக்குப் பொருத்தமானதாகப்

புதுப்பித்து, சீர்திருத்தம்
செய்யப்படவேண்டும்-என்
றார். இதுதொடர்பில் குறித்த
அமைச்சுடன் கலந்துரை
யாடி நடவடிக்கை மேற்
கொள்ளத் தாம் எதிர்பார்ப்ப
தாகவும் அவர் குறிப்பிட
டார். (று.ரி2)

கண்பரிசோதனை முகாம்



மட்டக்களப்பு, ஜூன் 26
ஏறாவூரில் எழுச்சிக் கிராமம் திறந்து வைக்கப்படவுள்ள
தையொட்டி சுமார் 300 பேருக்கு இலவசமாகக் கண்
பரிசோதனை செய்து இலவசமாகக் கண்ணாடிகள்
வழங்கப்பட்டன.
இந்த நிகழ்வு நேற்றுமுன்தினம் இடம்பெற்றது எனத்
தெரிவிக்கப்பட்டது.
இதில் சமூக அபிவிருத்தி உதவியாளர் நாலக ஜயசேகர,
கண்பரிசோதனை நிபுணர் வி. தருமலிங்கம் மற்றும்
தேசிய வீடமைப்பு அபிவிருத்தி அதிகாரிகள் எனப் பலர்
கலந்துகொண்டனர். (று.ரி4)



அக்கரைப்பற்றில் கருப்பு கொடிகள்

அம்பாறை, ஜூன் 26
அக்கரைப்பற்று பிரதேசத்தில் பல இடங்களில் கருப்புக்
கொடிகள் கட்டப்பட்டு சுவரொட்டிகள் ஒட்டப்பட்டதுடன்
துண்டுப்பிரசாரங்கள் நேற்று விநியோகிக்கப்பட்டது.
அக்கரைப்பற்றில் வெள்ளப்பாதுகாப்பு நீரேந்து நிலங்
கள் அரச அதிகாரிகளின் அசமந்தப் போக்கால் கைவி
டப்பட்ட நிலம் எனப் பெயர் சூட்டப்பட்டு கட்டடங்கள்
அமைக்க அனுமதியும் வழங்கப்பட்டுள்ளது. இவற்
றுக்கு எதிர்ப்புத் தெரிவித்தே இந்த நடவடிக்கை முன்னெ
டுக்கப்பட்டது. (று.ரி4)

இராணுவ அதிகாரி மீது துப்பாக்கிச் சூடு

கொழும்பு, ஜூன் 26
இரத்தமான, சக்கிர்தாராம வீதியில் இரா
ணுவ அதிகாரி ஒருவர் மீது துப்பாக்கிச் சூடு
மேற்கொள்ளப்பட்டது.

இந்தச் சம்பவம் நேற்று இடம்பெற்றது
எனப் பொலிஸார் தெரிவித்தனர்.
முச்சக்கர வண்டி மற்றும் மோட்டார் சைக்
ளில் வந்த குழுவால் துப்பாக்கிச் சூடு
மேற்கொள்ளப்பட்டது எனக் கூறப்பட்டது.
துப்பாக்கிச் சூட்டில் காயமடைந்த இரா
ணுவ அதிகாரிகளுபோல மருத்துவம
னையில் சேர்க்கப்பட்டார். மேலதிக
விசாரணைகளைப் பொலிஸார் மேற்
கொண்டனர். (று.ரி4)



படகு கவிழ்ந்ததில் இருவர் மாயம்

கொழும்பு, ஜூன் 26
குருணாகல் வாரியப்பொல குளத்தில்
படகு ஒன்று கவிழ்ந்ததில் இருவர்
காணாமல் போயுள்ளனர்.

குளத்தில்தாமரை இலைபறிப்பதற்காக
5 நபர்கள் சென்ற படகு ஒன்றே இவ்
வாறு கவிழ்ந்துள்ளதாகக் கூறப்பட
டது. படகில் பயணித்த கைவரில் மூவரை
மீட்டுள்ளதுடன் இருவர் காணாமல்
போயுள்ளனர் எனத் தெரிவிக்கப்பட
டது.

காணாமல் போனவர்களைப் பொலி
ஸார் மற்றும் பிரதேசவாசிகள் ஒன்றி
ணைந்து தேடுதல் நடவடிக்கைகளை
மேற்கொண்டனர். (று.ரி4)

ஐனநாயகப் பாதையில் ஈடுபட வழிவிடுமாறு கோரி ஆர்ப்பாட்டம்

மட்டக்களப்பு, ஜூன் 26
மட்டக்களப்பு காந்தி பூங்காவுக்கு முன்னாள்
அடையாள உணவு தவிர்ப்புப் போராட்டம்
நேற்று நடைபெற்றது.

தமிழ் மக்கள் விடுதலைப் புலிகள் கட்சியின்
தலைவரும் கிழக்கு மாகாண சபையின் முன்
னாள் முதல்வருமான சிவநேசதுரை சந்திர
காந்தன் மீதான பயங்கரவாதத் தடைச் சட்
டத்தை நீக்கி சுயமாக ஐனநாயகப் பாதையில்
ஈடுபட வழிவிடுமாறு கோரியே இந்த அடையா
ள உணவு தவிர்ப்புப் போராட்டம் முன்னெ
டுக்கப்பட்டது.

தமிழ் மக்கள் விடுதலைப் புலிகள் கட்சியின
ரின் ஏற்பாட்டில் நடைபெற்ற உணவு தவிர்ப்
புப் போராட்டத்தில் கட்சியின் பொதுச் செயலா

ளர் பூ. பிரசாந்தன், உப தலைவர் நா. திரவி
யம், கட்சியிருந்து உள்ளூராட்சிச் சபைக
ளுக்கு தெரிவு செய்யப்பட்ட உறுப்பினர்கள்
மற்றும் கட்சி உறுப்பினர்கள் கலந்துகொண்ட
னர்.

தமிழ்த் தேசியக் கூட்டமைப்பின் நாடாளு
மன்ற உறுப்பினர் ஜோசப் பரராஜசிங்கம்
கடந்த 2005ஆம் ஆண்டு மட்டக்களப்புனித
மரியாளர் இணைப்பேராலயத்தில் நடைபெற்
றத்தார் நள்ளிரவு ஆராதனையில் கலந்து
கொண்டிருந்தபோது சுட்டுக்கொல்லப்பட
டார்.

இந்தக் கொலைச் சம்பவம் தொடர்பில் கிழக்கு
மாகாண முன்னாள் முதலமைச்சரும் தமிழ்
மக்கள் விடுதலைப் புலிகள் கட்சித் தலைவரு

மான சிவநேசதுரை சந்திரகாந்தன், தமிழ்
மக்கள் விடுதலைப் புலிகள் கட்சியின் முன்
னாள் தேசிய அமைப்பாளரும் முன்னாள்
மாகாண சபை உறுப்பினருமான பிரதீப்
மாஸ்டர் என அழைக்கப்படும் எட்வின் சில்வா
கிருஸ்ணானந்தராஜா, கஜன் மாமா எனப் ப
டும் கனகநாயகம் மற்றும் இராணுவப் புல
னாவ்வு உத்தியோகத்தர் எம். கலீல் முன்
னாள் இராணுவச் சிப்பாயான மதுசிங்க ஆகி
யோர் சந்தேகத்தின் பேரில் கைது செய்யப்
பட்டு விளக்கமறியலில் வைக்கப்பட்டனர்.
இந்தக் கொலைச் சம்பவம் தொடர்பில் சந்தேக
நபரான சிவநேசதுரை சந்திரகாந்தன் கடந்த
11.10.2015 அன்று கைது செய்யப்பட்டிருந்தார்
என்பது குறிப்பிடத்தக்கது. (று.ரி4)




அசத்துகிறார் ஜார்ஜினா!

ஆஸ்திரேலியாவைச் சேர்ந்த ஜார்ஜினா ஒப்பனைக் கலைஞராகவும் உடல் ஓவியராகவும் இருக்கிறார். இதுவரை பலரும் அடுத்தவர்களின் உடலில்தான் ஓவியங்களைத் தீட்டிவருகிறார்கள்.


ஆனால் ஜார்ஜினா தன் உடலில் தானே ஓவியங்களைத் தீட்டிக் கொள்வதுதான் மிகவும் ஆச்சரியமானது. கண்ணாடியைப் பார்த்துக்கொண்டு எழுதுவதோ, வரைவதோ அவ்வளவு எளிதான விடயமில்லை.

ஆனால் ஒரு தாளில் ஓவியம் தீட்டுவதுபோல் மிக அழகாகவும் நேர்த்தியாகவும் தன் உடலில் தானே ஓவியம் தீட்டுவதில் வல்லவராக இருக்கிறார் இவர். 2 ஆண்டுகளுக்கு முன்பு தலைப்புச் செய்திகளில் இடம்பிடித்தார்.

இன்றுவரை இவரது ஓவியத் திறமை மேலும் மேலும் மெருகேறிக் கொண்டிருக்கிறது. அதேபோல இவரது புகழும் உலகம் முழுவதும் பரவிவருகிறது. "ஒரே நாளில் இந்தக் கலை என் வசமாகிவிடவில்லை. தொடர்ந்து பயிற்சி செய்ததன் விளைவே இன்று மற்றவர்களிடமிருந்து என்னைத் தனித்துக் காட்டியிருக்கிறது. இப்போதும் வாரத்தில் ஒரு நாளாவது பயிற்சி செய்யாமல் இருப்பதில்லை" என்கிறார் ஜார்ஜினா. (ம)



என்னதான் உள்ளது அமெரிக்க நாட்டில்?



நாடு சுதந்திரமடைவதற்கு முன்பு பிரிட்டிஷ் ஆட்சிக்காலத்திலும் ஏராளமான சீக்கியர்கள் இங்கிலாந்துக்கும், அமெரிக்காவுக்கும் சென்று அங்கேயே தங்கி விட்டனர். அங்கு வெற்றிகரமாக வர்த்தகம் செய்யும் இவர்கள் பெரும் பணக்காரர்களாகவும் உள்ளனர் இதன் தொடர்ச்சியாகவே பஞ்சாபில் இருந்து ஏராளமானோர் அமெரிக்காவிற்கு செல்கின்றனர்

வழக்கு நடத்தி அவர்கள் வெளியே வந்து விடுகின்றனர். இந்தியாவில் சீக்கிய சிறுபான்மையினருக்கு எதிராக பூட்டே சிங் அமெரிக்க நீதிபதியிடம் வேண்டுகோள் விடுத்தார். ஆனால் அவர் வாதத்தை நீதிபதி ஏற்றுக் கொள்ளவில்லை. இவ்வாறு சட்டவிரோதமான முறையிலாவது எப்படியாவது அமெரிக்கா சென்று விட வேண்டும் என்ற ஏக்கம் சீக்கிய இளைஞர்களிடம் அதிகம் காணப்படுவதாக தகவல்கள் தெரிவிக்கின்றன. தங்கள் உறவினர்கள், தெரிந்தவர்கள் என பலரும் அமெரிக்கா சென்று பெரிய வர்த்தகர்களாக, குறிப்பாக ஹோட்டல் உரிமையாளர்களாக வலம் வருவதை பார்த்து இளம் சீக்கியர்கள் மத்தியில் இந்த ஆசை பெருகி வருவதாக கூறப்படுகிறது.

கடுமை காட்டும் டரம்ப்
அமெரிக்க அதிபராக டரம்ப் பதவியேற்ற பிறகு சட்டவிரோதமாக குடியேறுபவர்களை கடுமையாக தண்டித்து வருகிறார். குறிப்பாக மெக்சிக்கோ வழியாக தஞ்சம்புகும் அகதிகளை தடுத்து நிறுத்தி கைது செய்வதுடன் அவர்களின் குழந்தைகளையும் பிரித்துக் கொடுமைப்படுத்த உத்தரவிட்டார். இதனால் பெரும் சிக்கல்களை அவர்கள் சந்தித்து வருகின்றனர். அப்படி என்னதான் இருக்கிறது அமெரிக்காவில்.

யம் அல்ல. இவ்வாறு சட்டவிரோதமாக செல்பவர்களை அழைத்துச் செல்ல பெரிய குழுக்கள் செயல்படுகின்றன.

சட்டவிரோத குடியேற்றம்
குடியேற்ற அதிகாரிகள் கையில் சிக்கி சிறை சென்ற பஞ்சாபியர்களை மீட்க அமெரிக்காவில் பெரிய குழுவே செயல்படுகிறது. இவர்களுக்கு பணம் கொடுத்து அவர்கள்

கடந்த ஏப்ரல், மே மாதங்களில் அமெரிக்காவுக்குள் சட்டவிரோதமாக நுழைந்தனர் என்று சுமார் 2 ஆயிரம் பேர் கைது செய்யப்பட்டு தடுப்பு மையங்களில் அடைக்கப்பட்டுள்ளனர். அவர்களின் குழந்தைகள் தனியாக பிரிக்கப்பட்டு பாதுகாப்பு மையங்களுக்கு அனுப்பி வைக்கப்பட்டனர். இதற்கு அமெரிக்கா முழுவதும் எதிர்ப்பு வலுத்ததால் குழந்தைகளைப் பெற்றோரிடம் சேர்க்க அதிபர் டரம்ப் உத்தரவிட்டார். எனினும் அமெரிக்கக் கனவில் மூழ்கியிருக்கும் பலர் நாள்தோறும் அங்கு சென்று சிலந்தி வலையில் சிக்கிய வண்டுகளைப் போன்று மாட்டிக்கொண்டுள்ளனர்.

அமெரிக்கக் கனவு
நாடு சுதந்திரமடைவதற்கு முன்பு பிரிட்டிஷ் ஆட்சிக்காலத்திலும் ஏராளமான சீக்கியர்கள் இங்கிலாந்துக்கும், அமெரிக்காவுக்கும் சென்று அங்கேயே தங்கி விட்டனர். அங்கு வெற்றிகரமாக வர்த்தகம் செய்யும் இவர்கள் பெரும் பணக்காரர்களாகவும் உள்ளனர். இதன் தொடர்ச்சியாகவே பஞ்சாபில் இருந்து ஏராளமானோர் அமெரிக்காவிற்கு செல்கின்றனர். படித்தவர்கள், மென்பொருள் பொறியியலாளர்கள் போன்றவர்களுக்கு அமெரிக்கா செல்ல எளிதில் நுழைவுச்சீட்டுக் கிடைத்து விடுகிறது. ஆனால் உணவு விடுதி போன்ற வணிகம் செய்யும் நோக்கத்துடன் அங்கு செல்ல விரும்பும் நபர்களுக்கு நுழைவுச் சீட்டு எளிதில் கிடைப்பதில்லை. இதனால் அவர்கள் சட்டவிரோதமான முறையில் அங்கு செல்ல முற்படுகின்றனர். பல நாடுகளுக்கு மாறிமாறிச் சென்று, அமெரிக்க வானூர்தி நிலையத்தில் குடியேற்ற அதிகாரிகள் கண்ணில் மண்ணைத் தூவி விட்டு உள்ளே நுழைவது எளிதான காரி



ராக கன்

நாடுகளின் தலைநிலை வரகின்
பாள்களிடம் பேசிய
றியின் மூலம் ஜன
க்கீ உலகத்துக்குப்
தாக உருவாக்கப்பட
அனைத்தும் உட
படுத்தப்படும்" என
(ம)

பறவைகளைப்போன்று...



ரியாத், ஜூன் 26
பறவைகளைப் போல தாங்கள் உணர்வதாக சவுதி அரேபியாவில் கார் ஓட்டத் தொடங்கிய பெண்கள் உற்சாகமாக செவ்வி வழங்கியுள்ளனர். சவுதி அரசர் சல்மானின் இளைய மகனான முகமது பின் சல்மான் பட்டத்து இளவரசராக அண்மையில் பொறுப்பேற்றுக் கொண்டார். பல்வேறு சீர்திருத்தச் சட்டங்களை மேற்கொண்டு வந்தார் அவர். அவற்றில் பெண்கள் கார் செலுத்துவதற்கு அனுமதி வழங்கியமையும் ஒன்று. சவுதியின் ரியாத் நகரில் நேற்றுமுன்தினம் பெண்கள்

முதன்முதலாக கார் செலுத்தினர். இதுகுறித்து தொலைக்காட்சி விவாத நிகழ்ச்சித் தொகுப்பாளரும், எழுத்தாளருமான சமர் அல்மோக்ரன் தெரிவிக்கையில்: "நான் எனது காரை பல ஆண்டுகளுக்குப் பிறகு ஓட்டுகிறேன். காரில் நான் அமர்ந்து ஓட்டும்போது கிடைக்கும் அனுபவங்களைச் சொல்ல வார்த்தைகளே இல்லை. கார் ஓட்டும்போது ஒரு பட்டாம்பூச்சியைப் போல உணர்கிறேன். இல்லை யில்லை ஒரு பறவையைப் போன்று உணர்கிறேன்" என்று அவர் தெரிவித்தார். (ம)



மக்கள் மனம் நிறைந்த தமிழ் நாளிதழ்

தலைமையகம்: 361, கஸ்தூரியார் வீதி, யாழ்ப்பாணம்

செய்தி : 021 493 0000

விளம்பரம் : 021-493 1111

* விநியோகம் : 021-493 2222, 021 - 492 7450

செய்தி : uthayanprint@gmail.com கருத்து: comments@uthayan.com
விளம்பரம்: advt@uthayan.com

கொள்கை சார் அரசியல் ஒற்றுமையின் சாத்தியப்பாடு

வடக்குமாகாணமுதலமைச்சர் சி.வி.விக்னேஸ்வரனது உரைகளின் தொகுப்பு நூல் வெளியீடு யாழ்ப்பாணத்தில் இடம்பெற்றது. அதில்தமிழ்தேசியக்கூட்டமைப்பின் தலைவரும் எதிர்க்கட்சித் தலைவருமான இரா.சம்பந்தன் உள்ளிட்ட நாடாளுமன்ற உறுப்பினர்கள், மாகாண சபை உறுப்பினர்கள் கலந்துகொண்டார்கள். தமிழ்தேசியக்கூட்டமைப்பில் இருந்தாலும் தமிழ்தேசியம், தமிழர் போராட்டம் என்பவற்றை முன்னிறுத்துவதாகக்கூறி அதன் உள்ளேயே கிளர்ச்சி செய்துவரும் சி.வி.விக்னேஸ்வரனை அடுத்த முதலமைச்சர் வேட்பாளராகக் கூட்டமைப்பு முன்னிறுத்தாமா என்கிற அரசியல் கேள்வி பெரிதாக எழுந்து நிற்கும் நிலையில் இந்தக்கூட்டமும் அதில் கூடிய அரசியல்வாதிகளும் கவனத்தை ஈர்ப்பவை.

கடந்த காலங்களில் கூட்டமைப்புக்குள்ளே விக்னேஸ்வரனுக்கு எதிராகச் செயற்பட்டவர்களும் இந்தக் கூட்டத்தில் கலந்துகொண்டிருந்தார்கள். அதனைத் தனது உரையிலும் சுட்டிக்காட்டியிருந்தார் முதலமைச்சர். ஒருவேளை எதிர்க்கட்சித்தலைவர் இரா.சம்பந்தன்கூட்டத்தில் கலந்துகொண்டிருந்ததால் அவர்களும் கலந்துகொண்டிருக்கக்கூடும்.

கூட்டத்தில் பேசிய சம்பந்தன் வழக்கம் போலவே ஒற்றுமையை வலியுறுத்தினார். பன்னாட்டுச் சமூகத்தின் ஆதரவுடன் தீர்வு ஒன்றைத் தமிழர்கள் அடையவேண்டுமானால் இந்தச் சந்தர்ப்பத்தில் ஒற்றுமையுடன் இருக்கவேண்டும் என்று வலியுறுத்தினார் அவர். முதலமைச்சர் விக்னேஸ்வரன் தனிக்கட்சி தொடங்கப்போகிறார், அதற்கான அடிப்படை நகர்வுகளில் வெளிப்படையாக ஈடுபடும் அதே நேரம் அவசர மாற்று ஏற்பாடுகளுக்காக மாகாண அமைச்சர் அனந்தி சசிதரன் மூலம் ஒரு கட்சியைப் பதிவு செய்ய முயற்சிக்கிறார் என்றும் அரசியல் வட்டாரங்களில் பரபரப்பான கதைகள் அடிப்படும் நிலையில் முதலமைச்சருக்கான உறுதியான செய்தியாக சம்பந்தர் அதனைச் சொல்லியிருக்கக்கூடும்.

ஆனால், ஒற்றுமை என்பது கொள்கை அடிப்படையில் வரவேண்டும் என்று பதில்கொடுத்ததன்மூலம் தன்னுடைய நிலைப்பாட்டில் மாற்றம் இல்லை என்பதை முதலமைச்சர் விக்னேஸ்வரனும் வெளிப்படுத்தினார். அத்தோடு தான் இன்னும் கூட்டமைப்பிலேயே இருக்கிறார் என்றும் தனக்கும் கட்சிக்கும் இடையில் முரண்பாடுகளை சிலரே உருவாக்க முயற்சிக்கிறார்கள் என்றும் அவர் தெரிவித்தார். மேலும் தன்னால் உண்மையைச் சொல்லாமல் இருக்கமுடியாது என்றும் அப்படிச் சொல்வதே தனக்குப் பிரச்சினையாக வந்து முடிக்கின்றன என்றும் அவர் தெரிவித்தார். அதன்மூலம் தன்னைத் தன்னுடைய கொள்கை நிலைப்பாட்டுடன் கூட்டமைப்பு ஏற்றுக்கொண்டால் மறைமுகமாகச் சொன்னால் கூட்டமைப்பின்தலைமைப் பொறுப்புகளில் சம்பந்தருக்கு அடுத்த நிலையில் ஏற்றுக்கொண்டால் (கட்சியின் கொள்கை நிலைப்பாட்டை தலைமைகளே தீர்மானிக்க முடியும்) மட்டுமே தான் கூட்டமைப்பில் தொடர முடியும் என்பதை விக்னேஸ்வரனும் அழுத்தமாகத் தெரிவித்திருக்கிறார்.

அதே நேரத்தில் கூட்டமைப்பின் அடுத்த முதலமைச்சர் வேட்பாளராக விக்னேஸ்வரன் நியமிக்கப்படுவாரா இல்லையா என்பதைச் சம்பந்தரும் தெளிவாக்கவில்லை.

ஆகமொத்தத்தில் இந்தப்புத்தக வெளியீட்டில் கூட்டமைப்பின் அரசியல் தலைமைகள் ஒன்றுகூடினாலும் விக்னேஸ்வரன்குறித்த நிலைப்பாடுகள் அப்படியே தான்தொடர்கின்றன.

கூட்டமைப்பை விட்டு வெளியேறி தனிக்கட்சி தொடங்கப்போகிறேன் என்று அறிவிக்கும் துணிவு முதலமைச்சருக்கும் இல்லை. அவரை நீக்கிவிட்டு வேறொருவரைப் போடப்போகின்றோம் என்று அறிவிக்கின்ற துணிவு கூட்டமைப்புக்கும் இல்லை. ஏனெனில் பிரிந்து செல்வதன் மூலம் தனித்தனியாக வெற்றி பெறுவோம் என்கிற நம்பிக்கை இரு தரப்புகளுக்குமே இல்லை. அதனாலேயே கழுவுகிற நீரில் நழுவுகிற தரப்புக்களாக இரண்டு பக்கங்களுமே நடந்துகொள்கின்றன. இது அடிப்படையில் வெறும் கட்சி அல்லது தரப்புகள் சார் வாக்கு அரசியல் மட்டுமே, கொள்கை அரசியல் அல்ல. தமிழ்தேசியம் என்பதும் ஒற்றுமை என்பதும் இந்த அரசியல் தரப்புகளைப் பொறுத்தவரையில் வாக்குவேட்டை உத்தியே தவிர. அடிப்படைகள் அல்ல.

தந்திரம் மிக்க சிங்கள அரசியல் தலைவர்களுக்குக் கொஞ்சமாவது அரசியல் அழுத்தம் கொடுக்கவேண்டுமாக இருந்தால் தமிழர்கள் கொள்கை அரசியல் ரீதியாக ஒற்றுமைப்படுவது அவசியம் என்கிற போதும் அடிப்படையில் அவ்வாறான ஒற்றுமை சாத்தியமில்லை என்பதையே வரலாறு உணர்த்தியிருக்கிறது. அவ்வாறு தமிழ் அரசியல்வாதிகள் ஒற்றுமைப்பட சிங்களத்தலைமைகள் அனுமதிக்கப்போவதுமில்லை. அதனை நிரூபிக்கும் வகையிலேயே இந்தப்புத்தக வெளியீடும் அதன் அரசியலும் நடந்து முடிந்திருக்கின்றன.



கட்டார் எனும் 'உழைப்பாளி'

பிரகாஸ்

அடர்ந்த பாலவைனத்தில் அமைக்கப்பட்டிருக்கும் குளிர்சாதன வசதி செய்யப்பட்ட பண்ணைகளில் இருந்து வெளியே செல்லும் மாடுகள் தங்கள் மடியிலிருந்து பால் கறப்பதற்காக அமைக்கப்பட்டிருக்கும் நவீன இயந்திரங்களை நோக்கிச் செல்கின்றன. கடந்த ஒரு வருடத்துக்கு முன்பு வரை கட்டாரில் ஒரு பால் பண்ணைகூட கிடையாது. பால் உணவுக்கான நுகர்வில் அது முற்றிலும் சவூதி அரேபியாவையே சார்ந்திருந்தது. ஆனால், தற்போது கட்டாரில் உள்ள பாலடனா பண்ணையில் 10 ஆயிரம் கால்நடைகள் உள்ளன. அதில், பெரும்பாலானவை அமெரிக்காவிலிருந்து வரவழைக்கப்பட்டவை.

வளைகுடா நெருக்கடியின் காரணமாக மிகச் சிறிய நாடான கட்டார் தனது அண்டை நாடுகளால் தடை விதிக்கப்பட்ட ஒரு மாதத்துக்குப் பிறகு, கட்டார் ஏர்வேஸ் வானூர்திகள் மூலம் பசுக்கள் அங்கு சென்றன. கட்டார் நாட்டின் புதிய உந்துதலில் அவை ஒரு சின்னமாகவே மாறிவிட்டன. "இதை கண்டிப்பாக செய்ய முடியாதென்று அனைவரும் கூறினார்கள் ஆனால், நாங்கள் செய்துகாட்டியுள்ளோம். ஒரு வருடத்தில் எமக்கான தூய்பாலை உற்பத்தி செய்வதில் நாம் தன்னிறைவு பெறுவோம் என்ற வாக்குறுதியை நாங்கள் அளித்திருந்தோம்" என்று அந்த பண்ணையை நிர்வகிக்கும் பீட்டர் என்பவர் கூறுகிறார்.

நடந்தது என்ன?

கடந்த ஆண்டு ஜூன் 5ஆம் திகதி சவூதி அரேபியா, ஐக்கிய அரபு நாடுகள், பக்ரைன் மற்றும் எகிப்து ஆகிய நாடுகள் கட்டாரிடான தங்களது அனைத்து விதமான உறவுகளையும், வர்த்தக மற்றும் போக்குவரத்துத் தொடர்புகளையும் நிறுத்திக் கொண்டன. கட்டார் தீவிர



வா தத்துக்கு ஆதரவளிப்பதாகவும், பிராந்திய உறுதித்தன்மை அற்ற நிலையைத் தாண்டிவிட்டு, தங்களின் எதிரியான ஈரானுடன் நெருக்கமான உறவை கொண்டிருப்பதாகவும் கட்டாரை அந்த நாடுகள் குற்றஞ்சாட்டின. அத்துடன் ஈரானின் உளவாளியாக வளைகுடாவில் கட்டார் செயற்படுகிறது என்றும் அவை தெரிவித்தன. கட்டார் இந்தக் குற்றச் சாட்டுகளை மறுத்ததோடு மட்டுமல்லாமல், அல்ஜசீரா தொலைக்காட்சியை மூட வேண்டும் என அந்த நாடுகள் முன்வைத்த நிபந்தனைகளை ஏற்பதற்கும் மறுப்புத் தெரிவித்தது. செல்வந்த நாடான கட்டார் அதன் தனித்துவமான செல்வமான இயற்கை எரிவாயு முதல் பல வற்றைப் பயன்படுத்தி தனிமைப்படுத்தப்பட்ட தனது நாட்டை மீட்டெடுப்பதற்கான வழிகளைத் தேடியதோடு, அண்டை நாடுகளின் இந்தச் செயலை இறையாண்மைக்கு எதிராக விடுக்கப்பட்ட சவாலாகப் பார்த்தது.

"தங்களை விட வேறுபட்ட செயற்பாடுகளை கொண்ட நாடுகளை தீவிரவாதத்தை ஆதரிப்பவர்கள் என்ற பிம்பத்தை உருவாக்குவதற்கு அவர்கள் தொடங்கினர்" என்று கட்டாரின் அயலுறவுத் துறை அமைச்சரான சேக் முகமது கூறுகிறார்.

கட்டார் அரசு தான் நடத்தி வரும் செய்தித் தொலைக்காட்சியான அல் ஜசீரா மீது தொடுக்கப்பட்ட இணையத் தாக்குதலை கடந்தாண்டு ஏற்பட்ட வளைகுடா நெருக்கடிக்கு அடிப்படை கார

ணமென்று கூறுகிறது. லெபனானின் ஹெஸ்புல்லா போராடிகளுக்கும், காசாவில் உள்ள ஹமாஸுக்கும் கட்டார் அரசர் அனுதாபத்தை தெரிவித்ததையும், அமெரிக்க அதிபராக டரம்ப் நீடிக்கமாட்டார் என்று கூறியதையும் அந்தத் தொலைக்காட்சி செய்தியாக வெளியிட்டதே இதற்கு காரணமென்று கூறப்படுகிறது.

வளைகுடா மோதலுக்கு பின்னணி எங்குள்ளது?

ஆனால், கட்டாரின் அண்டை நாடுகள் உருவாக்கிய நெருக்கடிக்கான காரணத்தை அறிவதற்கு இன்னும் பின்னோக்கி செல்லவேண்டுமென்று ஆய்வாளர்கள் கூறுகின்றனர். "இந்த விவகாரம் கடந்த 20 வருடங்களாக நீடித்து வந்தாலும், கடந்தாண்டுதான் வெளியிட்டது" என்று அரேபியா பெளண்டேசன் அமைப்பின் நிறுவனரான அலி ஹொபி தெரிவிக்கிறார். லிபிய முன்னாள் தலைவர் கடாபி கடந்த 2011ஆம் ஆண்டு கொல்லப்பட்டபோது வெளியான ஒலிநாடாவில் கட்டாரின் அரசர் சவூதி அரசர்களுக்கெதிராக சதித்திட்டத்தை தீட்டியது வெளியிட்டது என்று அவர் குறிப்பிடுகிறார். "மூன்று லட்சம் மக்கள் தொகையைக் கொண்ட கட்டார் 22 மில்லியன் மக்கள் தொகையைக் கொண்ட சவூதி அரேபியா, ஐக்கிய அரபு இராச்சியம், பக்ரைன் மற்றும் எகிப்து ஆகிய நாடுகளை எதிர்த்து செயல்பட்டது. கட்டார் தன்னை விட பெரிய நாடுகளை எதிர்த்துச் செயல்பட்டதால் அதற்கெற்ற சதிர் வி



னையைச் சந்திக்க நேரிட்டது' என்கிறார் அவர்.

ஈரானை நோக்கித் திரும்பும் பார்வை

தனது நாட்டின் எல்லைப்பகுதிகள் முற்று கையிடப்பட்டுள்ள கட்டார், தற்போது ஈரானின் வழியாக அதற்காக வழிகளை ஏற்படுத்துவதற்கு முயற்சித்து வருகிறது. தனது அண்டை நாடுகளால் விதிக்கப்பட்டுள்ள தடைகளை மீறிப் பொருளாதாரத்தை காக்கும் வகையில் வளைகுடா கடற்பகுதியில் சுமார் ஏழு பில்லியன் டொலர் செலவில் அமைப்பதற்கு திட்டமிடப்பட்ட துறை முகத்தின் வேலை முன்னதாகவே முடிக்கப்பட்டுள்ளது. வரும் 2022ஆம் ஆண்டு கட்டாரின் தலைநகர் டோகாவில் நடைபெறவுள்ள கால்பந்து உலகக் கிண்ணத் தொடருக்கான கட்டுமானப் பொருள்களை இறக்குமதி செய்வதற்கு இந்த துறைமுகம் பெருமளவில் பயன்படுத்தப்பட்டு வருகிறது. தனது கடல் எல்லையையும், மிகப் பெரிய எண்ணெய்வயல்களையும் பகிர்ந்துவரும் ஈரானுடன் நெருக்கம் காட்டும் நிலைக்கு கட்டார் தள்ளப்பட்டு வருகிறது. மேலும், தற்போது ஈரானிய வான்பரப்பை நம்பித் தான் கட்டாரின் வானூர்திச் சேவைகள் உள்ளன.

“ஈரான் எங்களது அண்டை நாடாகும். எனவே, நாங்கள் அவர்களுடன் ஒத்துழைப்பையும், தகவல் தொடர்பையும் கொண்டிருக்க வேண்டும். இந்தப் பிராந்தியம் சார்ந்த கொள்கைகளில் நாங்கள் அவர்களிடம் கருத்து வேறுபாடு கொண்டுள்ளோம், ஆனால் இது மோதலால் தீர்க்கப்பட முடியாது” என்று அல்தானி கூறுகிறார். இந்த விவகாரத்தின் ஆரம்பத்தில் சவூதி தலைமையிலான தரப்புக்கு ஆதரவளித்த அமெரிக்கா, தற்போது தான் ஈரானுக்கு எதிரான புதிய தடைகளை விதிக்கவுள்ளதால் வளைகுடா பிராந்தியத்தில் ஒற்றுமையை உருவாக்குவதற்கு அழைப்பு விடுத்துள்ளது. கட்டாரில் அமெரிக்காவுக்கு சொந்தமான மிகப் பெரிய வானூர்தி தளம் உள்ளது என்பது குறிப்பிடத்தக்கது.

துண்டிக்கப்பட்ட உறவுகள்


வளைகுடா நாடுகளுக்கிடையே நிலவும் இந்தப் பிரச்சினையின் காரணமாக பிராந்தியத்தின் மற்றப் பகுதிகளிலுள்ள தங்களது உறவினர்கள் மற்றும் நண்பர்களுக்கிடையேயான தொடர்பு துண்டிக்கப்பட்டுள்ளதாக கூறும் டோகா நகரவாசிகள், இந்த நிலைமை விரைவில் சீரடையும் என்று நம்புகின்றனர்.

“வளைகுடா நாடுகள் திரும்பத்தின் வழியாக பிணைக்கப்பட்டுள்ளன” என்று கூறுகிறார் சவூதியைச் சேர்ந்த பெண்ணை திரும்பணம் செய்து கொண்ட ஒருவர். ஆனால், தற்போது நிலவும் சூழ்நிலையின் காரணமாக ரியாத் நகரத்தில் வசிக்கும் தனது தாயை பார்க்க முடியவில்லை என்றும் அவர் வேதனைப்படுகிறார்.

“இதற்கு முன்னர் இருந்ததைவிட தற்போது சிறந்த நிலையை அடைந்துள்ளோம். மேலும், முன்பு பிற நாடுகளிடமிருந்து பெற்ற பொருள்களை நாங்களே உற்பத்தி செய்து வருகிறோம்” என்று 84 வயதாகும் சாத் அல்ஜெஸ்ஸிம் தெரிவிக்கிறார்.

ஈரான் அமெரிக்க மோதலால் கட்டாருக்கு உள்ள சிக்கல்கள்

மத்திய கிழக்கு நாடுகளில் ஒன்றான ஈரான் அணுவாயுத சோதனைகளில் ஈடுபட்டு வருகிறது என்று குற்றம் சுமத்திவந்த அமெரிக்காவின் முன்னாள் அதிபர் ஒபாமா, ஈரானுக்கு எதிராக கடந்த 2015ஆம் ஆண்டு மிகப்பெரிய பொருளாதாரத் தடையை விதித்தார். அமெரிக்காவுடன் பிரிட்டன், ரஷ்யா, பிரான்ஸ், ஜேர்மனி, சீனா ஆகிய நாடுகளும் இணைந்து ஈரானுக்கு எதிரான நகர்வுகளைக் காட்டின. இதையடுத்து அணுவாயுதம் என்கிற கொள்கையில் இருந்து வெளிவரச் சம்மதம் தெரிவித்த ஈரான் மேற்குறித்த ஆறு நாடுகளுடனும் ஒப்பந்தத்தைச் செய்துகொண்டது. ‘அணுவாயுதப் பரவல் தடை ஒப்பந்தம்’ என்று அழைக்கப்படும் இந்த ஒப்பந்தத்தின்



படி ஈரான் அணுவாயுதச் சோதனைகளைக் கைவிட்டு, தன்னிடம் உள்ள செறிவூட்டப்பட்ட யுரேனியத்தை (அணுவாயுதங்களைத் தயாரிப்பதற்கான மூலம்) வெளிநாடுகளுக்கு அனுப்பினால் பொருளாதாரத் தடைகள் விலக்கிக் கொள்ளப்படும். இதற்கு ஈரான் சம்மதம் தெரிவித்தது. ஈரானிடம் இருந்த செறிவூட்டப்பட்ட யுரேனியத்தின்

ஈடுபட்டு வருகிறது என்று குறிப்பிட்ட அவர் ஈரானுடன் அமெரிக்கா கொண்டுள்ள ஒப்பந்தத்தை முறித்துக் கொண்டுள்ளார். அமெரிக்காவுடனான ஒப்பந்தம் முறிந்ததை அடுத்து மீண்டும் அணுவாயுதங்களைத் தயாரிக்க எத்தனித்து வருகிறது ஈரான். அவ்வாறு ஈரான் அணுவாயுதங்களைத் தயாரித்தால் அமெரிக்கா ஈரான் மீது ஏகப்

புக்கள் உள்ளன. இது கட்டாருக்குப் பெரும் பின்னடைவைக் கொடுத்துவிடும். ஆக, கடந்த வருடம் உச்சக்கட்டப் பேசுபொருளாக இருந்த வளைகுடா விவகாரம் சமீபமாக மீண்டும் பெரியதொரு பேசுபொருளாக மாறியுள்ளது. அடுத்து என்னென்ன நடக்கப்போகின்றன என்பதைப் பொறுத்திருந்து பார்க்கலாம்.

அமெரிக்காவுடனான ஒப்பந்தம் முறிந்ததை அடுத்து மீண்டும் அணுவாயுதங்களைத் தயாரிக்க எத்தனித்து வருகிறது ஈரான். அவ்வாறு ஈரான் அணுவாயுதங்களைத் தயாரித்தால் அமெரிக்கா ஈரான் மீது ஏகப்பட்ட பொருளாதாரத் தடைகளை விதிக்க விழியை ஏற்படுத்திக் கொடுக்கும். ஈரானுடன் நடப்புப் பாராட்டும் கட்டாருக்கு எதிராகவும் அமெரிக்க செயற்பட ஆரம்பிக்கும். சில வேளைகளில் கட்டாருக்கும் அமெரிக்கா பொருளாதாரத் தடைகளை விதிக்க வாய்ப்புக்கள் உள்ளன. இது கட்டாருக்குப் பெரும் பின்னடைவைக் கொடுத்துவிடும். ஆக, கடந்த வருடம் உச்சக்கட்டப் பேசுபொருளாக இருந்த வளைகுடா விவகாரம் சமீபமாக மீண்டும் பெரிய தொரு பேசுபொருளாக மாறியுள்ளது.

பெரும் பகுதியை ரஷ்யா பொறுப்பேற்றது. ஆனால், அமெரிக்க அதிபராகக் கடந்த வருடம் பொறுப்பேற்றது முதல் ஈரானுக்கு எதிரான கருத்துக்களை முன்வைத்து வருகிறார் டரம்ப். ஒப்பந்தத்தை மீறி ஈரான் தொடர்ந்து அணுவாயுதச் சோதனைகளில்

பட்ட பொருளாதாரத் தடைகளை விதிக்க விழியை ஏற்படுத்திக் கொடுக்கும். ஈரானுடன் நடப்புப் பாராட்டும் கட்டாருக்கு எதிராகவும் அமெரிக்க செயற்பட ஆரம்பிக்கும். சில வேளைகளில் கட்டாருக்கும் அமெரிக்கா பொருளாதாரத் தடைகளை விதிக்க வாய்ப்

ஆசிரியருக்கான கடிதம்

திருநெல்வேலி விவசாய ஆராய்ச்சி நிலைய உற்பத்திகள் பணியாளர்களுக்கா?

திருநெல்வேலியிலுள்ள விவசாய ஆராய்ச்சி நிலையத்தில் மரக்கறிகள் தினமும் அறுவடை செய்யப்படுகின்றன இவ்வாறு அறுவடை செய்யப்படும் மரக்கறிகள் அங்கு கடமையாற்றும் உத்தியோகத்தர்கள், ஊழியர்கள் தமக்குத்தேவையானதை எடுத்த பின்னர் மிகுதி தான் பொதுமக்களுக்கு விற்பனை செய்யப்படுகிறது. கடந்த 21ஆம் திகதி திங்கட்கிழமை அன்று “நீங்கள் முழுவதையும் கொண்டு போனால் பொதுமக்கள் என்ன செய்வது. பொதுமக்களுக்கும் பகிர்ந்தளியுங்கள்” என்றேன். அங்கு கடமையிலிருந்த உத்தியோகத்தர் “பொதுமக்களுக்கு விற்பனை செய்ய வேண்டிய அவசியம் எங்களுக்கு இல்லை. எமது தேவைக்கு எடுத்துக் கொண்டு மிகுதியை தான் பொதுமக்களுக்கு விற்பனை செய்கிறோம்” என்றார். அப்படியானால் விவசாய ஆராய்ச்சி நிலையத்தில் கடமையாற்றும் உத்தியோகத்தர்களின் தேவைக்காகவா அங்கு மரக்கறிகள் உற்பத்தி செய்யப்படுகின்றன? விவசாயத்திணைக்களம் அவ்வாறு சுற்றுநீரும் எதாவது அனுப்பியுள்ளதா? விவசாய ஆராய்ச்சி என்ற பெயரில் அங்கு கடமையாற்றும் உத்தியோகத்தர்களின் தேவைக்கு மரக்கறிகள் உற்பத்தி செய்வதா விவசாய ஆராய்ச்சி நிலையத்தின் நோக்கம்.

ந. பரமேஸ்வரன்.

காட்சியறைகள் கவனமெடுக்குமா?

ஒலிம்பிக் தொடருக்கு நிகரான பார்வையாளர்களைக் கொண்ட உலகக்கிண்ணக் கால்பந்துத் தொடர் ரஷ்யாவில் தற்போது கோலாகலமாக நடைபெற்று வருகிறது. கால்பந்துட்டக் காய்ச்சல் எம்மவர்களுக்கும் இருப்பது இயல்பானது. அது வர வேற்கத்தக்கதும் கூட. கடந்த புதன்கிழமை மாலை 6 மணியளவில் யாழ். நகரில் உள்ள முதல்மை வீதியொன்றால் பயணிக்க வேண்டிய தேவை. அந்த வீதியில் உள்ள காட்சியறை ஒன்றில் அன்றைய தினம் நடைபெற்ற போர்த்துக்கல் - மொராக்கோ அணிகளுக்கு இடையிலான ஆட்டம் நேரலையில் ஒளிபரப்பாகிக்

கொண்டிருந்தது. வீதியின் பாதிப் பகுதியை ஆக்கிரமித்து இளைஞர்கள் அந்த ஆட்டத்தைக் கண்டு மகிழ்ந்து கொண்டிருந்தனர். அந்த காட்சியறையின் செயற்பாட்டையும் இளைஞர்கள் அந்த ஆட்டத்தைப் பார்த்தமையும் விமர்சிக்க வேண்டிய விடயங்கள் அல்ல. ஆனால் பாதி வீதியை மறித்தவாறு போக்குவரத்துக்கு இடையூறு ஏற்படுத்தியவாறு அந்த ஆட்டத்தை இரசித்தமை தவறு என்றே தெரிகிறது. காட்சியறைகளின் உரிமை யாளர்கள் இது விடயத்தில் உரிய கவனமெடுத்துச் செயற்படுவார்கள் என்று நம்புவோம்.

நலன்விரும்பி.



தாத்தா வேடத்தில் நாகசைதன்யா!

ஆந்திர மாநில முன்னாள் முதலமைச்சரும், நடிகருமான என். டி. ஆரின் வாழ்க்கை வரலாற்றுப் படத்தில் நாகசைதன்யா நடிக்க இருக்கிறார். கிரிஷ் இயக்கும் இந்தப் படத்தில் என். டி. ஆர். மகன் பாலகிருஷ்ணா நாயகனாக நடிக்கிறார். என். டி. ஆர் மற்றும் நாகேஸ்வரராவ் ஆகியோர் சமகால நடிகர்கள். எனவே என். டி. ஆர். வாழ்க்கை வரலாற்றில் நாகேஸ்வரராவ் தொடர்பான காட்சிகளும் இடம் பெறும் எனத் தெரிகிறது. மேலும் ஏற்கனவே சாவித்திரியின் வாழ்க்கை வரலாற்றுப் படமான மகாநதியில்தனது தாத்தா நாகேஸ்வரராவ் வேடத்தில் நடித்துள்ள நாகசைதன்யா இப்போது என். டி. ஆர் வாழ்க்கை வரலாறு படத்திலும் மீண்டும் தாத்தா வேடத்தில் நடிக்கிறார்.




நன்றி மறப்பது நன்றன்று...

"அவர்கள் இருவரும் இணை பிரியாத நண்பர்கள். ஒருவருக்கு ஒரு துன்பம் வந்தால் மற்றவர் அந்தத் துன்பம் தனக்கே வந்ததாக எண்ணி வருந்துவார். அந்த அளவுக்கு அவர்கள் இருவரும் இன்ப துன்பங்களில் சமமாகப் பங்கெடுத்துக்கொள்வார்கள். ஒருமுறை அவர்கள் பாலைவனப் பகுதியில் நடந்து சென்று கொண்டிருந்தார்கள். சுடும் மணலில் நடக்கும் வேதனை தெரியாமல் இருப்பதற்காக அவர்கள் இருவரும் பேசிய படியே நடந்து சென்றார்கள். ஒரு கட்டத்தில் ஒரு விடயத்தைப் பற்றி அவர்கள் பேசிக்கொண்டு இருந்த போது, அவர்களுக்கு இடையில் கருத்து வேறுபாடு தோன்றிவிட்டது. கருத்து வேறுபாடு அவர்களுக்குள் வாய்ச்சண்டையாக மாறி, ஒரு கட்டத்தில் ஒருவன் மற்றவனைக் கன்னத்தில் அறைந்து விட்டான். கடுமையான வெயிலில் நடந்த சோர்வு ஒரு பக்கம் வாட்ட, கூடவே தன்னுடைய அருமை நண்பன் தன் கன்னத்தில் அறைந்த வேதனையும் சேர்ந்து கொண்டது. அறை வாங்கியவன் ஒன்றும் பேசாமல் ஓர் ஓரமாகப் போய் உட்கார்ந்து கொண்டான். மணலில் தன் விரலால், "இன்று என் உயிர் நண்பன் என்னுடைய கன்னத்தில் அறைந்து விட்டான்" என்று எழுதினான். அவன் என்ன எழுதினான் என்று மற்றவனுக்குப் புரியவில்லை. இருவரும் எதுவும் பேசாமலேயே பயணத்தைத் தொடர்ந்தார்கள். இருவருக்கும் தாகம் வாட்டியது. அவர்களின் அதிர்ஷ்டம் வழியில் ஒரு பாலைவன உணர்வைக் கண்டார்கள். நடந்ததை மறந்து அந்த உணர்வில் இருந்த நீரை தாகம் தீரும் வரை அள்ளி அள்ளி பருகினார்கள். அப்போதுதான் அந்த விபரம் நினைவு வந்தது. கன்னத்தில் அறை வாங்கியவனின் காலையாரோ இழுப்பது போல் இருந்தது. ஆம், அவன் புதைகுழியில் சிக்கிக் கொண்டான். புதைகுழியில் சிக்கிக் கொண்ட நண்பனை மிகவும் சிரமப்பட்டு காப்பாற்றிக் கொடுக்க ஏற்றினான் கன்னத்தில் அறைந்த நண்பன். ஆபத்தில் இருந்து மீண்ட நண்பன் சற்று தொலைவு சென்று அங்கிருந்த பாறையின் மேல் அமர்ந்தான். ஒரு கல்லை எடுத்துத் தட்டித் தட்டி அதையோ எழுத ஆரம்பித்தான். அவன் எழுதியது இதுதான்... "இன்று என் உயிர் நண்பன் என்னுடைய உயிரைக் காப்பாற்றினான்" என்று. இதையெல்லாம் பார்த்த நண்பன் கேட்டான், "நான் உன்னை அறைந்த போது மணலில் எழுதினாய்; இப்போது உன்னைக் காப்பாற்றியதை கல்லில் எழுதுகிறாய். ஏன் இப்படி கல்லில் சிரமப்பட்டு எழுத வேண்டும்? இதற்கு என்ன அர்த்தம்?" என்று. அறை வாங்கிய நண்பன் சொன்னான்: "ஒருவர் நம்மை காயப்படுத்தினால், அதை மணலில் எழுதி வைத்தால், காலப்போக்கில் மன்னிப்பு என்னும் காற்று அந்த எழுத்துகளை அழித்துவிடும். ஆனால், அதுவே ஒருவர் எமக்கு நன்மை செய்தால், அதை கல்லில் எழுதி வைத்தால் காலத்தைக் கடந்து நிற்கும்" என்றான்.

இன்றைய இநாள் உங்களுக்கு எப்படி?

- மேடம்:** குடும்ப விவகாரத்தில் நல்ல தீர்வு ஏற்படும். தொழில், வியாபாரத்தில் வளர்ச்சி இலக்கு எளிதாக நிறைவேறும். நிலுவைப் பணம் வசூலாகும்.
- இடம்:** முன்யோசனையுடன் பிறரிடம் இருந்து உதவி பெறுவது நல்லது. கூடுதல் உழைப்பு தொழில் வியாபாரத்தில் வளர்ச்சி நிலையை உருவாக்கும்.
- மிதுனம்:** உறவினர் வருகையால் வீட்டில் மகிழ்ச்சி அதிகரிக்கும். தொழில், வியாபாரத்தில் திடமிட இலக்கை நிறைவேற்றுவீர்கள்.
- கடகம்:** பிறரின் விமர்சனத்தை பொருட்படுத்த வேண்டாம். முக்கிய செயல் நிறைவேறுவதில் கூடுதல் கவனம் தேவை. தொழில், வியாபாரத்தில் இருந்த இடையூறு விலகும்.
- சிங்கம்:** சிலரது பேச்சு மனதில் சங்கம் உருவாகும். புதிய முயற்சிகளை பின்னொரு அணுகல் நாளில் துவங்கலாம். தொழிலில் உற்பத்தி, விற்பனை சராசரி அளவில் இருக்கும்.
- கன்னி:** பிறரது நல்ல கருத்தை ஏற்றுக் கொள்வீர்கள். குடும்பத்தினர் ஆதரவுடன் செயல்படுவர். தொழில், வியாபாரத்தில் திடமிட இலக்கு படிப்படியாக நிறைவேறும்.
- துலாம்:** நண்பரிடம் எதிர்பார்த்த உதவி கிடைக்கும். தொழில், வியாபார வளர்ச்சியால் இலாபம் அதிகரிக்கும். பெண்கள் வீட்டு உபயோகப் பொருள் வாங்குவர்.
- விருச்சிகம்:** புதியவர்களின் அறிமுகத்தால் நன்மை கிடைக்கும். மனதில் உற்சாகம் நிலைக்கும். தொழிலில் உற்பத்தி விற்பனை அதிகரிக்க நவீன மாற்றம் செய்வீர்கள்.
- தனுசு:** அனைவரிடமும் அன்புடன் பழகுவீர்கள். அடுத்தவரின் கழிநிலை அறிந்து உதவீர்கள். தொழில், வியாபார நடைமுறை சராசரி அளவில் இருக்கும்.
- மகரம்:** பொறுப்புணர்வுடன் செயல்படுவீர்கள். தொழில், வியாபாரத்தில் லாபம் சீராக இருக்கும். பணியாளர்கள் பணிவிஷயமாக வெளியூர் செல்வர்.
- கும்பம்:** நண்பருக்கு உதவி செய்வீர்கள். தொழில், வியாபாரத்தில் அபிவிருத்தி ஏற்படும். ஆதாயம் அதிகரிக்கும். குழந்தைகள் விரும்பிய பொருள் வாங்கிக் கொடுப்பீர்கள்.
- மீனம்:** சிலரின் விமர்சனம் வருத்தம் தரலாம். தொழில், வியாபாரத்தில் மிதமான பணவரவு கிடைக்கும். வெளியூர் பயணத்தில் திடீர் மாறலால் ஏற்படலாம்.



சிந்திக்க....



பார்வைகள்

நேற்றைய விடை

2	4	8	3	9	6	5	1	7
9	7	3	2	5	1	4	8	6
5	1	6	4	8	7	2	3	9
7	3	2	8	1	4	9	6	5
1	5	9	6	2	3	8	7	4
6	8	4	9	7	5	1	2	3
4	9	1	7	6	2	3	5	8
3	2	7	5	4	8	6	9	1
8	6	5	1	3	9	7	4	2

சுடோக்கு எண் விளையாட்டு

4			7	
2	1			
		5	9	8
	5			4
1		8		5
6	3		1	2
			3	2
				6
	8	9		3

சுடோக்கு ஒரு எண் விளையாட்டு. தங்க ரீதியான ஒழுங்கு படுத்தல் தான் இதன் அடிப்படை. 1-9 வரை பயன்படுத்தப்படும் எழுத்துகளை ஒழுங்குபடுத்தி ஒரே கோணத்தை ஏற்படுத்த வேண்டும். இந்தப் பெட்டி 9 நிரல்களையும் 9 நிரல்களையும் கொண்டது. 3X3ஆக உள்ள 3 நிரல்களையும் 3 நிரல்களையும் கொண்டிருக்கிறது. (உள்ளே இருப்ப வற்றை பெட்டிகள், கட்டங்கள், பகுதிகள், உப கதாங்கள் என்றும் அழைக்கிறார்கள்). இந்த ஒவ்வொரு நிரலிலும், நிரலிலும் 1-9 வரைபயன்படக்கூடாது. இரண்டு கோணங்கள் (மீண்டும் மீண்டும்) வரலாம் நிரல்களில் வேண்டும். அவ்வாறு நிரல்களில் 1-9 உள் பெட்டிகளுக்குள்ளும் அவ்வாறு 1-9 இலக்கங்கள் இடப்படாமல் வர வேண்டும். சில கட்டங்கள் ஏற்கனவே நிரப்பப்பட்டுள்ளன. தங்க ரீதியில் ஊழலாவற்றை நிரப்ப வேண்டியது வேலை.

"டியர் உன்னை நினைக்காமல் என்னால் ஒரு நிமிஷம் கூட இருக்க முடியாது!"

"இப்பத்தானே நாம பேசட்டு வெச்சோம்?"

அட மறுபடியும் உனக்கே கோல் பண்ணிட்டேனே...!!!



வேலையாளர்கள் தேவை

கொழும்பில் இயங்கும் உள்நாட்டு, வெளிநாட்டு பாசல் நிறுவனத்துக்கு கொழும்பில் தங்கி நின்று வேலை செய்யக்கூடிய ஆண்கள் தேவை. அத்தோடு அதி சொகுசு (A/C) Bus இல் உதவியாளர்களாக வேலை செய்யக்கூடிய ஆண்கள் தேவை. உணவு, தங்குமிடம் இலவசம்.

077 386 6250 (CS17763) (H.17)

கருத்தரங்கு

தெல்லிப்பழை துர்க்கை அம்மன் ஆயைத்துக்கு எதிராக அமைந்துள்ள "முதியோர் சுகவாழ்வுக் கழகத்தில்"

27.06.2018 முற்பகல் 9.30 மணி தொடக்கம்

Dr.P.A.D.Coonghe

(Conseltand Community physcian)

Lecturer in community Medicine

Faculty of Medicine University Ceylon - Jaffna)

அவர்களால் முதியோர் சுகவாழ்வு முகாமைத்துவம்

சம்பந்தமான கருத்தரங்கு ஒன்று நிகழ இருக்கின்றது.

அனைவரும் பங்குபற்றி பயன் அடையவும்.

இலங்கை முதியோர் சுகவாழ்வுக் கழகம்,

(CS17757)(H.17)

தெல்லிப்பழை.

முக்கிய அறிவித்தல்

29.07.2018 அன்று யாழ்ப்பல்கலையில் இடம்பெறவுள்ள வெளிவாரி பட்டதாரிகளுக்கான பட்டச்சான்றிதழ் வழங்கும் நிகழ்வு தொடர்பான அவசர கலந்துரையாடல்.

காலம் - **27.06.2018**

நேரம் - முற்பகல் **10.30 மணி**

இடம் - புதிய உயர்கல்லூரி மண்டபம்.

(ANE510)(H.17)

வெளிவாரி பட்டதாரி மாணவர் ஒன்றியம்,
யாழ்ப்பாணம் பல்கலைக்கழகம்.

முதுலாம் ஆண்டு நினைவுஞ்சலி



அமரர் சுவாமிநாதன் சாந்தகுமார்
(ஆசிரியர் - யாழ்ப்பாணம் இந்துக் கல்லூரி)
ஆண்டு ஒன்று ஆனாலும் ஆறவில்லை எம் மனம் - நடமாடும் வீட்டில் படமாகிப் போனீர்கள் - ஆனாலும் எம் உயிர் உள்ளவரை உங்கள் நினைவுகளுடன் வாழ்கின்றோம் உங்கள் ஆத்மா சாந்தியடைய இறைவனைப் பிரார்த்திக்கின்றோம்.
குடும்பத்தினர்.
கந்திரோடை மேற்கு, கன்னாகம்.

தேற்றல் 15.10.1973 மறைவு 07.07.2017

மரண அறிவித்தல்

திருமதி சாரதாதேவி நவரத்தினசாமி



பருத்தித்துறையைப் பிறப்பிடமாகவும் வசிப்பிடமாகவும் கொண்ட சாரதாதேவி நவரத்தினசாமி 24.06.2018 ஞாயிற்றுக் கிழமை இறைவனடி சேர்ந்தார். அன்னார் காலஞ்சென்றவர்களான இளையதம்பி - சரஸ்வதி தம்பதிகளின் அன்பு மகளும் காலஞ்சென்றவர்களான ஆறுமுகம் - சிவக்கொழுந்து தம்பதிகளின் அன்பு மருமகளும் நவரத்தினசாமியின் (இளைப்பாறிய நில அளவையாளர்) அன்பு மனைவியும் கலாநிதி கார்த்திகேயன் (பெளதீகவியல்துறைத்தலைவர்-இலங்கை திறந்த பல்கலைக்கழகம்), மகேந்திரன் (இரசாயனவியல் பொறியியலாளர் - கனடா) பூரணி (ஆசிரியர் - யா/இந்து மகளிர் கல்லூரி) ஆகியோரின் அன்புத் தாயாரும் கலாநிதி சியாமளன் (சிரேஷ்ட விரிவுரை யாளர் - யாழ்ப்பல்கலைக்கழகம்), தேவகி, பத்மப்பிரியா (கனடா) ஆகியோரின் மாமியும் காலஞ்சென்ற இரத்தினசபாபதி (சுவாமி சித்தநபாணந்தர்), காலஞ்சென்ற திருநாவுக்கரசு (ஆசிரியர் - பொலிகண்டி) ஆகியோரின் சகோதரியும் சிவசுப்பிரமணியம், பரஞ்சோதி, குகராசா ஆகியோரின் மைத்துனியும் பிரணவன் (கனடா), பல்லவி (கனடா), ஆதிரன் ஆகியோரின் பேர்த்தியும் ஆவார்.

அன்னாரின் இறுதிக்கிரியைகள் நாளை (27.06.2018) புதன்கிழமை மு.ப. 8.00 மணிக்கு அவரின் இல்லத்தில் நடைபெற்று பூதவுடல் தகனக்கிரியைக்காக கோரியடி இந்து மயானத்திற்கு எடுத்துச்செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

399/10, பிரதான வீதி.

பருத்தித்துறை.

(பிரதேச செயலகத்திற்கு முன் ஓழுங்கை)

தகவல்: குடும்பத்தினர்.

(ANE511)(H.17)

ஜயோதா உத்தியோகபூர்வ றுடிபுகள்
பட்டியல் எண் 1477 பட்டியல் திகதி 25.06.2018
வெற்றி இலக்கங்கள் 17 54 55 66 S
அடுத்த வியாழக்கிழமை ஜக்பாட ரூ 22, 987, 192/-
Gen. No: 011 4062002 / 0114062062 Web: www.dib.lk
SMS: DIB-GenLOT எண் 88.0 செது 1919 இது அறிவிப்பு. அண்டு எண் 88.0 - 0114 824 824, 0112 333 778

Galaxy Star வெற்றி வாரம் 257 / திகதி 24.06.2018
வெற்றி இலக்கங்கள் 06 17 25 28
அடுத்த ஞாயிற்றுக்கிழமை சுப்பர் பரிசுப் பொதி ரூ. 3,053,448/-
Gen. No: 011 4062002 / 0114062062 Web: www.dib.lk
SMS: DIB-GenLOT எண் 88.0 செது 1919 இது அறிவிப்பு. அண்டு எண் 88.0 - 0114 824 824, 0112 333 778

மரண அறிவித்தல்

பிறப்பு	07	இறப்பு	24
	07		06
	1950		2018

திருமதி சிவயோகம் ஞானசம்பந்தன்
நவாலி வடக்கைப் பிறப்பிடமாகவும் வசிப்பிடமாகவும் கொண்ட திருமதி சிவயோகம் ஞானசம்பந்தன் 24.06.2018 ஞாயிற்றுக்கிழமை காலமானார். அன்னார் காலஞ்சென்ற கந்திரட்டணம் மற்றும் மகேஸ்வரி தம்பதிகளின் அன்பு மகளும், காலஞ்சென்ற ஞானசம்பந்தனின் அன்பு மனைவியும், காலஞ்சென்ற பரமசிவத்தின் அன்புச் சகோதரியும், கௌரியின் மைத்துனியும், நித்தியானந்தன், தர்சினி (ஜேர்மனி), ரமேஷ், சரேஷ் (லண்டன்), சதீஸ் ஆகியோரின் அன்பு மாமியாரும், நிஷா, டினைஷ் ஆகியோரின் அன்புப் பேர்த்தியும், காலஞ்சென்றவர்களான வைத்திலிங்கம் - தங்கநாயகம் தம்பதிகளின் பெற்றாமகளும், விங்கேஸ்வரி (மலேசியா), றுடணசோதி (ஆஸ்திரேலியா), ஜெகசோதி (லண்டன்), உலகேஸ்வரி (லண்டன்), றமேஷ்வரன் (லண்டன்), நகுலேந்திரன், சிவாஜி, ஜெயலக்ஷ்மி (லண்டன்), வரலக்ஷ்மி (லண்டன்), பத்மினி (லண்டன்), கலாமோகன் (லண்டன்) ஆகியோரின் பாசமிரு சகோதரியும் ஆவார். அன்னாரின் இறுதிக்கிரியைகள் நாளை (27.06.2018) புதன்கிழமை பிற்பகல் 2 மணியளவில் அவரது இல்லத்தில் நடைபெற்று பூதவுடல் தகனக்கிரியைக்காக மாணப்பாய் பிப்பிலி இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.
தகவல்: குடும்பத்தினர்.
நவாலி வடக்கு, மாணப்பாய்.
(CS17762) (H.17)

வாடகைக்கு
100 பேர் அமர்ந்து உண்ணக்கூடிய உணவகம் (Restaurant) சகல தளபாட வசதிகளுடன் உடனடி வாடகைக்கு விடப்படும்.
தொடர்பு - 075 968 1973


கணக்காளர் தேவை
203/10, யாழ்ப்பாணம் ஆஸ்பத்திரி வீதியில் இயங்கும் நிறுவனம் ஒன்றுக்கு கணக்காளர் - ஆண்/வயல் தேவைப்படுகின்றார். வேதனம் நேரில் தீர்மானிக்கப்படும்.
077 600 2611, 021 222 4330

விளம்பர தொடர்புகளுக்கு
advt@uthayan.com,
021 493 1111

உதயன்

தேவை
01. சாரதிகள் தேவை
02. கணக்கியல் பயின்ற கணினியில் வேலை செய்யக்கூடியவர்கள் - பெண்கள் மட்டும்.
தொடர்பு - 077 772 2215, 076 822 7546


வேலை வாய்ப்பு
யாழ்ப்பாணத்தில் இயங்கும் முன்னணி Hotel ஆன Tilko Jaffna City Hotel இற்கு பின்வரும் பணியாளர்கள் தேவைப்படுகின்றனர்.
▲ வர்ணப் பூச்சாளர் - Painter
▲ பராமரிப்பு உதவியாளர் (மின் / குழாய் கிணைப்பாளர் - Maintenance assistant)
ஆண் (20 - 35 வயது)
▲ மேசன் - Mason
▲ பயிலுள்ளவரும் விரும்பத்தக்கது
அனுபவம் மற்றும் வயதிற்கு ஏற்ப சம்பளம் தீர்மானிக்கப்படும். உணவு மற்றும் தங்குமிட வசதிகள் செய்து தரப்படும். தங்களது சுயவிவரக்கோவையை 30.06.2018 இற்கு முன்னர் நேரில் அல்லது கீழ்க்காணும் முகவரிக்கு /மின்னஞ்சலிற்கு அனுப்புமாறு கேட்டுக்கொள்ளப்படுகின்றனர்.
தொடர்புகளுக்கு - 021 7200 707, 077 767 5200
info@tilkohotels.com
Tilko Jaffna City Hotel, 70/6, K.K.S. Road, Jaffna.



ES

Printers

குறைந்த விலையில் உங்களுடைய
சகல அச்சக வேலைகளையும்
செய்து பெற்றுக்கொள்ள
கூன்றே நாடுங்கள்...



பனர் பிரிண்ட்
(Banner),
35/=

பனர் பிரிண்ட் (Banner),
வியாபார மற்றும்
ஏனைய நிறுவனங்களுக்கான
பெயர் பலகைகள் (Name Board),
மக் பிரிண்ட், ரீ-சேட், புத்தகங்கள்,
கையேடு (Handbills),
நோட்டீஸ் (Notice) மற்றும்
அனைத்து ஒவ்வொன்றும்,
டிஜிற்றல் அச்சக வேலைகள்
சகல நிறுவனங்களுக்குமான
பட்டியலேடு (Bill Book)
காபன் பிரதி மற்றும் காபன்
பிரதி அற்ற, வர்ண மற்றும்
கறுப்பு வெள்ளை நிறத்தில்,
விரும்பிய அளவுகளில்
குறித்த நேரத்தில்
குறைந்த விலையில்
தரமாக செய்துதரப்படும்.



357, கஸ்தூரியார் வீதி,
யாழ்ப்பாணம்.

கரடிப் போக்குச் சந்தி, ஏ-9 வீதி,
கிளிநொச்சி.

நவீன சந்தை, முதலாம் மாடி, சாவகச்சேரி.
☎ 021 222 7432

☎ 021 492 7454 / 021 492 7471 / 021 492 7472

✉ esprintersjaffna@gmail.com 🌐 www.esprinters.com





ப்ரியமதா பயஸ்

தொன்றுதொட்டுவரும் வாழிடப் பாரம் பரியங்களை என்றும் தன்னோடு சுமந்து இருக்கும் வடக்கு மாகாணத்தில் தமக்கென ஒரு சிறப்பான வாழ்வியலையும் தொழில்சார் பாரம்பரியத்தையும் கொண்டு விளங்குபவர்கள் யாழ் மாவட்டத்தின் கரையோர பிரதேசங்களில் வாழும் மக்கள். தொழில்ரீதியான அழகான வாழ்வியல் இவர்களுடைய சிறப்பான நடைமுறை வாழ்க்கை.

தொழில் சுரண்டலும் பொருள் சுரண்டலும் கடல்வந்து தெளிக்கும் முற்றத்து வீடுகளைக் கொண்ட இந்த மக்களின் தொழில்வளமும் வாழ்வாதாரமும் சீர்தூக்கிப் பார்க்கப்பட வேண்டியது முக்கிய சமூகக் கடமையாக உள்ளது. முன்னைய காலங்களைப்போலல்லாது இப்போது கடல்தொழில்சார் பிரச்சினைகள் ஏராளம் தலைதூக்கி உள்ளன. முதலில் தொழில்நுட்பம் சார்ந்த தொழில் முறைகளோ, நவீன தொழில் கருவி பாவனைகளோ இல்லாத காலங்களில் இவர்களின் நடைமுறை வாழ்க்கை ஒவ்வொன்று போற்றும் அளவுக்கு இருந்தது என்பது என்றும் பசுமையான நினைவு.

ஆனால் தற்போது கரையோரத்து மக்களின் வளச்சுரண்டலுக்கு அவர்கள் மடியிலே கையை வைக்கும் வேற்றுப் பிரதேச வாசிகளின் செயற்பாடுகளும் அவர்களின் வளச்சுரண்டலோடு இணைந்த பொருளாதார சுரண்டலையும் சுட்டிநிற்கிறது. வடக்கு சாராத தென்பிரதேச மீனவர்கள் வடக்கு கரையோரங்களை ஆக்கிரமிப்பதும் குத்தகைக்கு எடுப்பதும் ஒருபுறம் இருக்க, இந்திய மீனவர்களின் வளச்சுரண்டல் காலப்போக்கிலான வளப்பற்றாக்குறையை இவர்களுக்குத் தோற்றுவிக்கிறது. இயற்கை சிறப்பான வளப்பரம்பலையும் விகிதாசார ரீதியிலான வளச் செறிவுகளையும் தன்போக்கில் பகிர்ந்தளித்திருப்பது ஆச்சரியப்பட வைக்கும் ஒர் அறிவியல் உண்மை. ஆனால் இந்த இயற்கையின் விழுமி யங்களை மீறிய ஒரு சிலரின் செயற்பாடுகள் கரையோர மக்களின் அடிமடியில் கைவைக்கும் செயலாக உள்ளது. பருத்தித்துறை, மயிலிடடி, காங்கேசன்துறை, குருநகர், பாசையூர், காக்கைதீவு, நாவாந்துறை, கொழும்புத்துறை, கிழக்கு அரியாலை, மணியன் தோட்டம், வசந்தபுரம், உதயபுரம், பள்ளக்குடா, கௌதாரிமுனை, மூன்றாம்பிட்டி, மண்டைதீவு, மண்கும்பான், தாளையடி, மருதங்கேணி, நாச்சிக்குடா என கூழுவலம் வரும் கரை ஊர்கள் சொல்லொணா வளம் கொழிக்கும் இயற்கை யுமி- இந்த இயற்கைக் கடல்வளத்தை பேணிக்காக்கவும் அவர்களின் பொருளாதாரம் சுரண்டப்படாமல் இருக்கவும், வழிவகைகள் செய்ய வேண்டியது துறைசார்ந்த அரசு மற்றும் சார்பற்ற நிறுவனங்களினதும் மற்றும் இயற்கை வளப்பாதுகாப்பு பிரிவினரதும் கடமையாகும்.



யாழ்ப்பாண மாவட்டத்தின் கரையோர பிரதேசங்களின் வளமும் பொருளாதாரமும்

இழவைப்படுககள், ரோலர்படகுகள் மற்றும் பாரம்பரிய கூட்டிணைவான தொழில் நடைமுறைகள் வளப்பாதுகாப்பையும் தொழில் வலுவூட்டலையும் தரும் என்பதை நிரந்தரப்படுத்த வேண்டும்.

விழிப்புணர்வுச் செயற்றிட்டம் தேவை

வளம்சார்ந்த தூரநோக்கினை சகலரும் அறியும் வகையிலான விழிப்புணர்வினை ஏற்படுத்த வேண்டும். பாரம்பரியம் தாண்டிய தொழில் முறைகள் பின்பற்றப்படாமல் போவதால் கடல்வளத்தின் மிதமான பற்றாக்குறைகளும் தேய்வும் ஏற்படுவது துரதிஷ்டவசமானது. இந்த துரதிஷ்டங்களை போக்க பொருளாதாரம் மற்றும் வள தேக்கம் என்பவை கண்காணிக்கப்பட்டு பகிர்ப்படவும் மேம்படவும் வழிவகுக்க வேண்டும். நீண்டகால பரம்பரையான தொழில்முறைகளை கையாள ஊக்குவிப்பதோடு அதன் நுட்பமுறைகளும் ஆட்சுமங்களும் தெளிவுபடுத்தப்பட்ட தொழில் விருத்தியை ஊக்குவிக்க வேண்டும். கூட்டு தொழில் முறையான இந்த கடற் தொழில் முறையில் நீர் தொடர்பான விபத்துக்களும், அதிலிருந்து பாதுகாக்கும் வழிமுறைகளும் பயிற்சியாக வழங்கப்பட்டு கடல்வளத்தொழிலின் தேவைபற்றியும் வளத்தின் பொருளாதார மதிப்பு பற்றியும் புரிந்துணர வைக்க வேண்டும். ஒட்டுமொத்தமாக வடக்கின் பொருளாதார மற்றும் உணவுத் தேவையை ஈடு செய்யும் கரையோர மக்களின் வாழ்வியலையும் வளநிறைவையும் பேணிடவும் நிலை நிறுத்தவும் திட்டங்கள் பல கொள்ளவேண்டியது வடக்கு அபிவிருத்தி அமைச்சியே சாரும்.

வெறுமனே கடலும் கடல்சார்ந்த வளமும் எனக் கூறிவிட்டு போகமுடியாத வடக்கின் கடலுணவுத் தேவையினதும், ஊட்ட உணவினதும் முக்கிய வழங்குநர்களாக இவர்கள் இருப்பது மறுக்கமுடியாத உண்மை. எனவே கடலையும் கடற்கரை தூய்மையையும் வளப்பாதுகாப்பையும் தொழில்சார், உபகரண மற்றும் தேவைகளையும் போதியளவான தொழில்முறை பயிற்சிகளையும் வழங்க வேண்டிய தேவை துறைசார்ந்த அமைச்சுக்கு கணிசமான அளவு உண்டு.

தன்னிறைவுப் பொருளாதாரத்தை கொண்டிருந்த வடக்கு கடல்துறை கடல்வள பொருளாதாரம் என்பது வடக்கைப் பொறுத்தவரை கணிசமான ஏற்றுமதிகள் இல்லாதுவிட்டாலும் குடாநாட்டுக்கு முழுவதும் தேவையான கடலுணவு இவர்களின் வாழ்வாதார பொருளாதாரம் மூலமே ஈடு செய்யப்படுகின்றது. தெற்கிணைப் போன்று கிழக்கிலும் ஏனைய இடங்களிலும் இருந்து தருவிக்கப்படாத கடல்வளம் வடக்கில் காணப்படுவது சிறப்பான அம்சமே.

வளப்பரம்பலின் சிறந்த திட்டமிட்ட பொருளாதார சூழ்நிலைகளை, இந்த மக்களுக்கு வழங்கும் நடவடிக்கைகள், ஒரு பெரும் கட்டியெழுப்பப்பட்ட பொருளாதார வலுவை வடக்கில் ஏற்படுத்தும் என்பது பலரும் அறியாத உண்மை. சிரமமான, தொழில் முறையும், சீரிய வள சேமிப்பும் இந்தப் பொருளாதாரத்தை கட்டியெழுப்பும். மூலதனம் அதிகமற்ற தொழிலின் மூலமே நாட்டின் வருமானத்தை அதிகளவு ஈட்டமுடியும் என்பது பொருளாதார வல்லுநர்கள் பார்வை அந்த வகையில் வடக்கை பொறுத்தவரை பயிர்ச்செய்து மற்றும் கடல்வளம் என இந்த இரண்டும் அசைக்க முடியாத பொருளாதார பலங்கள். இவற்றை செவ்வனே பாதுகாத்து வளத்தையும் பொருளாதாரத்தையும் கட்டியெழுப்ப வேண்டும்.

குறிப்பிட்ட கடல்சார் வளங்களைப் பதப்படுத்தும் தொழிற்சாலை ஒன்றை உருவாக்குவது, வேலைவாய்ப்பை வழங்குவது, வளங்களைத் திட்டமிட்டு பயன்

“கடல்வள பொருளாதாரம் என்பது வடக்கைப் பொறுத்தவரை கணிசமான ஏற்றுமதிகள் இல்லாதுவிட்டாலும் குடாநாட்டுக்கு முழுவதும் தேவையான கடலுணவு இவர்களின் வாழ்வாதார பொருளாதாரம் மூலமே ஈடு செய்யப்படுகின்றது. தெற்கிணைப் போன்ற கிழக்கிலும் ஏனைய இடங்களிலும் இருந்து விடுவிக்கப்படாத கடல்வளம் வடக்கில் காணப்படுவது சிறப்பான அம்சமே.”

படுத்தவும், பொருளாதார ரீதியில் இந்த மக்களின் பங்கினை எடுத்தியம்பவும் தயாராக வேண்டும். வளம்சார்ந்த தொழில்முறை பயிற்சிகள் எப்போதும் எந்த பாரம்பரிய தொழிலுக்கும் இன்றியமையாதது. அதனை விட வளச்சேதம் இல்லாத தொழில்சார் முறைகள் கண்டிப்பாக பின்பற்றப்பட வேண்டும் என்பது கடல்வளத்தொழிலில் இன்னமும் கரிசனையோடு கடைப்பிடிக்க வேண்டியது முக்கியமானது. அதாவது வளம் மிகைப்படாத வலுச்சேர்க்கும் வருமானம் என்பது போதிய அறிவு சார்ந்த தொழில்நுட்ப பாரம்பரிய தொழில்முறைகளில் தங்கியிருப்பது.

நாளை
27.06.2018
புதன்கிழமை
ஆனி 13

திதி: சதுர்த்தசி மு.ப. 09.10 வரை
நட்சத்திரம்: கேட்டை மு.ப.10.51 வரை
சுபநேரம்: 04.25 – 05.55 வரை
ராகுகாலம்: 11.55 – 01.25 வரை

SealCore மரத்தூள் சேர்க்கைக்கதுவுகள், சமையலறை நீர்த்தொட்டிகள்
Sealcore Stainless Steel Industries (Pvt) Ltd இன் தயாரிப்பு

5 வருட உத்தரவம்	கதவு ரூபா. 3,925/- ரூபாவிலிருந்து	சட்டங்கள் ரூபா. 2,690/- ரூபாவிலிருந்து	5 வருட உத்தரவம் ரூபா. 1,498/- ரூபாவிலிருந்து
-----------------	-----------------------------------	--	--

இலங்கையில் தயாரிக்கப்பட்டு SLS சான்றிதழ் பெற்ற ஒரே திறத்தொட்டி

யாழ்ப்பாணம் இல. 35, மீராவி கிடி, யாழ்ப்பாணம் தொலைபேசி: 021-2222413	மாணிப்பாய் இல. 118, யாழ்ப்பாணம் கிடி, மாணிப்பாய் தொலைபேசி: 021-2256474	வவுனியா இல. 376, யாழ்ப்பாணம் கிடி, தாழ்க் குளம், வவுனியா தொலைபேசி: 024 - 2050168
---	---	---

மஸ்கன்ஸ் (பிறைவேட்ட) லிமிடெட்
இல. 175, சிறி அடெஸ்திஸ்ஸ் மாஸ்கன்ஸ், கொழும்பு - 12 MASCONS
☎ +94 11 2449537 / +94 11 2322561-3; E-mail: mascons@eureka.lk / Web: www.mascons.com




மனமாற்றம்

பள்ளிக் கூட மணி ஒலிக்கிறது. தத்தம் வகுப்புகளுக்குச் செல்லும் மாணவ மாணவிகளை வரிசையாகச் செல்லும் படிக்கட்டளையிட்டார் ஆசிரியர். மூர்த்தி மட்டும் முன்னால் நகருபவர்களை இடித்துக் கொண்டு முன்னே போக எத்தனிக் கிரான். மூர்த்திக்கு தான் எதிலும் முன் வரிசையில் நிற்க வேண்டும் என்ற மனப்பான்மை. விட்டுக்கொடுக்கும் பண்பும் கிடையாது.

வகுப்பறையில் எப்பொழுதும் அவன் முன் வாங்கில் தான் அமருவான். யாராவது தனக்கு முன்னால் அமர்ந்தாலோ அவர்களை இடித்து விழுத்துவதும் அல்லது முதுகில் பென்சிலால் குத்துவதுமாக இருப்பான். அது மட்டுமல்ல தனது பொருள்களை எவரும் தொட்டுப் பார்ப்பதையும் அவன் அனுமதிப்பது கிடையாது. அப்படி அவனுடன் கூடப் படிப்பவர்கள் யாராவது தொட்டுப் பார்த்து விட்டால் அவர்களை அடித்துப் புரட்டி எடுப்பான். இதனால் இவனுக்கு உற்ற நண்பர்கள் என்று எவரும் கிடையாது. இவனது இத்தகைய குண இயல்புகளை வகுப்பாசிரியரும் தினம் தினம் கண்காணித்து வந்தார்.

அன்று நன்றெறிப்பாடம் - ஆசிரியர் ஒரு கதை சொல்லத் தொடங்கினார். "விவேகானந்தர் மாணவராயிருந்த போது படிப்பில் மட்டுமல்ல, மெய்வல்லுநர் போட்டிகளிலும் கெட்டிக்காரராக இருந்தார். வேகமாக ஓடுவதிலும் வல்லவர். ஓட்டப்பந்தயங்களில் இவரே எப்பொழுதும் முதலாவது பரிசைத் தட்டிக்கொள்வார். பாராட்டுக்களும் குவியும். ஆனால் இவருக்குப் பின்னால் ஓடி வருபவர்களுக்கு பரிசுகளோ பாராட்டுக்களோ கிடைக்காத போது அவர்கள் முகம் ஏமாற்றத்தால் வாடிப்போவதை விவேகானந்தர் கவனித்து வேதனைப்படுவார். ஒரு முறை ஒரு ஓட்டப் பந்தயத்தில் வேகமாக ஓடிக் கொண்டிருந்த விவேகானந்தர் காலில் சுளுக்கு ஏற்பட்டு ஓடச் சிரமப்பட்டு மெது மெதுவாக ஓட்டத் தூரத்தை ஓடி முடித்தார். ஆனால் இவருக்குப் பின்


னால் வந்த இவரது நண்பன் இவரை முந்திச் சென்று வெற்றி பெற்று விடுகிறான். அவனுக்கு பரிசுகளும் பாராட்டுக்களும் கிடைக்கின்றன. வெற்றி பெற்ற மாணவனுக்கு மிகவும் சந்தோஷம். அவனது சந்தோசமான முகத்தைக் காண விவேகானந்தருக்கு மனதுக்குள்ளே சந்தோஷமாக இருந்தது. அவர் வெற்றி பெற்ற மாணவனைக் கட்டித் தழுவி தனது பாராட்டுக்களைத் தெரிவித்தார். அப்படி அவர் கட்டித் தழுவுகையில் அந்த மாணவன் அவர் காதுக்குள் மெதுவாக "நண்பா காலில் சுளுக்கு ஏற்பட்டது போல பாவனை செய்து நீ எனக்காக விட்டுக் கொடுத்ததை என்னால் உணர முடியாதா? என்றான். விவேகானந்தர் அதிர்ச்சியடைந்தார். "இல்லை நண்பா... என்று விவேகானந்தர் ஏதோ கூற வர" நீ எதுவும் கூற வேண்டாம். உனது பெருந்தன்மை எவருக்கும் வறியிடமாட்டேன்" என்று கூறி மீண்டும் அவரை நெஞ்சார தழுவி நின்றான். வெற்றியடைந்த மாணவனைப் பாராட்டிய ஆசிரியர்கள் விவேகானந்தர் கால் சுளுக்கி விட்டதாகச் கூறி



விட்டுக் கொடுத்த பெருந்தன்மையான செயலை உணராதவர்களில்லை. ஆனாலும் அதனைக் காட்டிக் கொள்ளாமல் அவரையும் முதுகில் தட்டிக்கொடுத்துப் பாராட்டினார். விவேகானந்தர் விட்டுக்கொடுத்தால் அவருக்கு மதிப்ப்தான் கூடியது. நீங்களும் விட்டுக்கொடுத்துப் பழகுவீர்கள் எல்லாம் உங்கள்கே உரியதென நினைக்காதீர்கள்" என்று கதையைக் கூறி

முடித்தார் ஆசிரியர்.

"சீநான் ஏன் இப்படி நடந்து கொள்கிறேன். காலையில் வீட்டில் என் தம்பி எனது துவிச்சக்கர தொட்டிற்கு அடி அடி என்று அடித்தேனே! அம்மா கூட என்னைத் திட்டினார்களே! வகுப்பறை நண்பர்களுடனும் நான் ஏன் இப்படி நடந்து கொள்கிறேன். விவேகானந்தரால் தன் நண்பனுக்கு விட்டுக்கொடுக்க முடியுமென்றால் என்னால் மட்டும் ஏன் முடியாது" என்று மூர்த்தி தனக்குள் மனம் நொந்தான். தான் இனிமேல் இப்படி நடந்து கொள்வதில்லை என்ற மன மாற்றத்துடன் பாடசாலை முடிந்ததும் தன் வீடு நோக்கி சைக்கிளைத் திரும்பினான்.



நண்டு

நீரில் வாழ்க்கை நடத்தும் நண்டுகளில் பல வகைகள் உள்ளன. அவற்றின் வடிவங்களும் வேறு வேறானவை. பொதுவாக நண்டுகளுக்கு எட்டுக்கால்களும் நீண்ட இரு தனிக் கைகளும் உள்ளன. இவை கணுக்கால்கள் இரு கைகளிலுமுள்ள விரல்கள் இரண்டும் பலமானவை. பற்றக் கூடியவை. பற்றியவற்றைத் துண்டிக்கக் கூடியவை.

நண்டுகள் மேல் ஓட்டினை உடையன. இந்த மேலோடு நண்டு வளரும் போது உண்மையில் வளர்வதில்லை. மேல் தோலின் மீதுபடிந்து உருவாகின்ற சுண்ணாண்டு இதுவாகும். ஆண்டிற்கு ஒரு தடவை மேலோட்டைக் கழற்றி விட்டு வளர்ச்சிக்கு ஏற்ப மேலோட்டைப் புதுப்பித்துக் கொள்கின்றன. மேலோடு கழன்ற காலத்தில் அவை எதிரிகளிடமிருந்து தன்மைப் பாதுகாத்துக் கொள்ள பாறை இடுக்குகளிலும் கடல் சாதாழைகளுக்கும் தம்மைப் மறைத்துக் கொள்கின்றன. சில நாட்களுக்குள் புதிய ஓடு வளர்ந்து விடும்.

நண்டுகள் கூட்டுக்கண்கள் இரண்டைக் கண்கள் கொண்டவை. நூற்றுக் கணக்கான கண்கள் கூட்டாக இவற்றிலுள்ளன. இவை எல்லாத் திக்குகளிலும் பார்க்கக் கூடியவை.

நண்டுகள் உணவருந்துவதும் இரசனைக் குரியது. ஒரு கரத்தில் உணவைப் பற்றிக் கொண்டு மறு கரத்தால் பிய்த்துப் பிய்த்துச் சுவைத்து சாப்பிடுவன. நண்டுகள் முன்னோக்கி நடக்காது. பக்க வாட்டில் நகர்வன. ஓஷானிய தீவுகளில் ஹெமிந்நண்டுகளே உள்ளன. இவை தென்னை மரங்களில் ஏறி குரும்பைகளை உண்கின்றன.

சிக்கோ தீவில் (யப்பான்) "னகேகனி" என்று அழைக்கப்படும் ஒருவகை நண்டுகளே உள்ளது. இந்த நண்டுகளின் வடிவம் அிகன்று ஓடுங்கியுள்ளது. "சமுராய் (வாழ் ஏந்திய யப்பானிய வீரர்கள்) போன்றுள்ளன என்று கருதுகின்றனர். சிலந்தி வடிவ நண்டுகளுமுள்ளன.

இலங்கையின் முதலாவது தபால் முத்திரை

இலங்கையின் முதலாவது தபால் முத்திரையானது 1857ஆம் ஆண்டு ஏப்ரல் மாதம் முதலாம் திகதி வெளியிடப்பட்டது. இந்த முத்திரை கபில நிறத்தில் விக்டோரியா மகாராணியாரின் உருவப் படத்தைத் தாங்கியதாக வெளியானது. இது செதல் பெறுமதி வாய்ந்ததாக இருந்ததுடன் அரை அவுன்ஸ் நிறையான கடிதத்தை இலங்கையில் இருந்து இங்கிலாந்துக்கு அனுப்புவதற்குப் பயன்படுத்தப்பட்டது. இதே ஆண்டு ராணி விக்டோரியாவின் ஞாபகார்த்தமாக மேலும் 8 மேலதிக முத்திரைகள் வெளியிடப்பட்டன. அடுத்து 1859ஆம் ஆண்டு மேலும் 5 முத்திரைகள் வெளியிடப்பட்டதுடன் இவை இலங்கையின் பெறுமதி வாய்ந்த முத்திரைகளாக கருதப்படுகின்றன. 4 பென்ஸ் பெறுமதியுடைய இவை கடுமையான ரோஜா வண்ணத்தில் வெளியிடப்பட்டதுடன் 'டல்ரோஸ்' எனவும் அழைக்கப்பட்டன.

இலங்கையானது முத்திரை பற்றிய விவரங்களை 3 மொழிகளில் உள்ளடக்கிய நாடாக விளங்குகிறது. இலங்கை 1966ஆம் ஆண்டு முதல் ஞாபகார்த்த நாணயத் தாள்களை வெளியிட்டு வருகிறது. இது ஒவ்வோர் ஆண்டும் வித்தியாசமான தொனிப் பொருளில் ஞாபகார்த்த முத்திரைத்தாள்களை வெளியிட்டு வருகிறது. முதலாவது ஞாபகார்த்த முத்திரைத் தாளானது 1966 ஆம் ஆண்டு 'இலங்கையின் பறவைகள்' எனும் தொனிப்பொருளில் வெளியிடப்பட்டது. முதலாவது தேசிய முத்திரைக் கண்காட்சி 1967ஆம் ஆண்டு நடத்தப்பட்டது. 1981ஆம் ஆண்டு பெப்ரவரி மாதம் 10ஆம் திகதி இலங்கையின் புகால் விலங்குகளின் ஞாபகார்த்த முத்திரைத்தாள்கள் வெளியிடப்பட்டன. இதே ஆண்டில் இருந்தே வெசாக் தினத்தன்று முத்திரைகள் வெளியிடும் பழக்கம் ஆரம்பமானது. இதனையடுத்து 1981ஆம் ஆண்டு பெப்ரவரி மாதம் 10ஆம் திகதி இலங்கையின் புகால் விலங்குகளின் ஞாபகார்த்த முத்திரைத்தாள்கள் வெளியிடப்பட்டன. இதே ஆண்டில் இருந்தே வெசாக் தினத்தன்று முத்திரைகள் வெளியிடும் பழக்கம் ஆரம்பமானது. இதனையடுத்து 1981ஆம் ஆண்டு ஒக்டோபர் மாதம் மகாராணி எலிசபெத் இலங்கைக்கு விஜயம் செய்த நாளைக்குறிக்கும் முகமாக முதலாவது ஞாபகார்த்த நாணயத் தாள் வெளியிடப்பட்டது. 2007ஆம் ஆண்டு முதலாம் திகதி இலங்கையில் முதலாவது முத்திரை வெளியிடப்பட்டு 150 வருடங்கள் பூர்த்தியாவதைக் குறிக்கும் ஞாபகார்த்தமாக வெளியிடப்பட்டது.

இலங்கையானது தற்போது வெசாக் தினமன்றும் கிறிஸ்துமஸ் தினமன்றும் பல்வேறு ஞாபகார்த்த தாள்களை வெளியிட்டு வருகின்றது. இவை முத்திரை சேகரிப்பாளர்களால் விரும்பப்பட்டு சேகரிக்கப்பட்டு வருகின்றமை குறிப்பிடத்தக்கது.



வழிகாட்டுவோம்

பொருளாதார வளர்ச்சி 3.2 வீதமாக அதிகரிப்பு

நடப்பு வருடத்தின் முதலாவது காலாண்டுக்குரிய உயர் அடைவாகப் பதிவு

தேசிய கணக்குகள் மதிப்பீடுகளில் நடப்பு வருடத்தின் முதலாவது காலாண்டு காலப் பகுதியில் பொருளாதார வளர்ச்சி 3.2 சதவீதமாக மதிப்பீடு செய்யப்பட்டுள்ளது.

இந்தத் தகவலை தொகை மதிப்பு மற்றும் புள்ளிவிவரத் திணைக்களம் வெளியிட்டுத் தியுள்ளது.

இலங்கையின் மொத்த உள்நாட்டு உற்பத்தி, நிலையான (2010) விலையில் நடப்பாண்டின் முதலாவது காலாண்டில் 2,223,856 மில்லியன் ரூபாவாகவும், கடந்த 2017 ஆம் ஆண்டின் முதலாவது காலாண்டில் 2,154,971 மில்லியன் ரூபாவாகவும் பதிவாகியுள்ளது.

பொருளாதாரத்தின் முதன்மைக் கூறுகளான விவசாயம், கைத்தொழில், சேவைகள் மற்றும் உற்பத்திப் பொருள்கள் மானியங்கள் கழிக்கப்பட்டவரிடமிருந்து விலைகளில் மொத்த உள்நாட்டு உற்பத்திக்குரிய பங்களிப்பினை முறையே 7.0 வீதம், 30.4 வீதம், 53.6 வீதம் மற்றும் 8.9 வீதம் என்ற ரீதியில் வழங்கியுள்ளன.

இந்தக் காலப்பகுதியில் கைத்தொழில் மற்றும் சேவைகள் துறைகள் குறிப்பிடத்தக்க வளர்ச்சியைப் பதிவு செய்துள்ளன. கைத்தொழில் துறை 1.0 சதவீத அதிகரிப்பைத் தந்துள்ளது. காணப்படுகின்றன. சேவை

நடப்பு வருடத்தின் முதலாவது காலாண்டு காலப்பகுதியில் ஒட்டுமொத்த கைத்தொழில் நடவடிக்கையும் 1.0 சதவீதத்தால் வளர்ச்சி அடைந்துள்ளது. இக்காலப்பகுதியில் தயாரிப்புத் துறை தனித்து 2.8 வீத வளர்ச்சியைப் பதிவிட்டுள்ளது. சேவைத்துறை மொத்த உள்நாட்டு உற்பத்திக்கு 53.6 வீத உயர் பங்களிப்பை வழங்கியுள்ளது. 4.4 வீத வளர்ச்சியை வெளிப்படுத்தியுள்ளது.

நடவடிக்கைகள் 2017 ஆம் ஆண்டின் முதலாம் காலாண்டு காலப்பகுதியின் ஒப்பிடும் போது, நடப்பு வருடத்தின் முதலாம் காலாண்டு காலப்பகுதியில் 4.4 வீத வளர்ச்சியைக் கண்டுகொண்டுள்ளது.

2017 ஆம் ஆண்டின் முதலாவது காலாண்டு காலப்பகுதியில் பதிவான மறை வளர்ச்சி வீதமான 4.4 சதவீதத்துடன் ஒப்பிடும் போது, நடப்பு வருடத்தின் முதலாவது காலாண்டு காலப்பகுதியில் 4.8 வீத வளர்ச்சியைப் பதிவிட்டுள்ளது. கடந்த சில காலாண்டு காலப்பகுதியில் சீரற்ற வானிலை காரணமாக விவசாய

நடவடிக்கைகள் மறை வளர்ச்சி வீதத்தை வெளிக்காட்டியுள்ளது. ஆனாலும் 2017 ஆம் ஆண்டின் நான்காவது காலாண்டு காலப்பகுதியில் இருந்து நேர் வளர்ச்சி வீதத்தை கண்டுள்ளதுடன் மீள் நிலையை அடைந்துள்ளது.


விவசாயத் துறையின் உப பிரிவுகளுள் 'அரிசியின் வளர்ச்சி' 56.6 வீத வளர்ச்சியை வெளிக்காட்டியுள்ளது. 2017 ஆம் ஆண்டின் முதலாவது காலாண்டு காலப்பகுதியை எடுத்து நோக்கின், இது 49.6 வீத வளர்ச்சியை வெளிக்காட்டியுள்ளது. விவசாயத்



துறையின் உப பிரிவான 'காய்கறிகளின் வளர்ச்சி', 'தானியங்களின் வளர்ச்சி (அரிசி நீங்கலாக)', 'தேயிலை வளர்ச்சி', 'பழ வகைகளின் வளர்ச்சி', 'கால்நடை உற்பத்தி', 'காடாக்கலும் குத்திகளும்', மற்றும் 'நன்னீர் மீள்பிடி என்பன முறையே 22.3 வீதம், 40.2 வீதம், 10.6 வீதம், 6.0 வீதம், 5.4 வீதம், 3.2 வீதம் மற்றும் 37.4 வீதமாக காணப்படுகிறது. (இ)

தேசிய நுகர்வோர் விலைச்சட்டெண் அசைவு மாதிரி மே 2018

தே.நு.வி.சு இன் அசைவுகளும் புள்ளிக்குப் புள்ளி பணவீக்கமும்



கைத்தொழில் உற்பத்திச் சுட்டெண்கள் குறைவடைந்துள்ளன

ஏப்ரல் மாத உற்பத்தியில் 0.7 வீதமாகப் பதிவு

கைத்தொழில் உற்பத்திச் சுட்டெண் (2015=100)	
மாதம்/ ஆண்டு	சுட்டெண் பெறுமதி
ஏப்ரல் - 2017	98.3
ஏப்ரல் - 2018	97.7
வருடத்தின் வருட மாற்றம் (%) -0.7	

2017 ஆம் ஆண்டு ஏப்ரல் மாத உற்பத்திகளுடன் ஒப்பிடுகையில் நடப்பாண்டின் ஏப்ரல் மாத உற்பத்திச் செயலாற்றுகையில் கைத்தொழில் உற்பத்திச் சுட்டெண் அளவீடு 0.7 வீதத்தால் குறைவடைந்துள்ளது.

இந்தத் தகவலை தொகைமதிப்பு மற்றும் புள்ளி விவரப் பணிப்பாளர் நாயகம் அமர சதரசிங்க வெளிப்படுத்தியுள்ளார்.

2017 ஆம் ஆண்டு ஏப்ரல் மாத மாதாந்த உற்பத்தி கொள்ளளவுடன் ஒப்பிட்டு நோக்குமிடத்து, நடப்பாண்டின் ஏப்ரல் மாத உற்பத்திக் கொள்ளளவில், 'வடிவமைக்கப்பட்ட உலோக உற்பத்திகள்', 'மரம் மற்றும் மரம் சார்ந்த உற்பத்திகள்', 'லெதர் மற்றும் அது சார்ந்த உற்பத்திகள்' என்பன முறையே 27.6 வீதம், 11.2 வீதம் மற்றும் 6.3 வீத வளர்ச்சியை காட்டுகின்றன.

நடப்பு வருடத்தின் ஏப்ரல் மாத உணவு உற்பத்தி 0.5 வீத அதிகரிப்பை வெளிக்காட்டுகின்றது.

தவிர, நடப்பு வருடத்தின் ஏப்ரல் மாதத்தில் கைத்தொழில் துறையில் உள்ளடங்கும், 'உலோகமல்லாத கனிய உற்பத்திகள்', 'இறப்பர் மற்றும் பிளாஸ்டிக் பொருள் உற்பத்திகள்', 'தளபாட உற்பத்திகள்' என்பன முறையே 15.1 வீதம், 14.0 வீதம் மற்றும் 10.7 வீத வீழ்ச்சியைப் பதிவு செய்துள்ளன.

உற்பத்தி கைத்தொழில்களில் 2017 ஆம் ஆண்டு முதலாம் காலாண்டு உற்பத்திச் செயலாற்றுகையுடன் ஒப்பிடுகையில் நடப்பாண்டின் முதலாம் காலாண்டுக்குரிய உற்பத்திச் செயற்பாடு 1.6 வீத அதிகரிப்பை வெளிக்காட்டியுள்ளது. (இ)

சந்தைப் புரள்வில் வெளிநாட்டு முதலீட்டாளர்களின் பங்களிப்பு அதிகரிப்பு

கடந்த இரு நிதியாண்டுகளுடன் ஒப்பிட்டு நோக்கும் போது மொத்தச் சந்தைப் புரள்வில் வெளிநாட்டு முதலீட்டாளர்களின் பங்களிப்பு அதிகரித்துள்ளது.

2016 ஆம் ஆண்டுமற்றும் 2015

ஆம் ஆண்டுகளில் முறையே 42.0 வீதமாகவும், 34.4 வீதமாகவும் காணப்பட்ட மொத்தச் சந்தைப் புரள்வில் வெளிநாட்டு முதலீட்டாளர்களின் பங்களிப்பானது நடப்பாண்டில் 47.2 வீத வளர்ச்சி

யினை வழங்கியுள்ளது. அத்துடன் 2008 ஆம் ஆண்டு தொடக்கம் நடப்பாண்டின் இன்று வரையான காலப்பகுதிகளில் கடந்த ஏப்ரல் மாதப் புரள்வானது 50 வீதத்தினைத் தாண்டியுள்ளது. (இ)



CSE		கொழும்பு பங்குபரிவர்த்தனை - 147-2/3, கே.கே.எஸ் வீதி, யாழ்ப்பாணம் - 0212221455							
COLOMBO STOCK EXCHANGE		25-06-2018	கம்பளி-அதிகமைய பங்குபரிமாற்றம்	குறியீடு	இறுதிவிலை	பங்குகள்	புரள்வு (Rs)		
		www.cse.lk	நேஷனல் டிரஸ்ட் வங்கி	NTB.N	90.10	301,070	27,098,153		
தகவல்கள்	சுட்டிகள்	இன்று	நேற்று	கொம்புசியல் வங்கி	COMB.N	123.90	107,064	13,191,325	
	ASPI	-8.02	6,220.13	6,228.15	நெஸ்லே வங்கி	NEST.N	1,725.00	7,664	13,182,166
	S&P SL20	-6.94	3,421.06	3,428.00	ஜோன் கில்ஸ் வோல்வூல்ஸ்	JKH.N	150.00	82,746	12,412,188
	வியாபாரப்புரள்வு	176,080,384	277,416,960	அக்ஸஸ் இந்ரூசியியூரிங்	AEL.N	15.90	690,740	11,042,213	
	உள்நாட்டு-கொள்வனவு	140,000,912	227,365,200	சிலோன் டொபாக்கோ	CTC.N	1,120.00	9,723	10,888,830	
	விற்பனை	122,038,504	154,642,496	சம்பத் வங்கி	SAMP.N	305.90	35,654	10,876,010	
	வெளிநாட்டு-கொள்வனவு	36,079,476	50,051,772	டோக்கியோ சிமென்ட்	TKYO.N	35.40	177,980	6,333,905	
	விற்பனை	54,041,888	122,774,480	செனான் டெலெகாமினேஷன்	CSD.N	11.80	513,081	5,748,104	
				புனியன் வங்கி	UBC.N	12.40	438,669	5,482,815	
				பங்குலாம் அறிவித்தல்					
			வெள்ளை பெருந்தோப்பம் ரூபா 0.50						
			அகாஷ வங்கி ரூபா 0.07						
			ODEL ரூபா 0.26						
			Call 0777 822 014 / 0777 105 205						



நீரிழிவு நோய் சில குறிப்புகள்


பெற்றோருக்கு நீரிழிவு நோய் பாதிப்பு இருந்தால் கண்டிப்பாக அவர்களின் வாரிசு தனக்கு அந்த பாதிப்பு ஏற்பட்டுள்ளதா என்பதை அடிக்கடி பரிசோதித்துக் கொள்ள வேண்டும். அப்பாவுக்கும், அம்மாவுக்கும் இருவருக்கும் பாதிப்பு இருந்தால் வாரிசுகளுக்குக் கூடுதல் கவனம் தேவை. இதனை அனைத்து மருத்துவர்களும் அதிகம் வலியுறுத்தி வருகின்றனர்.

பொதுவில் இன்றைய கால கட்டத்தில் பலரும் நீரிழிவு நோய் பாதிப்புக்குள்ளாவதால் இளைஞர்களும் அவ்வப்போது நீரிழிவு நோய் பரிசோதனை செய்து கொள்ளுங்கள் என மருத்துவர்கள் அறிவுறுத்துகின்றனர். அநேக இளைஞர்களுக்கு நீரிழிவின் அளவு சற்று கூடுதலாகவே இருக்கின்றது. சிலருக்கு ஒரு நேரம் அளவாகவும், ஒரு நேரம் கூடுதலாகவும் இருக்கின்றது. உடற்பயிற்சி மட்டுமே உதவாது, நாம் உண்ணும் உணவினை முறையாக வைத்துக் கொண்டால் மட்டுமே எமது கணையத்தில் உள்ள செல்களுக்கு சிறிது ஓய்வு கிடைத்து தன்னை சரி செய்து கொள்ளும்.

உங்கள் நீரிழிவு அளவினை கட்டுப்பாட்டில் கொண்டு வரப் பழகி விடீங்கள் என்றால் இதுவே உங்கள் அன்றாடப்பழக்கமாகி விடும். சிலர் சாப்பிட்ட ஒரு மணி நேரத்தில் மிக அதிகமாக இருக்கின்றது என்பர். நீரிழிவு, மாவு சத்து இவை உடனடி குருதியில் சர்க்கரை அளவை நீரிழிவுபாதிப்பு உள்ளவர்களுக்கு ஏற்றி விடும். சிலருக்கு காலை வெறும் வயிற்றில் நீரிழிவு அளவு சற்று கூடுதலாக இருக்கின்றது என்று கூறுவர்.

இவர்கள் முறையாக மருந்தும் உணவும் எடுத்துக் கொண்டாலும் காலை வெறும் வயிற்றில் சர்க்கரை அளவு கூடுகின்றது என்பர். இது ஹார்மோன்களின் செயல்பாடு இரவில் அதிகமாக இருப்பதனால் இருக்கலாம். பகல் நேரத்தில் 120-140 அளவில் உங்கள் சர்க்கரை அளவு இருக்கின்றதா என்பதைப் பாருங்கள். காலையில் உயர் நீரிழிவு அளவைப் பற்றி மருத்துவ ஆலோசனையும் பெறுங்கள்.

உங்கள் நீரிழிவு அளவின் ஏற்றத்துக்கு உங்களின் மற்ற மருந்துகளும் ஒரு காரணமாக இருக்கலாம்.



நீங்கள் எடுத்துக் கொள்ளும் மருந்துகளை (சித்தா, ஆயுர்வேதா, ஹோமியோபதி உட்பட) உங்கள் மருத்துவரிடம் மறைக்காமல் சொல்லுங்கள்.

பொதுவில் கார்போஹைட்ரேட் உணவுகள் 30-60 நிமிடத்தில் அதிக உயர்வைக் காட்டும். புரத, கொழுப்புகள் இரண்டு மணி நேரம் பொறுத்து உடைய ஆரம்பிக்கும். மனஉளைச்சல் மன அழுத்தம் என்பன சர்க்கரையின் அளவினைக் கூட்டும்.

கேபின் கூட நீரிழிவு அளவை கூட்டிக் காட்டும். சூடான தட்பவெப்பம் இருக்கும் பொழுது உடலில் நீர் சத்து குறைந்து சர்க்கரை அளவு மாறுபடலாம். ஆக அவ்வப்போது சிறிது தண்ணீர் குடித்துக் கொண்டு இருப்பதே மிகவும் நல்லது.

வயது கூடும் பொழுது ஹார்மோன் மாறுபாடுகள் ஏற்படுகின்றன. மேலும் நாம் ஒரே வகையான உணவு முறையையே பழக்கப்படுத்திக் கொள்கின்றோம். காய்கறி, பழங்கள் இவற்றினை அதிகம் உணவில் சேர்த்துக் கொள்ளப் பழக வேண்டும். உங்கள் பரம்பரை காரணமாக வயது கூடும் பொழுது இன்சலின் உருவாக்கம் குறையலாம். எனவே பாதுகாப்பு முறையாக மருத்துவ அறிவுரை படியான உணவுப் பழக்கம், உடற்பயிற்சி, யோகா இவற்றினை அனைவருமே பழக்கப்படுத்தி கொள்ள வேண்டும்.

சிறு சிறு அளவாக 6-7 முறை உணவை எடுத்துக் கொள்வதும் குருதியில் சர்க்கரை அளவு கூடாதிருக்கச் செய்யும். பலருக்கும் வீட்டிலேயே நீரிழிவு பரிசோதனை செய்து கொள்ளும் வசதி இப்பொழுது உள்ளது. ஆனால் இதனை முறைப்படி கற்றுக் கொள்ளுங்கள்.




இது புதுசு

பெண்களுக்கான சாறி வகைகள் சில சந்தைக்கு அறிமுகமாகியுள்ளன. இவை மூவாயிரம் ரூபாவுக்கு விற்பனை செய்யப்படுகின்றன.

மரக்கறிகள்	கள்ளாகம்	மருதனாட்டம்	நெல்லிப்படி	திருவெழுவேலி
கத்தரி	140	120	100	140
முள்ளங்கி	80	100	120	120
மரவள்ளி	40	40	40	40
பயிற்றை	220	220	200	200
பாகல்	280	300	320	240
க.கிழங்கு	100	100	100	100
பெ.வெங்காயம்	100	140	120	110
சி.வெங்காயம்	120	150	160	160
பூசணி	40	30	40	40
தக்காளி	280	180	260	260
வாழைக்காய்	40	80	50	50
கீரை	40	30	20	20
பொன்னாங்காணி	40	35	45	40
ப.யிளகாய்	200	250	320	300
புடூல்	120	120	140	120
கோவா	120	140	180	160
வெண்டி	100	100	120	100
போஞ்சி	320	240	360	260
லீக்ஸ்	240	300	360	360
தேங்காய்	70	70	70	70
உ.கிழங்கு	100	130	120	130
தேசிக்காய்	240	160	180	150
வல்லாரை	20	35	20	20
கறிமிளகாய்	280	250	320	240
கரட்	280	220	360	360
முருங்கைக்காய்	300	700	400	300

மரக்கறிகளின் நேற்றைய விலை

கடலுணவின் நேற்றைய விலை நிலவரம்				
	மாவார்	கிளிவாச்சி	மருத்துத்தறை	சாவகாடு
கிறால்	700	1000	1000	1000
நண்டு	600	500	500	500
கணவாய்	800	800	900	1000
பாரை	700	500	700	1100
சுறா	600	900	1000	1200
சீலா	600	500	600	400
விளை	600	500	600	800
முரல்	500	400	500	500
கும்பிளா	400	350	400	-
கிளாக்கள்	800	400	600	600
ஓரா	400	500	500	500
திரளி	300	200	200	200
நகரை	300	250	500	250
கூடை	150	150	200	150
ஒட்டி	200	200	400	400
திருக்கை	300	300	500	400
மதனம்	200	300	300	-
கொய்	180	100	100	100
பாலை	250	300	500	300
வாளை	200	300	300	200



சத்து நிறைந்த பச்சை சுண்டைக்காய் சூப்

தேவையான பொருள்கள்
வேக வைத்த பாசிப்பருப்பு தண்ணீர் - ஒரு கோப்பை
பச்சை சுண்டைக்காய் - ஒரு கோப்பை
பூண்டு பல் - 4,
வெங்காயம், தக்காளி - தலா ஒன்று
மஞ்சள் தூள் - ஒரு சிட்டிகை
வெண்ணெய் - ஒரு தேக்கரண்டி
மிளகுத்தூள், உப்பு - தேவையான அளவு

செய்முறை
பூண்டு, வெங்காயம், தக்காளியை பொடியாக நறுக்கி கொள்ளவும்.
சட்டியில் வெண்ணெய் விட்டு உருக்கியதும் பூண்டு, வெங்காயத்தை சேர்த்து வதக்கவும்.
வெங்காயம் நன்றாக வதங்கியதும் தக்காளி, மஞ்சள் தூள் சேர்த்து வதக்கவும்.
தக்காளி நன்றாக வதங்கியதும் இறக்கி ஆறிய பிறகு மிக்சியில் விழுதாக அரைத்து எடுக்கவும்.
அடி கனமான பாத்திரத்தில் சுண்டைக்காயுடன் தண்ணீர் சேர்த்து வேக விடவும்.
பிறகு அதனுடன் அரைத்த விழுது, பாசிப்பருப்பு தண்ணீர், உப்பு சேர்த்து கொதிக்க விட்டு இறக்கவும், மேலே மிளகுத்தூள் தூவி பரிமாறவும்.
சத்தான பச்சை சுண்டைக்காய் சூப் தயார்.

காலிறுதியுடன் யாழ். 'அவுட்'

யாழ்ப்பாணம், ஜூன் 26
30ஆவது தேசிய இளைஞர்
விழாவை முன்னிட்டு நடத்தப்
பட்ட வலைப்பந்தாட்டத்
தொடரில் இருபால் பிரிவினும்
யாழ்ப்பாண மாவட்ட அணி
காலிறுதியாட்டத்துடன்
வெளியேறியது.
மாகரகமையில் அமைத்
துள்ள தேசிய இளைஞர்
சேவைகள் மன்ற விளை
யாட்டு மைதானத்தில்
இடம்பெற்ற இந்தக் காலிறுதி
களில் பெண்கள் பிரிவில்
யாழ்ப்பாண மாவட்ட
அணியை எதிர்த்து கண்டி
மாவட்ட அணி மோதியது.
23:20 என்ற புள்ளிகளின்
அடிப்படையில் கண்டி
மாவட்ட அணி வென்றது.
ஆண்கள் பிரிவில் யாழ்ப்பா
ணம் மாவட்ட அணியை
எதிர்த்து கேகாலை மாவட்ட
அணி மோதியது. 29:24
என்ற புள்ளிகளின் அடிப்பட
ையில் கேகாலை மாவட்ட
அணி வென்றது. (ம-23)

பூப்பந்தாட்டத் தொடரில் யாழ். வீரருக்கு தங்கம்

யாழ்ப்பாணம், ஜூன் 26
வவுனியா யங்ஸ்ரார்
விளையாட்டுக் கழகம் வடக்கு
கிழக்கு மாகாணங்களுக்கி
டையில் நடத்திய
பூப்பந்தாட்டத் தொடரில்
ஒற்றையர் பிரிவில் தங்கம்
வென்றார் யாழ்ப்பாண
மாவட்டத்தைச் சேர்ந்த லோ.
றெமின்சன்.
வவுனியா நகரசபை உள்ளக
விளையாட்டரங்கில் இடம்
பெற்ற இந்த இறுதியாட்டத்தில்
யாழ் மாவட்டத்தை சேர்ந்த
றெமின்சனும் துசாந்தனும்
மோதினர். 21:18, 21:19, 21:17
என்ற புள்ளிகளின் அடிப்பட
ையில் றெமின்சன் வெற்றிபெ
ற்றார். (ம)



சண்டிலிப்பாய் இந்து கிண்ணம் வென்றது


யாழ்ப்பாணம், ஜூன் 26
வடமாகாண கல்வித் திணைக்களம் நடத்திய வடமா
காணப் பாடசாலைகளுக்கு இடையிலான 20 வய
துக்கு உட்பட்ட பெண்களுக்கான வலைப்பந்தாட்டத்
தில் சண்டிலிப்பாய் இந்துக் கல்லூரி அணி சம்பியனா
னது.
தெல்லிப்பழை யூனியன் கல்லூரி மைதானத்தில்
நேற்று நடைபெற்ற இறுதியாட்டத்தில் சண்டிலிப்பாய்
இந்துக் கல்லூரி அணியை எதிர்த்து சுழிபுரம் விக்டோரி
யாக் கல்லூரி அணி மோதியது. முதல்பாதியாட்டத்தில்
சுழிபுரம் விக்டோரியாக் கல்லூரி அணி அபார ஆட்
டத்தை வெளிப்படுத்தியது. அந்த அணி 21:15 என்ற

புள்ளிகளின் அடிப்படையில் முதல் பாதியில் முன்
னிலை வகித்தது.
சரிவில் இருந்து மீண்டு இரண்டாம் பாதியில் மிகப்பெ
ரும் போராட்டத்தை வெளிப்படுத்திய சண்டிலிப்பாய்
இந்துக் கல்லூரி அணி முடிவில் 34:32 என்ற புள்ளி
களின் அடிப்படையில் வெற்றிபெற்று கிண்ணம் வென்
றது.
மூன்றாமிடத்தை பருத்தித்துறை மெதடிஸ்த பெண்கள்
உயர்தரப் பாடசாலை அணி பெற்றது. சிறந்த வலைப்
பந்தாட்ட வீராங்கனையாக சண்டிலிப்பாய் இந்துக்
கல்லூரியை பிரதிநிதித்துவம் செய்த என். தனுஜா
தெரிவு செய்யப்பட்டார். (ம-422)

கிராஸ் கொப்பர்ஸ் பிரிமியர் லீக்குக்கான ஏலத்தின் விவரங்கள்

யாழ்ப்பாணம், ஜூன் 26
கிராஸ் கொப்பர்ஸ் பிரிமியர்
லீக் தொடருக்கான ஏலத்தில்
நோர்த் டிராகன்ஸ் அணி
பி.பிரிந்தாபனை 60 ஆயிரம்
ரூபாவுக்கு ஏலத்தில் எடுத்தது.
அதிக தொகைக்கு ஏலத்தில்
எடுக்கப்பட்ட வீரராகவும் பிரிந்
தாயினே உள்ளார்.
கிராஸ் கொப்பர்ஸ் பிரிமியர்
லீக் துடுப்பாட்டத் தொடருக்
கான ஏலம் யாழ்ப்பாணம்
ரில்கோ விருந்தினர்
விடுதியில் அண்மையில்
இடம்பெற்றது.
யாழ்ப்பாண துடுப்பாட்டச்
சங்கத்தில் பதிவு செய்யப்பட்ட
26 கழகங்களில் இருந்து
தலா 3 வீரர்களும், கிராஸ்
கொப்பர்ஸ் கழகத்திலிருந்து
6 வீரர்களும் என்று மொத்த
மாக 84 வீரர்கள் ஏலத்தில்
விடப்பட்டனர்.
தொடரில் கலந்து கொள்ள
வுள்ள 6 அணிகளுக்கும்
தலா 9 வீரர்கள் என்ற
அடிப்படையில் மொத்தமாக
54 வீரர்கள் ஏலத்தில்
எடுக்கப்பட்டனர். இரண்டா
வது அதிகபட்சமாக ராகுலன்
51 ஆயிரம் ரூபாவுக்கு
ஏலத்தில் எடுக்கப்பட்டார்.
ஆதித்தன் 40 ஆயிரம்
ரூபாவுக்கும் ஏலம் போனார்.
நான்காவது அதிகபட்சமாக
எஸ்.வினோத் 36 ஆயிரத்து
500 ரூபாவுக்கு ஏலத்தில்
எடுக்கப்பட்டார். ஐந்தாவது
அதிகபட்சமாக சஞ்சேயன் 35
ஆயிரம் ரூபாவுக்கு ஏலத்தில்
எடுக்கப்பட்டார்.
இந்தத் தொடரில் டப்
டைவர்ஸ், அக்ரசிப்
வொய்ஸ், ஜெப்னா பன்ரர்ஸ்,
ரில்கோ ரைடர்ஸ், நோர்த்
டிராகன்ஸ், பொயின்ட்
பெட்ரோ சுப்பர் கிங்ஸ் ஆகிய
ஆறு அணிகள்
விளையாடுகின்றன.
நட்பு வரு கிராஸ்கொப்பர்ஸ்
பிரிமியர் லீக் தொடர்
தெல்லிப்பழை மகாஜனக்
கல்லூரியில் அடுத்த மாதம்
26ஆம் திகதி ஆரம்பமாகி
நடைபெறவுள்ளது. (ம-23)

தெல்லிப்பழை யூனியன் கிண்ணம் வென்றது



யாழ்ப்பாணம், ஜூன் 26
வடமாகாண கல்வித் திணைக்களம் நடத்திய
வடமாகாணப் பாடசாலைகளுக்கு இடையி
லான வலைப்பந்தாட்டத் தொடரில் 18 வயதுக்கு
உட்பட்ட பெண்கள் பிரிவில் தெல்லிப்பழை
யூனியன் கல்லூரி அணி சம்பியனானது.

தெல்லிப்பழை யூனியன் கல்லூரி மைதானத்
தில் நேற்று நடைபெற்ற இறுதியாட்டத்தில் தெல்
லிப்பழை யூனியன் கல்லூரி அணியை
எதிர்த்து அராலி சரஸ்வதி மகா வித்தியாலய
அணி மோதியது.
முதல் பாதியாட்டத்தில் தெல்லிப்பழை யூனியன்

கல்லூரி அணி 16:12 என்ற புள்ளிகளின் அடி
ப்படையில் முன்னிலை வகித்தது. இரண்டாவது
பாதியிலும் தெல்லிப்பழையூனியன் அணியின்
ஆதிக்கம் தொடர்ந்தது. முடிவில் அந்த அணி
31:27 என்ற புள்ளிகளின் அடிப்படையில் வெற்
றிபெற்று கிண்ணம் வென்றது. (ம-422)



வழித்துத் துடைக்கப்பட்டது ஆஸி

இங்கிலாந்து - ஆஸ்திரேலிய அணிகளுக்கு இடையிலான ஒருநாள் தொடரின் ஐந்தாவதும் இறுதியானதுமான ஆட்டத்திலும் வெற்றிபெற்று ஆஸ்திரேலிய அணியை 5:0 என்ற அடிப்படையில் வழித்துத் துடைத்தது இங்கிலாந்து அணி.

நாண்டிச் சுழற்சியில் வெற்றிபெற்ற ஆஸ்திரேலிய அணி முதலில் துடுப்பெடுத்தாடத் தீர்மானித்தது. இதன்படி அந்த அணி சகல இலக்குகளையும் இழந்து 205 ஓட்டங்களையே பெற்றது. அதிகபட்சமாக ஹெட் 56 ஓட்டங்களையும், சேட் ஆட்டமிழக்காமல் 47 ஓட்டங்களையும், கிரெய் ஆட்டமிழக்

காமல் 44 ஓட்டங்களையும் பெற்றனர். புந்துவீச்சில் மொயின் அலி 4 இலக்குகளையும், கரன் 2 இலக்குகளையும், பிளங்கட், ரசிட் இருவரும் தலா ஓர் இலக்கையும் கைப்பற்றினர்.

புதிலுக்குக் களமிறங்கிய இங்கிலாந்து அணி 9 இலக்குகளை இழந்த போதிலும் பட்லரின் நீதானமான சதத்தின் உதவியுடன் வெற்றிபெற்றது. பட்லர் இறுதிவரை ஆட்டமிழக்காமல் 110 ஓட்டங்களைப் பெற்றார். கேல்ஸ் பெற்ற 20 ஓட்டங்கள்தான் இரண்டாவது அதிகபட்சம். பட்லர் ஆட்டநாயகனாகவும் தொடராட்ட நாயகனாகவும் தெரிவானார். (ம)



யாழ்ப்பாணம். பல்கலைக் கழகம் இரு பிரிவினரும் சம்பியன்



யாழ்ப்பாணம், ஜூன் 26

யாழ்ப்பாண மாவட்ட மெய்வன்மைச் சங்கம் நடத்திய இந்நிலைப் பிரிவினருக்கான தடகளத் தொடரில் ஆண், பெண் என்று இருபால் பிரிவினரும் யாழ்ப்பாணப் பல்கலைக் கழக அணி கிண்ணம் வென்றது.

யாழ்ப்பாணம் துரையப்பா விளையாட்டு மைதானத்தில் அண்மையில் இந்தப் போட்டிகள் நடைபெற்றன. பெண்கள் பிரிவில் யாழ்ப்பாணப் பல்கலைக் கழக அணி 116 புள்ளிகள் பெற்று முதலிடம் பெற்றது. சுன்னாகம் ஸ்கந்தவரோதயக் கல்லூரி

38 புள்ளிகள் பெற்று இரண்டாம் இடத்தையும், குருநகர் சென். ஜேம்ஸ் மகளிர் வித்தியாலயம், நீர்வேலி அத்தியார் இந்துக் கல்லூரி அணி என்பன 34 புள்ளிகள் பெற்று மூன்றாம் இடத்தையும் பெற்றன.

ஆண்கள் பிரிவில் யாழ்ப்பாணப் பல்கலைக் கழக அணி 101 புள்ளிகள் பெற்று முதலாமிடத்தையும், யாழ்ப்பாணம் மத்திய கல்லூரி அணி 59 புள்ளிகள் பெற்று இரண்டாம் இடத்தையும், மானிப்பாய் இந்துக் கல்லூரி அணி 51 புள்ளிகள் பெற்று மூன்றாம் இடத்தையும் பெற்றன. (ம-23)

ஜேர்மனியின் கொண்டாட்டத்துக்கு சுவீடனின் பயிற்சியாளர் கண்டனம்

கால்பந்தாட்ட உலகக் கிண்ணத்தொடரில் சுவீடனுக்கு எதிரான ஆட்டத்தில் கிடைத்த திறல் வெற்றியைத் தொடர்ந்து ஜேர்மனிய வீரர்கள் கொண்டாட்டத்தில் ஈடுபட்டமைக்குத் தனது கண்டனத்தைத் தெரிவித்தார் சுவீடனின் பயிற்சியாளர் அண்டர்சன்.

இந்த ஆட்டம் 1:1 என்று சமநிலையில் முடியும் என்ற எதிர்பார்ப்பே ஆட்டத்தின் இறுதிப் பகுதியில் இருந்தது. ஜேர்மனி அணி மெக்சிக்கோவுக்கு எதிராக முன்னதாக நடைபெற்ற ஆட்டத்தில் தோல்வியடைந்தது. இதனால் இந்த ஆட்டம் சமநிலையானால் அது 16 அணிகள் விளையாடும் சுற்றுக்குள் ஜேர்மனி செல்வதை கடினமாக்கிவிடும். இதனால் ஆட்டத்தின் இறுதிப் பகுதியில் ஜேர்மனி மிகக்கடும் போராட்டத்தை வெளிப்படுத்தியது. 95ஆவது நிமிடத்தில் ரொனி குரூஸ்

அடித்த கோலால் ஜேர்மனி 2:1 என்ற கோல்கணக்கில் சுவீடனை வென்றது. ஆட்டத்தின் பின்பு ஜேர்மனிய வீரர்களும் பயிற்சியாளர்களும் கொண்டாட்டத்தில் ஈடுபட்டனர். இது தம்மை எரிச்சலடையச் செய்தது என்கிறார் சுவீடனின் பயிற்சியாளர் அண்டர்சன்.

"வெற்றியைக் கொண்டாடிய சில அதிகாரிகள் எங்களை நோக்கி ஓடிவந்தார்கள். அப்போது எங்களை முகங்களை உரசிச் செல்வது போன்று சென்றார்கள். அவர்களின் செய்கை எனக்கு எரிச்சலையும், கோபத்தையும் ஏற்படுத்தியது. நான் மட்டுமல்ல எங்கள் அணியின் பெரும்பாலானோர் கோபம் அடைந்தனர். நாங்கள் 95 நிமிடங்கள் போராடினோம். அதனால் நான் மிகவும் கோபம் அடைந்தேன்" என அண்டர்சன் மேலும் தெரிவித்தார். (ம)



ஜப்பான், செனகல் ஆட்டம் சமநிலை

உலகக்கிண்ணக் கால்பந்துத் தொடரில் நேற்றுமுன்தினம் நடைபெற்ற ஜப்பான் - செனகல் அணிகளுக்கு இடையிலான ஆட்டம் சமநிலையில் முடிந்தது.

நிர்ணயிக்கப்பட்ட நிமிடங்களின் நிறைவில் இரண்டு அணிகளும் தலா இரண்டு கோல்களைப் பெற்றதை அடுத்தே ஆட்டம் சமநிலையில் முடிந்தது. இரண்டு அணிகளும் தலா ஒவ்வொரு புள்ளியைப் பெற்றன. இதனால் இரண்டு அணிகளும் அடுத்த சுற்றுக்குச் செல்லும் வாய்ப்பைப் பெற்றன. (ம)

<p>கால்பந்தாட்ட உலகக் கிண்ணம்</p> <p>ஆஸ்திரேலியா</p> <p>இரவு 7.30</p> <p>வரு</p>	<p>கால்பந்தாட்ட உலகக் கிண்ணம்</p> <p>வடமேற்கு</p> <p>இரவு 7.30</p> <p>விரான்ஸ்</p>
<p>கால்பந்தாட்ட உலகக் கிண்ணம்</p> <p>ஆர்ஜென்டீனா</p> <p>இரவு 11.30</p> <p>நைஜீரியா</p>	<p>கால்பந்தாட்ட உலகக் கிண்ணம்</p> <p>ஐஸ்லாந்து</p> <p>இரவு 11.30</p> <p>குரோசியா</p>

இணை ஒப்பந்த அடிப்படையில் ஆட்கள் தேவை

(Please Contact Immediately)

கண்காணிப்பு கமரா (CCTV Installation) பொருத்துவதற்கும், வயரிங் வேலை (Wiring) செய்வதற்கும் ஒப்பந்த அடிப்படையில் (Contract) ஆட்கள் தேவை

NALIN INFORMATION TECHNOLOGIES (PVT) LTD.

195/2 Parameswara Junction, Palaly Road, Jaffna. 021 222 1121 | 0777 66 79 75



இறுதிக்கருத்தரங்கு

அயிவிருத்தி உத்தியோகத்தர் களுக்கான **EB Exam** 27.06.2018 நாளை புதன் 9AM - 4PM

கோலாசிற்றி 234, நாவலர் வீதி, யாழ்ப்பாணம். T.P. - 077 843 5224

விளாவு

பொதிகன் சேவை விசேட விலை குறைப்பு **UK- 550** /Kg **கனடா-900** /Kg **ஜேர்மன்-700** /Kg **நெதர்லாந்து-700** /Kg
 ● யாழ்ப்பாணம் ● கிளிநொச்சி
 ● சாவகச்சேரி ● மாண்புமைய
 ● நெல்லைப்பாடி ● பருத்திக்கொண்டை
 ● வல்கன் பந்திவளை
0768226240
V2 TRAVELS



பனாமாவுக்கு எதிராக இங்கிலாந்து கோல் மழை

உலகக்கிண்ணத் தொடரில் நேற்று முன்தினம் இரவு நடைபெற்ற ஆட்டத்தில் பனாமாவுக்கு எதிராக இங்கிலாந்து கோல் மழை பொழிந்தது. இங்கிலாந்து அணியின் தலைவர் ஹரி கேன் ஹற்றிக் கோலைப் பதிவுசெய்தார். ஆட்டத்தின் ஆரம்பம் முதலே இங்கிலாந்து இமாலய ஆதிக்கம் செலுத்தியது. இங்கிலாந்து வீரர்களை வாரியணைத்தல், கடடிப்பிடித்தல் ஆகிய நடவடிக்கைகளால்தான் பனாமா வீரர்கள் கட்டுப்படுத்த எத்தனித்தார்கள். அதைவிட அவர்கள் வேறு எந்த முயற்சியையும் மேற்கொள்ளவில்லை. 8ஆவது நிமிடத்தில் ஸ்ரோன்ஸ் முதல் கோலைப் பதிவுசெய்தார். 22ஆவது நிமிடத்தில் அணித் தலைவர் ஹரி கேன்

இரண்டாவது கோலையும், 36ஆவது நிமிடத்தில் லிங்கார்ட் மற்றொரு கோலையும் பதிவுசெய்தனர். 40ஆவது நிமிடத்தில் ஸ்ரோன்ஸ், 45ஆவது நிமிடத்தில் கேன் அடுத்தடுத்துக் கோல்களைப் பதிவுசெய்ய முதல் பாதியின் முடிவில் 5:0 என்ற கோல் கணக்கில் வலுவான ஆதிக்கம் செலுத்தியது இங்கிலாந்து அணி. 62ஆவது நிமிடத்தில் கேன் தனது ஹற்றிக் கோலைப் பதிவுசெய்தார். இதையடுத்து அவரும் அனுபவ வீரர் லிங்கார்டும் வெளியேறினார்கள். பனாமா 78ஆவது நிமிடத்தில் படாதபாடுபட்டு ஒரு கோலைப் பதிவுசெய்தது. அதுவே ஆட்டத்தின் இறுதிக்கோலாக அமைந்தது. முடிவில் 6:1 என்ற கோல் கணக்கில் இங்கிலாந்து வெற்றிபெற்றது. (ம)

3ஆம் ஆண்டு நினைவுஞ்சலி

அமரர் **செல்வராசா கோணைஸ்**

பிறப்பு 13.03.1980 இறப்பு 30.06.2018

26.06.2018

ஆண்டுகள் மூன்றானாலும் ஆறாது எம் உணர்வுகளின் வலிகள் விவரம் தெரியாது விட்டு சென்ற பின்னடைகள் விவரம் தெரிந்து தந்தையின் உணர்வை தேடுகின்றன வாழ்த்துகளால் சொல்லி உணர்வை வகை முடியவில்லை எத்தனை சொந்தங்கள் இருந்தாலும் தந்தையின் அன்புக்கு ஈடாகாது உறங்குங்கள் அப்பா உங்கள் ஆத்மா சாந்தியடைய வேண்டுகின்றோம்.

பிரிவால் துயரறும் **காரந்தாய், பனை.** (065427) (13.17) **மனைவி, பிள்ளைகள்**

45ஆம் ருள் அந்தியேட்டி அழைப்பும்

தோற்றம் 30.04.1981

ருஸ்ரு ருல்லலும்

அமரர் **பூபதி பிரதீபன்**

மறவு 15.05.2018

கடந்த மே மாதம் 15 ஆம் திகதி எம்மை விட்டுப் பிரிந்த எமது குடும்பத் தலைவர் தீபனின் இறுதி நேரங்களில் எம்முடன் இருந்த அனைத்து உறவுகளுக்கும் எமது உள்பூர்வமான நன்றிகள். துயரினைக் கேள்வியுற்று நேரில் வந்தும், தொலைபேசி மூலமாகவும் மற்றும் சமூக வலைத்தளங்களினூடாகவும் எமது துயரில் பங்குகொண்ட நல்லுள்ளங்களுக்கும், மலர்வளையம், கண்ணீர் அஞ்சலி பிரசுரம் மற்றும் பதாகைகளினூடாக அஞ்சலி செலுத்திய உறவினர்கள், நண்பர்கள், யாழ்ப்பாண பிரதேச செயலக உத்தியோகத்தர்கள், சமுத்திர உத்தியோகத்தர்கள் மற்றும் உழியர் நலன்புரிசங்கத்தினர் ஆகியோருக்கும் எமது மனமுயர்ந்த நன்றிகளைத் தெரிவித்துக் கொள்வதோடு எமக்கு சகல வழிகளிலும் உதவிகளும் ஒத்தாசைகளும் புரிந்த அனைவருக்கும் எமது குடும்பத்தின் சார்பாக நன்றிகளைத் தெரிவித்துக் கொள்கின்றோம். அன்னாரது அந்தியேட்டில் கிரியைகள் 43 ஆவது நாளை இன்று (26.06.2018) செவ்வாய்க்கிழமை காலை 6 மணியளவில் கீரிமலை புனித தீர்த்தக் கரையிலும், நாளை மறுதினம் (28.06.2018) வியாழக்கிழமை முற்பகல் 10 மணியளவில் எமது இல்லத்தில் வீட்டுக்கிருத்தியமும் அதனைத் தொடர்ந்து மதியபோசனமும் இடம்பெறவிருப்பதால் தாங்கள் தங்கள் குடும்பத்தினருடன் வருகை தந்து கலந்துகொள்ளுமாறு அன்புடன் அழைக்கின்றோம். **இதனைத் தனிப்பட்ட அழைப்பாக ஏற்றுக்கொள்ளுமாறு வேண்டி நிற்கின்றோம்.**

சிங்கராயர் ஒழுங்கை, **3ஆம் கட்டை, கல்வியாங்காடு.** (CS/1776) (11.17) **குடும்பத்தினர்.**

டோனியை விட படலர் சிறந்தவர்

பெய்ன் சொல்கிறார்

இந்திய அணியின் இலக்குக் காப்பாளர் டோனியை விடவும் இங்கிலாந்து அணியின் இலக்குக் காப்பாளர் படலர் சிறந்த வீரர் என்று தெரிவித்தார் ஆஸ்திரேலிய அணியின் தலைவர் பெய்ன். ஆஸ்திரேலியாவுக்கு எதிரான ஒருநாள் தொடரை இங்கிலாந்து 5:0 என்ற அடிப்படையில் கைப்பற்றியது. படலர் தொடராட்ட நாயகனாகத் தெரிவுசெய்யப்பட்டார். இதையடுத்துக் கருத்துத் தெரிவிக்கையிலேயே பெய்ன் இவ்வாறு தெரிவித்தார்.

ALLIANCE FRANCAISE DE JAFFNA
 பிரெஞ்சு மொழியை பிரெஞ்சு முறையில் கற்றுக்கொள்ளுங்கள்

af பிரெஞ்சு மொழி

► பிரெஞ்சு கற்பதற்கு வடமாகாணத்தில் **FRENCH EMBASSY** கீழ் இயங்கும் சர்வதேச நிறுவனம் **ALLIANCE FRANCAISE** டி.டி.டி.

► அங்கீகரிக்கப்பட்ட **CERTIFICATES & INTERNATIONAL DIPLOMAS (DELF, DALF)**

► யாரும் படிக்கலாம். www.ambafrance.lk.org

021 222 8093 61, கச்சேரி-நல்லூர் வீதி, யாழ்ப்பாணம்.

'ஒருநாள் ஆட்டங்களில் உலகின் ஆகச் சிறந்த வீரராக படலர் உள்ளார். டோனி சிறந்தவர். மிகவும் சிறந்தவர். ஆனால் டோனிக்கு மேலாக படலர் தன்னை உருவாக்கிக்கொண்டுள்ளார் என்று பெய்ன் மேலும் தெரிவித்தார். (ம)